

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

ကမ်းတစ်ဖက်သို့ ရောက်ကုန်

လူအပေါင်းတို့သည် ကာမဂုဏ်၊ ဒေါသ၊ မာန၊ ထိနပ်၊ ဥဒိစ္စတရားတို့ ကပ်ငြိမ်းခံရလျှင် သေခြင်းကင်းရာ နိဗ္ဗာန်သို့ မရောက်နိုင်ချေ။ ကောင်းစွာဟောကြားအပ်သော တရားတို့ကို တရားအားလျော်စွာ ကျင့်ကြံကုန်သော သူတို့သည် ကူးမြောက်နိုင်ခဲ့သော သေမင်းနေရာ သံသရာကို ကူးမြောက်၍ နိဗ္ဗာန်တည်းဟူသော ကမ်းတစ်ဖက်သို့ ရောက်ကုန်လတ္တံ့။

ပဏ္ဍိတဝဂ် (ဓမ္မပဒ - ၈၆)

၁၃၈၈ ခုနှစ်၊ နယုန်လပြည့်ကျော် ၁၀ ရက်

၂၀၂၆ ခုနှစ်၊ ဇွန် ၉ ရက်၊ အင်္ဂါနေ့

အတွဲ(၆၅)၊ အမှတ်(၂၄၇)

နိုင်ငံတော်သာယာဖို့
သဘာဝပတ်ဝန်းကျင်ထိန်းကြည့်

သစ်တောများမှ သစ်များ၊ ဝါး၊ ကြိမ်၊ ဆေးဖက်ဝင်အပင်၊ ပျားရည်၊ မှို၊ ငှက်သိုက် အစရှိသည့် သစ်မဟုတ်သော သစ်တောထွက်ပစ္စည်းများ၊ အစားအစာများ၊ ရေကောင်းရေသန့်များ၊ ဇီဝမျိုးစုံမျိုးကွဲများစသည့် စီးပွားရေးအရ အလွန်တန်ဖိုးရှိသော ထောက်ပံ့မှုဆိုင်ရာ ဝန်ဆောင်မှုများ ပံ့ပိုးပေးပါသည်။



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ဇနီး ဒေါ်ကြူကြူလှ တို့ ၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်ဆိုင်ရာ ဗီဒီယိုအား ကြည့်ရှုအားပေးစဉ်။

တရုတ်-မြန်မာ နှစ်နိုင်ငံအကြား သံတမန်ဆက်ဆံရေးထူထောင်ခြင်း (၇၆)နှစ်မြောက် အထိမ်းအမှတ် “၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်” ဖွင့်ပွဲအခမ်းအနားကျင်းပ

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ဇနီး ဒေါ်ကြူကြူလှ တက်ရောက်ချီးမြှင့်

နေပြည်တော် ဇွန် ၈

တရုတ်-မြန်မာ နှစ်နိုင်ငံအကြား သံတမန်ဆက်ဆံရေး ထူထောင်ခြင်း (၇၆)နှစ်မြောက်အထိမ်းအမှတ် “၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်” ဖွင့်ပွဲအခမ်းအနားကို ယနေ့ညနေပိုင်းတွင် နေပြည်တော်ရှိ ဥတ္တရသီရိကုန်တိုက်၊ ဂျေစီပလက်စရုပ်ရှင်ရုံ၌ ကျင်းပပြုလုပ်ရာ ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ဇနီး ဒေါ်ကြူကြူလှတို့ တက်ရောက်ချီးမြှင့်သည်။

စာမျက်နှာ ၃ ကော်လံ ၁ ၀

ချင်းပြည်နယ် ပြန်လည်ထူထောင်ရေးနှင့် ပြန်လည်တည်ဆောက်ရေးအတွက် ဆန်၊ စားသုံးဆီအပါအဝင် ထောက်ပံ့ရေးနှင့် တည်ဆောက်ရေးပစ္စည်းများ ဆက်လက်ပို့ဆောင်

နေပြည်တော် ဇွန် ၈

တပ်မတော်က အလုံးစုံပြန်လည်ထိန်းချုပ်ခဲ့ပြီးဖြစ်သည့် ချင်းပြည်နယ် ဖလမ်းမြို့၊ တီးတိန်မြို့နှင့် တွန်းဇံမြို့များတွင် ထိခိုက်ပျက်စီးခဲ့မှုများနှင့်စပ်လျဉ်း၍ ပြန်လည်ထူထောင်ရေးလုပ်ငန်းများကို အမြန်ဆုံး စီမံဆောင်ရွက်သွားရန် နိုင်ငံတော်အကြီးအကဲ၏ လမ်းညွှန်ချက်နှင့်အညီ သက်ဆိုင်ရာကဏ္ဍအလိုက် တာဝန်ရှိသူများပါဝင်သည့် ချင်းပြည်နယ်

စာမျက်နှာ ၅ ကော်လံ ၁ ၁



ခူးရင်းသီးများ အရောင်းသွက်

ရန်ကုန် ဇွန် ၈

ရန်ကုန်မြို့ လှိုင်မြို့နယ်ရှိ သီရိမင်္ဂလာဈေးတွင် ခူးရင်းသီးများ လက်လီ၊ လက်ကားရောင်းချ လျက်ရှိရာ ဝယ်ယူစားသုံးမှုများ သည့်အတွက် အရောင်းသွက် လျက်ရှိကြောင်း သိရသည်။

“စားသုံးသူ များတဲ့အတွက် ဒီနှစ်လည်း ရောင်းအားကောင်းတယ်။ မြန်မာမျိုး၊ ထိုင်းမျိုးရှိပေမယ့် စားသုံးသူက သူ့အကြိုက်နဲ့ သူ့ဦး အကုန်ရောင်းရပါတယ်။”

စာမျက်နှာ ၇ ကော်လံ ၁ ၁



၂၀၂၆ ခုနှစ် တရုတ်ရုပ်ရှင်ပြပွဲ၌ စိတ်ဝင်စားဖွယ်ရာ ရုပ်ရှင်ဇာတ်ကားများ အခမဲ့ပြသသွားမည်

နေပြည်တော် ဇွန် ၈

ရန်ကုန်မြို့အခြေစိုက် တရုတ်သံရုံးက မြန်မာနိုင်ငံနှင့် တရုတ်နိုင်ငံတို့အကြား ပိုမိုချစ်ကြည်ရင်းနှီးစေရေး၊ ယဉ်ကျေးမှုဖလှယ်ရေးနှင့် ပြည်သူများအကြား ထိတွေ့ဖလှယ်မှု မြှင့်တင်နိုင်ရေးတို့ကို ရည်ရွယ်၍ ၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်ကို ယနေ့ညနေပိုင်းတွင် နေပြည်တော်ရှိ ဥတ္တရသီရိကုန်တိုက် ဂျေစီပလက်စရုပ်ရှင်ရုံ၌ အခမ်းအနားဖြင့် ကျင်းပဖွင့်လှစ်ကာ ဇွန် ၉ ရက်မှ ၁၁ ရက်အထိ စိတ်ဝင်စားဖွယ်ရာ ရုပ်ရှင်ဇာတ်ကားများကို နေ့စဉ် ညနေ ၅ နာရီတွင် တစ်ရက်လျှင် နှစ်ကားနှုန်းဖြင့် အခမဲ့ ပြသသွားမည်ဖြစ်သည်။

စာမျက်နှာ ၂ ကော်လံ ၃ ၁

ကလိန်အောင်မြို့၌ မိုးရာသီ စုပေါင်းသစ်ပင်စိုက်ပျိုး

ကလိန်အောင် ဇွန် ၈

တနင်္သာရီ တိုင်းဒေသကြီး ကလိန်အောင်မြို့၌ သစ်တောဦးစီးဌာနမှကြီးပျိုး၍ မိုးရာသီစုပေါင်းသစ်ပင် စိုက်ပျိုးပွဲကို ယနေ့ နံနက်က အမှတ်(၃) ရပ်ကွက်ရှိ အခြေခံပညာအထက်တန်း ကျောင်းဝင်းအတွင်း၌

စာမျက်နှာ ၂ ကော်လံ ၅ ၁

ယနေ့ သတင်းအညွှန်း

ချစ်ကြည်ရင်းနှီး အိန္ဒိယခရီး၏
အောင်မြင်သော သံတမန်ရေး
မှတ်တိုင်

ဆောင်းပါး > စာ - ၆

အိုပက်ပလပ်စ် အဖွဲ့ဝင် ၇ နိုင်ငံက
ဇူလိုင်လတွင် ရေနံထုတ်လုပ်မှု ထပ်မံ
တိုးမြှင့်မည်

နိုင်ငံတကာသတင်း > စာ - ၁၄

သံတမန်ဆက်ဆံမှု (၇၆)နှစ်မြောက်နှင့် တရုတ်ရုပ်ရှင် ရက်သတ္တပတ်

မြန်မာနှင့် တရုတ်တို့၏ နှစ်နိုင်ငံကြား နယ်နိမိတ်မှာ ၁၃၈၄ မိုင်ခန့် ရှည်လျားသည်။ ဤမျှရှည်လျားသော နယ်နိမိတ်ကို ဖြတ်ကျော်၍ နှစ်ပေါင်းထောင်ချီသည့် အချိန်ကာလများတစ်လျှောက် လူများ၊ ကုန်စည်များသာမက ဘာသာ၊ စာပေ၊ ယဉ်ကျေးမှု၊ အနုပညာတို့ပါ အပြန်အလှန်စီးဆင်းခဲ့ရာတွင် ယဉ်ကျေးမှုများ ပေါင်းစည်း ကြွယ်ဝခြင်း သဘောတရားအရ မိမိတို့နိုင်ငံအဖို့လည်း အကျိုး ကျေးဇူးများစွာ ဖြစ်ထွန်းခဲ့သည်။

ဇွန် ၈ ရက်မှ ၁၁ ရက်အထိပြသမည့် “၂၀၂၆ ခုနှစ် တရုတ် ရုပ်ရှင်ပြပွဲ ရက်သတ္တပတ်အစီအစဉ်” ဖွင့်ပွဲအခမ်းအနားသို့ နိုင်ငံတော် သမ္မတ ဦးမင်းအောင်လှိုင် တက်ရောက်ချီးမြှင့်၍ အမှာစကား ပြောကြားရာတွင် “ရုပ်ရှင်မပေါ်ခင် ကာလများမှ ခေတ်အဆက်ဆက် ကတည်းက နှစ်နိုင်ငံအကြား စာပေနှင့် ဂီတ၊ သဘင်ကဏ္ဍများမှ တစ်ဆင့် ပြည်သူများအကြား အပြန်အလှန်စီးဆင်းပေါင်းစည်း ခဲ့ကြကြောင်း၊ တရုတ်နိုင်ငံ၏ လေးနက်လှသည့် ဂန္ထဝင်တ္ထုကြီး များ၊ တရုတ်ရိုးရာ စစ်ဗျူဟာများ၊ သမ္မတတရားများကို မြန်မာစာပေ လောက၌ ဘာသာပြန်ဖတ်ရှုကြရသည့်အတွက် ယနေ့ထက်ထိ ရှင်သန်နေဆဲဖြစ်ကြောင်း၊ ထိုကဲ့သို့ စာပေ၊ ဂီတ၊ အနုပညာ အခြေခံ အုတ်မြစ်များ ခိုင်မာခဲ့သည့် အခွင့်အလားကြောင့်ပင် ယနေ့ခေတ် ရုပ်ရှင်ကဏ္ဍ၌ ပိုမိုကျယ်ပြန့်သည့် ပူးပေါင်းဆောင်ရွက်မှုများကို ဖော်ဆောင်နိုင်ခဲ့ခြင်းဖြစ်ကြောင်း” ထည့်သွင်းပြောကြားခဲ့သည်။

ယနေ့ မြန်မာ့စာပေလောကတွင် ကမ္ဘာ့အစောဆုံး စစ်ပညာ ကျမ်းဖြစ်သည့် တရုတ်စစ်ပညာရပ် စစ်သုကြီး ဆွန်စုး (Sun Tzu) ၏ စစ်ဗျူဟာပညာကျမ်း (The Art of War) ကို အကြိမ်ကြိမ်ဘာသာ ပြန်ဆိုထုတ်ဝေခဲ့ပြီး ဖြစ်သကဲ့သို့ ချင်မင်းဆက် (Qing Dynasty) ကာလအတွင်း စာရေးဆရာ ချောင်းရှယ်ချင် (Cao Xueqin) ရေးသား ခဲ့သော တရုတ်ဂန္ထဝင်စာပေသမိုင်းတွင် အကြီးကျယ်ဆုံးနှင့် ဩဇာ အရှိဆုံး ဝတ္ထုကြီးဖြစ်သည့် “ခန်းဆောင်နီ အိပ်မက်” (Dream of the Red Chamber) ကိုလည်း မြန်မာစာရေးဆရာကြီး မြသန်းတင် က အခန်း ၁၀ လုံးကို အဆင့်မြင့်မားစွာ ဘာသာပြန်ဆိုခဲ့ရာ အမျိုးသားစာပေဆုရစာအုပ်အဖြစ် တခမ်းတနားတင်ရှိနေပြီဖြစ် သည်။ ထို့မျှမက တရုတ်ဘာသာမှ တိုက်ရိုက်ပြန်ဆိုသည့် စာအုပ် များ၊ အင်္ဂလိပ်ဘာသာမှတစ်ဆင့် ပြန်ဆိုသည့်စာအုပ်များ စသည့် သုတ၊ ရသ၊ ကျမ်းစာအုပ်များလည်း အများအပြားရှိနေသည်။

ရုပ်ရှင်နှင့် ရုပ်မြင်သံကြား ဇာတ်လမ်းတွဲများတွင်လည်း တရုတ် ပြည်မကြီးနှင့် ဟောင်ကောင်တို့မှ ရုပ်ရှင်နှင့် ရုပ်မြင်သံကြား ဇာတ်လမ်းတွဲများကို လွန်ခဲ့သည့် ဆယ်စုနှစ်များမှပင် စတင်ကာ မြန်မာတို့ စွဲလမ်းနှစ်သက်စွာ ကြည့်ရှုခံစားခဲ့ကြခြင်းဖြစ်သည်။ ၁၉၉၀ ပြည့်လွန်နှစ်များအတွင်း မြန်မာ့ရုပ်မြင်သံကြားမှ ထုတ်လွှင့် ခဲ့သည့် “အနောက်သို့ ခရီးသွားခြင်း” (Journey to the West) ဆိုလျှင် မြန်မာမိသားစုတို့၏ ညဉ့်ဦးယံစဉ်ခန်းကို မိသားစုဝင် အားလုံးစုဝ်စေခဲ့သည်။ ထိုစဉ်က မျောက်မင်းစွန်းဂုဏ်နိုးကို သဘော ကုန်သောကိစ္စကြသည့် ကလေးများမှာ ယခုဆိုလျှင် မိဘအရွယ်သို့ပင် ရောက်ရှိခဲ့ကြပြီဖြစ်သည်။ ရုပ်ရှင်နှင့် ရုပ်မြင်သံကြားဇာတ်လမ်းတွဲ များဆိုသည်မှာ အချက်အလက်များ၊ ရိုက်ကူးတင်ပြမှုများက ပေးလှင်ပေးသလို လူမျိုးတစ်မျိုးနှင့် တစ်မျိုး သိနားလည်မှု၊ ချစ်ခင် ရင်းနှီးမှု ရရှိနိုင်ရန် စွမ်းဆောင်နိုင်စွမ်း အမြင့်မားဆုံးသော မီဒီယာ များ ဖြစ်ကြသည်။

မြန်မာ- တရုတ် သံတမန်ဆက်ဆံရေးထူထောင်မှု (၇၆)နှစ် မြောက် အခါသမယ အထိမ်းအမှတ်အဖြစ် “၂၀၂၆ ခုနှစ် တရုတ် ရုပ်ရှင်ပြပွဲ ရက်သတ္တပတ်အစီအစဉ်” ကို ဇွန် ၈ ရက်မှ ၁၁ ရက်အထိ နေပြည်တော် ဥက္ကဋ္ဌရာဇာဓိရိ Ocean ဈေးဝယ်စင်တာရှိ JCGV ရုပ်ရှင်ရုံ၌ ကျင်းပသွားမည်ဖြစ်ရာ မြန်မာဘာသာစာတမ်းဆုံး တရုတ်ရုပ်ရှင် ဇာတ်ကား ၇ ကားကို အခမဲ့ပြသသွားမည်ဟု သိရသည်။ တရုတ် ပြည်သူ့သမ္မတနိုင်ငံသည် မိမိတို့နိုင်ငံနှင့် နယ်နိမိတ်ချင်း ထိစပ်နေ သည့် နိုင်ငံကြီးဖြစ်ပြီး နိုင်ငံသစ်ထူထောင်သည့်မှစ၍ တရုတ် ခေါင်းဆောင်များနှင့် တရုတ်ပြည်သူများ၏ မဆုတ်မနုတ် ကြိုးစား ရုန်းကန်မှုများ၊ စွဲသတ္တိနှင့် လုံ့လဝီရိယများ၊ ဖွံ့ဖြိုးတိုးတက်မှု လောကဏ်ကို တစ်ဆင့်ပြီးတစ်ဆင့် ခိုင်ခိုင်မြဲမြဲ တက်လမ်းလာမှုများမှာ မိမိတို့ မျက်စိရှေ့မှောက်မှာပင် မြင်တွေ့နေရသည့် ဇာတ်လမ်းရှည် ကြီး တစ်ပုဒ်သဖွယ်ပင်ဖြစ်ပြီး မုဒိတာပွားဖွယ်ဖြစ်သကဲ့သို့ အတု ယူဖွယ်လည်းဖြစ်သည်။

အိမ်နီးချင်းဟူသည့် ရှေးချယ်ခွင့်မရသကဲ့သို့ ထာဝစဉ် အတု ယှဉ်တွဲ နေထိုင်သွားကြရမည်လည်းဖြစ်ရာ တရုတ်နှင့် မြန်မာ ကြားမှ ရှိရင်းစွဲ “ဆွေမျိုးပေါက်ဖော်” ချစ်ကြည်ရင်းနှီးမှုကို မျိုးဆက် တစ်ဆက်ပြီး တစ်ဆက် ဆက်လက် ရှင်သန်တိုးတက်နေစေရမည် ဖြစ်သည်။ မြန်မာ- တရုတ် သံတမန်ဆက်ဆံရေး (၇၆) နှစ် ပြည့် မြောက်သည့် အခါသမယအတွင်း နှစ်နိုင်ငံအစိုးရများ၊ ပြည်သူ များနှင့် အလွှာအသီးသီးတို့ကြား ဆက်ဆံရေးသည် စဉ်ဆက်မပြတ် တိုးတက်လျက်ရှိသကဲ့သို့ အနာဂတ်ကာလတစ်လျှောက်တွင်လည်း ချစ်ခင်ရင်းနှီးမှု၊ ပူးပေါင်းဆောင်ရွက်မှုတို့ မြင့်မားလာမည် မြင်မှား ပါစေကြောင်း။

(၈-၆-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၃ - ၃၆၆၉	၅၅၇	၃၂၅.၃ - ၃၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၁၀,၄၃၉,၇၆၅.၁၁	၃၇၉,၆၆၄.၁၆	၂၈,၄၀၀,၆၉၉.၅၃	
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ဆေးနှင့် ဆေးဝါးကုန်ကြမ်းပစ္စည်းများ၊ စက်မှုကုန်ကြမ်း၊ စားသုံးကုန်စည်၊ ဆောက်လုပ်ရေးလုပ်ငန်းသုံးပစ္စည်း၊ ထုပ်ပိုးမှုပစ္စည်းတင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍဝင်ရောက်ငွေမှ စားသုံးဆီကဏ္ဍသို့ အမေရိကန်ဒေါ်လာ ၃.၆၅ သန်းကိုလည်းကောင်း၊ CMP ကဏ္ဍသို့ အမေရိကန်ဒေါ်လာ ၀.၀၅ သန်းကိုလည်းကောင်း၊ Non Trade ကဏ္ဍသို့ အမေရိကန်ဒေါ်လာ ၃၈၄.၂၄ ကိုလည်းကောင်း ရောင်းချပေးခဲ့ပါသည်။

▼ ရှေးမှ

အဆိုပါ အစီအစဉ်ဖြင့် ဇွန် ၉ ရက်တွင် နတ်ဘုရားတို့ရဲ့ စစ်တလင်း ဇာတ်ကားနှင့် အိပ်မက်စေရာ ဇာတ်ကား၊ ဇွန် ၁၀ ရက်တွင် သွေးချင်း သစ္စာဇာတ်ကားနှင့် လေဟာနိဗ္ဗာန်တံတား ဇာတ်ကား၊ ဇွန် ၁၁ ရက်တွင် ချန်အန်မြို့က တော်ဝင်လိုင်ချီး ဇာတ်ကားနှင့် သူမရဲ့ ဘဝဇာတ်လမ်း ဇာတ်ကားများကို ပြသသွားမည်ဖြစ်ကြောင်း သိရသည်။ သတင်းစဉ်

✱ ကလိန်အောင်မြို့မှ

ကျင်းပရာ ကလိန်အောင်မြို့ သစ်တောဦးစီးဌာနမှ တာဝန်ခံဘိနယ် တောအုပ် ထက်လင်းဦးနှင့် တာဝန်ရှိသူများက ပျိုးပင်များကို ဌာန ဆိုင်ရာ တာဝန်ရှိသူများ၊ ဆရာ ဆရာမများ၊ ကျောင်းသား ကျောင်းသူ များနှင့် ဒေသခံပြည်သူများထံ ပေးအပ်ကြပြီး စုစုပေါင်းပျိုးပင် ၅၀၀ ကို စုပေါင်း၍ စိုက်ပျိုးကြသည်။

ကလိန်အောင်(ပြန်/ဆက်)

အင်အားအလွန်ပြင်းထန်သော မြေငလျင်တစ်ခု လှုပ်ရှား

နေပြည်တော် ဇွန် ၈

ယနေ့နံနက် ၆ နာရီ၊ ၀၇ မိနစ်၊ ၄၄ စက္ကန့်တွင် ကမ္ဘာအေး မြေငလျင်စခန်းမှ အရှေ့တောင်ဘက် ၂၁၀ မိုင်ခန့် ကွာဝေးသော မြန်မာနိုင်ငံ ပြည်ပ(Mindanao, Philippines)၊ မြောက်လတ္တီတွဒ် ၅ ဒသမ ၆၈ ဒီဂရီ၊ အရှေ့လောင်ဂျီတွဒ် ၁၂၅ ဒသမ ၁၃ ဒီဂရီ အနက် ၇၁ ကီလိုမီတာခန့်ကို ဗဟိုပြု၍ ပမာဏ ၇ ဒသမ ၉ (M) အဆင့်ရှိ အင်အားအလွန်ပြင်းထန်သော မြေငလျင်တစ်ခု လှုပ်ရှားသွား ကြောင်း တိုင်းထွာရရှိသည်။

မိုး/ဇလ

၈ - ၆ - ၂၀၂၆ ရက်နေ့ စာတင်ဈေး(ရွှေ) ရည်ညွှန်းဈေး (Market Rate)

သိပ်သည်းဆ ၁၉.၂၅ ရရပ် / ကုစစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၂၉၃၇ ရရပ်) ၏ ဈေးနှုန်းမှာ ၇၀၅၀၀၀၀ ကျပ် ဖြစ်သည်။

ဓာတ်သတ္တု(ရွှေ)ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနှယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၉ - ၆ - ၂၀၂၆ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၄၄၀၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉
95 Ron	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉
HSD (500 ppm)	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉
HSD (50 ppm)	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉
HSD (10 ppm)	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉	၄၄၁၉

Fuel (လက်ကားဈေးနှုန်း)	ရန်ကုန်	မန္တလေး
92 Ron	၄၄၁၉	၄၄၁၉
95 Ron	၄၄၁၉	၄၄၁၉
HSD (500 ppm)	၄၄၁၉	၄၄၁၉
HSD (50 ppm)	၄၄၁၉	၄၄၁၉
HSD (10 ppm)	၄၄၁၉	၄၄၁၉

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။ (၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံတိကျစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်-

၀၆၇- ၄၁၁၃၇၃၊ ၀၉-၂၅၄၂၅၄၇၇
၀၆၇- ၄၁၁၂၈၊ ၀၉-၆၈၀၅၈၅၈၈၈
စက်သုံးဆီတင်သွင်းသို့လောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ဓာတုဗေဒဗျူဟာ	-	ဟန်လင်းအောင်	အကြီးတန်း	-	ကျော်သူဝင်း၊ တင်မောင်လွင်၊
ဓာတုဗေဒဗျူဟာ	-	ခင်ရတနာ	သတင်းထောက်များ	-	ဟိန်းထက်စော၊ နေဝင်းထွန်း(၂)
ဓာတုဗေဒဗျူဟာ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်မိုး
ဘာသာပြန်ဓာတုဗေဒ	-	ဩစတေးလီးယား၊ တင်လင်းအောင်၊	ဓာတ်ပုံသတင်းထောက်	-	မိုးမိုးအေးနှင့် နွဲ့မွန်တို့အဖွဲ့
သုတေသန	-	ဇော်ဝင်းအောင်၊ ဝေဌာနယ်	အိုးမေးနှင့် အွန်လိုင်း	-	သက်လွင်ဦးနှင့် အဖွဲ့
စာပေ	-	အိအိအိနှင့် အဖွဲ့			
	-	ဇော်မင်းသန်းနှင့် အဖွဲ့			

နေပြည်တော်-ဒုတိယဓာတုဗေဒဗျူဟာ ၀၆၇-၃၆၁၄၄၊ ဓာတုဗေဒဗျူဟာ ၀၆၇-၃၆၁၄၄၊ ရန်ကုန်ရုံးခန်းအမှတ်(၅)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ ဓာတ်ကိုင်သေတ္တာအမှတ်-၄၈၊ ဓာတုဗေဒဗျူဟာ ၀၁-၂၄၄၃၇၃၊ မန်နီဇာ ၀၁-၂၄၄၃၇၃၊ စီမံ ၀၁-၂၄၄၃၇၃၊ ငွေစာရင်း ၀၁-၂၄၄၃၇၃၊ ကြေးငြိမ် ၀၁-၂၄၄၃၇၃၊ ၀၁-၂၄၄၃၇၃၊ Fax ၀၁-၂၄၄၃၇၃၊ ၀၆၇-၃၆၁၄၄၊ ဖုန်းချိတ်ရေး ၀၁-၂၄၄၃၇၃၊ Fax ၀၁-၆၈၀၅၈၅၈၈၈

ထုတ်ဝေခြင်းအမှတ် - (၀၁၀၉၃) ပုံနှိပ်ခြင်းအမှတ် - (၀၀၈၇၇)

mmalin.npt@gmail.com

MYANMAR Digital News Presented by NPE www.mdn.gov.mm

၀ ရှေ့မှ

အဆိုပါ အခမ်းအနားသို့ နိုင်ငံတော်သမ္မတနှင့် ဇနီးတို့နှင့်အတူ ဒုတိယသမ္မတ ဒေါ်နန်းနီနီအေး၊ ပြည်သူ့လွှတ်တော်ဥက္ကဋ္ဌ ဦးခင်ရီနှင့်ဇနီး၊ အမျိုးသား လွှတ်တော်ဥက္ကဋ္ဌ ဦးအောင်လင်းဇွေးနှင့် ဇနီး၊ တပ်မတော်ကာကွယ်ရေးဦးစီးချုပ် ဗိုလ်ချုပ်ကြီး ရဲဝင်းဦးနှင့်ဇနီး၊ မြန်မာနိုင်ငံဆိုင်ရာတရုတ်နိုင်ငံ သံအမတ်ကြီး H.E. Ms. Ma Jia ၊ ပြည်ထောင်စု ဝန်ကြီးများနှင့်ဇနီးများ၊ နေပြည်တော်ကောင်စီဥက္ကဋ္ဌ၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော် အရာရှိကြီးများ၊ ဒုတိယဝန်ကြီးများ၊ ဖိတ်ကြားထား သည့် ဧည့်သည်တော်များ၊ ဌာနဆိုင်ရာဝန်ထမ်းများ၊ သတင်းမီဒီယာများနှင့် တာဝန်ရှိသူများ တက်ရောက် ကြသည်။

ဦးစွာ နိုင်ငံတော်သမ္မတနှင့် ဇနီး၊ အဖွဲ့ဝင်များ သည် အခမ်းအနား ကျင်းပပြုလုပ်မည့်နေရာသို့ ရောက်ရှိကြရာ မြန်မာနိုင်ငံဆိုင်ရာ တရုတ်ပြည်သူ့ သမ္မတနိုင်ငံသံအမတ်ကြီး Ms. Ma Jia နှင့် တာဝန်ရှိသူ များက လိုက်လံနှေးကွေးစွာ ကြိုဆိုနှုတ်ဆက်ကြသည်။

ထို့နောက် နိုင်ငံတော်သမ္မတနှင့် ဇနီး၊ မြန်မာ နိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ် ကြီးတို့သည် ၂၀၂၆ တရုတ်ရုပ်ရှင်သီတင်းပတ် ဖွင့်ပွဲ အထိမ်းအမှတ်အဖြစ် အမှတ်တရ လက်မှတ်ရေးထိုး ကြသည်။ ယင်းနောက် တက်ရောက်လာကြသူများ က အမှတ်တရလက်မှတ်များ အသီးသီးဆက်လက် ရေးထိုးကြသည်။

ဆက်လက်၍ နိုင်ငံတော်သမ္မတနှင့် ဇနီး၊ မြန်မာ နိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ် ကြီးနှင့်အခမ်းအနားတက်ရောက်လာကြသူများသည် ၂၀၂၆ ခုနှစ် တရုတ်ရုပ်ရှင်သီတင်းပတ် ဖွင့်ပွဲအထိမ်း အမှတ်အဖြစ် စုပေါင်းမှတ်တမ်းတင် ဓာတ်ပုံရိုက် ကြသည်။

ထို့နောက် နိုင်ငံတော်သမ္မတသည် China Media Group - CMG မှ သတင်းထောက်ဖြစ်သူ Ms. Zhang Xiaoning ၏ သိရှိလိုသည့် မေးမြန်းမှုများနှင့် ပတ်သက်၍လက်ခံဖြေကြားခဲ့ပြီး မေးမြန်းဖြေကြားမှု အပြည့်အစုံမှာ နိုင်ငံတော် သမ္မတက “သမ္မတကြီး ရှိကုန်ဖျင်ရုံ ကမ္ဘာလုံးဆိုင်ရာ ယဉ်ကျေးမှုအစီမံခန့် ခံခံပေါ်ပြီးတော့ ဒီလိုရုပ်ရှင်ပွဲတော်တွေကို မြန်မာ နိုင်ငံမှာ လာလုပ်တာပါ။ ဒါကတော့ တရုတ်နိုင်ငံရဲ့ ယဉ်ကျေးမှု၊ အနုပညာ၊ အနုပညာမှတ်တမ်းတွေကို မြန်မာပြည်သူတွေနဲ့ ရင်းနှီးမှုကို ဖြစ်စေပါတယ်။ မြန်မာပြည်သူတွေနဲ့ တရုတ်နိုင်ငံနဲ့ ရှိရင်းစွဲ ဆွေမျိုး ပေါက်ဖော်ဆက်ဆံရေးကို အများကြီး အထောက် အကူရမှာဖြစ်ပါတယ်။

“နောက်တစ်ခုက ရုပ်ရှင်ဆိုတာ သရုပ်ဆောင် တွေရဲ့ သရုပ်ဆောင်ပညာနဲ့ ရုပ်ရှင်အတတ်ပညာ အကုန်လုံးပါတယ်။ တရုတ်နိုင်ငံက ထုတ်လုပ်တဲ့ ရုပ်ရှင်ကားတွေကို ကြည့်ခြင်းအားဖြင့် တရုတ်နိုင်ငံရဲ့ ရုပ်ရှင်အတတ်ပညာနဲ့ သရုပ်ဆောင်တွေရဲ့ သရုပ် ဆောင်မှုတွေကို ခန့်မှန်းပြီးတော့ မြန်မာနဲ့ တရုတ်ရဲ့ ရုပ်ရှင်ပိုင်းဆိုင်ရာ၊ အနုပညာပိုင်းဆိုင်ရာ ပူးပေါင်း ဆောင်ရွက်မှုတွေ ပိုပြီးမြှင့်တင်ဆောင်ရွက်နိုင်မယ်။ အဲဒါဆိုရင် ဆွေမျိုးပေါက်ဖော် ချစ်ကြည်ရေးကိုလည်း များစွာ အထောက်အကူပြုတယ်လို့ ပြောချင်ပါတယ်။

“BRI ကတော့ ကမ္ဘာလုံးဆိုင်ရာ အထောက်အကူ ပြုနေတဲ့ စီမံချက်တစ်ခုပါ။ အဲဒီမှာ တရုတ်-မြန်မာ စီးပွားရေးစင်္ကြံ တစ်ခုရှိတယ်။ အဲဒီစင်္ကြံကလည်း BRI ကနေ ပေါ်ပေါက်လာတဲ့ အစိတ်အပိုင်းတစ်ခုပါ။ ဒါတွေက ပူးပေါင်းဆောင်ရွက်တဲ့အခါ များစွာ အထောက်အကူပြုတယ်။ လက်တွေ့ အကျိုးခံစား နေရတာတွေလည်း ရှိပါတယ်။

“နောက်တစ်ခုက ခုနကပြောခဲ့တဲ့ ဆွေမျိုး ပေါက်ဖော်ဆက်ဆံရေး အခြေအနေအပေါ်မှာလည်း အများကြီး အထောက်အကူပြုတယ်။ ကမ္ဘာပေါင်းစုံ ပူးပေါင်းဆောင်ရွက်မှုတွေ ရှိပါတယ်။ နောက်ထပ် လည်း ကူးသန်းရောင်းဝယ်မှုဆိုင်ရာ၊ ရင်းနှီးမြှုပ်နှံမှု ဆိုင်ရာ စီမံခန့်ခွဲရေး၊ သိပ္ပံနဲ့ နည်းပညာနယ်ပယ်တွေ၊ ကမ္ဘာလှည့်ခရီးသွားလုပ်ငန်းတွေ၊ ကဏ္ဍတွေ



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် တရုတ်-မြန်မာ နှစ်နိုင်ငံအကြား သံတမန်ဆက်ဆံရေး ထူထောင်ခြင်း (၇၆) နှစ်မြောက် အထိမ်းအမှတ် “၂၀၂၆ ခုနှစ် တရုတ်ရုပ်ရှင်ပြပွဲရက်သတ္တပတ် အစီအစဉ်” ဖွင့်ပွဲအခမ်းအနား၌ အမှာစကားပြောကြားစဉ်။



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် China Media Group - CMG မှ သတင်းထောက် Ms. Zhang Xiaoning ၏ မေးမြန်းမှုများကို လက်ခံဖြေကြားစဉ်။

“ နှစ်နိုင်ငံ သံတမန်ဆက်ဆံရေး (၇၆)နှစ်မြောက် အခါသမယတွင် မိမိတို့နှစ်နိုင်ငံ၏ ပြည်သူများအတွက် ရေရှည်တည်တံ့သည့် ဘုံအကျိုး စီးပွားနှင့် ဒေသတွင်းတည်ငြိမ်စွာ ဖွံ့ဖြိုးတိုးတက်ရေး၊ မြန်မာ-တရုတ် အနာဂတ်အေးအတူပူအမျှ အသိုက်အဝန်း တည်ဆောက်မှုနှင့် ဖွံ့ဖြိုး တိုးတက်မှု အရှိန်အဟုန်ကို မြှင့်တင်နိုင်ရေးတို့အတွက် ဆက်လက် ကြိုးပမ်းအားထုတ်သွားမည် ”

အများကြီး ရှိတယ်။ လုပ်စရာတွေ အများကြီးရှိတယ်။ ကျွန်တော်တို့ နိုင်ငံအတွက် အများကြီးအထောက် အကူရမယ့်ဟာတွေ တွေ့ရတယ်။

“ဒါကြောင့် ကျွန်တော်တို့အနေနဲ့လည်း ဒီကဏ္ဍ တွေ အားလုံးကို တိုးချဲ့ဆောင်ရွက်သွားဖို့ ဆန္ဒရှိ ကြောင်း ပြောလိုပါတယ်။ စောစောက ကျွန်တော် ပြောသလို ကျွန်တော်တို့ စတင်ပြီး သံတမန်ဆက်ဆံမှု (၇၆) နှစ်ပြည့်၊ သံတမန်ဆက်ဆံမှုက (၇၆) နှစ် ပြောပေမယ့် နှစ်နိုင်ငံ ဆက်ဆံမှုကတော့ နှစ်ပေါင်း ရာနဲ့ ထောင်နဲ့ ချီရှိခဲ့ပြီ။ ဒါကြောင့် ဒီဆက်ဆံရေး ကို ဆွေမျိုးပေါက်ဖော် ဆက်ဆံရေးရှိတယ်လို့ ပြောတာပါ။

“အဲဒီကနေ ၂၀၁၁ ခုနှစ်မှာ မဟာဗျူဟာ မိတ်ဖက်ဆက်ဆံရေးနိုင်ငံအဖြစ် ပြောင်းလဲခဲ့တာပါ။ အခုတစ်ခါထပ်ပြီး သမ္မတ ရှိကုန်ဖျင်ရုံ ၂၀၂၀ ခရီးစဉ် ကစပြီးအေးအတူပူအမျှအသိုက်အဝန်းတည်ဆောက် ဖို့ဆိုပြီး သဘောတူထားခဲ့တာရှိတယ်။

“အေးအတူ ပူအမျှဆိုတာက တစ်ယောက်နဲ့ တစ်ယောက် အတူတကွ တူညီတဲ့ အကျိုးခံစားမှု ရှိအောင် လုပ်ကြတာပါ။ မြန်မာနိုင်ငံမှာ ဖွံ့ဖြိုး တိုးတက်မှု ဒါမှမဟုတ် တည်ငြိမ်အေးချမ်းမှု ဒါမှ မဟုတ် မြန်မာနိုင်ငံရဲ့အသီးအပွင့်တွေ ရှိလာရင် တရုတ်နိုင်ငံက ဒီဟာကို ခံစားရတယ်။ ဒီလိုပဲ တရုတ်

နိုင်ငံရဲ့ ဖွံ့ဖြိုးတိုးတက်မှု၊ တရုတ်နိုင်ငံရဲ့ ဦးဆောင်မှု တွေ ရှိလာတဲ့အခါ မြန်မာနိုင်ငံက အဲဒီအကျိုးကို ခံစားရတာပါ။ အဲဒါက အေးအတူ ပူအမျှပါ။ ဒါကို ကျယ်ကျယ်ပြန့်ပြန့်ဖြစ်အောင် ဆောင်ရွက်ဖို့ရှိပါ တယ်။ ကျွန်တော်တို့ အစိုးရကလာတဲ့အချိန်မှာ ကျွန်တော်တို့ အစိုးရကလည်း တရုတ်-မြန်မာ



မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး H.E. Ms. Ma Jia ရုပ်ရှင်ပြပွဲနှင့် ပတ်သက်၍ ပြောကြားစဉ်။

ဆက်ဆံရေးမှာ အေးအတူ ပူအမျှရှိတဲ့ အခြေအနေ ကို အကောင်းဆုံးဖြစ်အောင် ကြိုးစားဆောင်ရွက် သွားမယ်လို့ ရည်မှန်းပြီး ဆောင်ရွက်နေပါတယ်” ဟု ပြောကြားသည်။

ယင်းနောက် တရုတ်-မြန်မာ နှစ်နိုင်ငံအကြား သံတမန်ဆက်ဆံရေး ထူထောင်ခြင်း(၇၆)နှစ်မြောက် အထိမ်းအမှတ် “၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်” ဖွင့်ပွဲ အခမ်းအနားကို စတင်ကျင်းပပြုလုပ်ရာ နိုင်ငံတော်သမ္မတက အဖွင့် အမှာစကားပြောကြားရာတွင် ယနေ့ကျင်းပသည့် ရုပ်ရှင်ပြပွဲရက်သတ္တပတ်အစီအစဉ်သည် ဖျော်ဖြေမှု သက်သက်သာသာကဲ့သို့ ပြည်သူများ၏ စိတ်နှလုံးချင်း ပေါင်းစည်းရန်၊ ခံစားမှုရသမျှ နီးစပ်ရန်နှင့် ရှေးယခင်ကတည်းက တည်ရှိခဲ့သည့် “ဆွေမျိုး ပေါက်ဖော်” ချစ်ကြည်ရင်းနှီးမှုကို အမွှန်းရှည်တည်တံ့ ရန် ချိတ်ဆက်ပံ့ပိုးပေးမည့် ယဉ်ကျေးမှုပေါင်းကူး တံတားတစ်စင်းလည်း ဖြစ်ကြောင်း။

မြန်မာ-တရုတ် နှစ်နိုင်ငံသံတမန်ဆက်ဆံရေး ထူထောင်ခဲ့သည့် ၁၉၅၀ ပြည့်နှစ် ဇွန်လ ၈ ရက်မှ စတင်ပြီး ခေတ်အဆက်ဆက် နှစ်နိုင်ငံခေါင်းဆောင် များ၏ အပြန်အလှန် ချစ်ကြည်ရေးခရီးစဉ်များက နှစ်နိုင်ငံဆက်ဆံရေးကို တစ်စတစ်စ ပိုမိုတိုးတက် ခိုင်မာစေခဲ့ကြောင်း၊ ထင်ရှားသည့် ခရီးစဉ်များကို ဖော်ပြရမည်ဆိုပါက ယခင်မြန်မာဆိုရှယ်လစ် လမ်းစဉ်ပါတီဥက္ကဋ္ဌကြီး ဦးနုဝင်းသည် တရုတ် ပြည်သူ့သမ္မတနိုင်ငံကို ချစ်ကြည်ရေးခရီးစဉ် (၁၂)ကြိမ် သွားရောက်ခဲ့ကြောင်း၊ အလားတူတရုတ် ပြည်သူ့သမ္မတနိုင်ငံဝန်ကြီးချုပ် မစ္စတာ ချူအင်လိုင် သည်လည်း မြန်မာနိုင်ငံကို ချစ်ကြည်ရေးခရီးစဉ် ကိုးကြိမ် လာရောက်ခဲ့ကြောင်း။

မကြာသေးမီနှစ်များအတွင်း နိုင်ငံတော်အဆင့် အပြန်အလှန်ခရီးစဉ်များ၊ တွေ့ဆုံဆွေးနွေးမှုများ ပို မိုတိုးတက်များပြားလာသည်ကို ဝမ်းမြောက်စွာ တွေ့ရှိရပြီး ယင်းခရီးစဉ်များမှတစ်ဆင့် ကဏ္ဍစုံ ပူးပေါင်းဆောင်ရွက်မှုကို တွန်းအားပေးနိုင်ခဲ့ကြောင်း၊ ၂၀၂၀ ပြည့်နှစ်တွင် တရုတ်ပြည်သူ့သမ္မတနိုင်ငံသမ္မတ မစ္စတာ ရှိကုန်ဖျင်ရုံ၏ မြန်မာနိုင်ငံ ခရီးစဉ်အတွင်းတွင် “မြန်မာ-တရုတ် အေးအတူပူအမျှ အသိုက်အဝန်း” ကို အောင်မြင်စွာ တည်ထောင်နိုင်ခဲ့ကြောင်း၊ ထိုသို့ ထူထောင်နိုင်ခြင်းအားဖြင့် နှစ်နိုင်ငံ ဆက်ဆံရေး အတွက် သမိုင်းမှတ်တိုင်သစ် စိုက်ထူနိုင်ခဲ့ပြီဖြစ် ကြောင်း။

မိမိအနေဖြင့်လည်း ၂၀၂၅ ခုနှစ်၊ မေလအတွင်း ရုရှားနိုင်ငံ၊ မော်စကိုမြို့တွင် ကျင်းပခဲ့သည့် နှစ်(၈၀) ပြည့် မဟာမျိုးချစ်စစ်အောင်ပွဲကို တက်ရောက်ခဲ့စဉ် တရုတ်နိုင်ငံသမ္မတ မစ္စတာ ရှိကုန်ဖျင်ရုံနှင့် တွေ့ဆုံ ဆွေးနွေးနိုင်ခဲ့ကြောင်း၊ ထို့ပြင် ၂၀၂၅ ခုနှစ်၊ ဩဂုတ်လ ၃၀ ရက်မှ စတင်တင်ဘာလ ၁ ရက်အထိ တရုတ်နိုင်ငံ၊ တီယန်ကျင်းမြို့တွင် ကျင်းပခဲ့သည့် ရန်ဟိုင်းပူးပေါင်း စာမျက်နှာ ၄ သို့

စာမျက်နှာ ၃ မှ

ဆောင်ရွက်မှုအဖွဲ့ (SCO) အပေါင်းထိပ်သီးအစည်းအဝေးနှင့် စက်တင်ဘာလ ၃ ရက်တွင် ပေကျင်းမြို့၌ ကျင်းပခဲ့သည့် ဂျပန်ခေတ်တော်လှန်ရေးစစ်ပွဲနှင့် ကမ္ဘာ့ဖက်ဆစ်ဆန့်ကျင်ရေးစစ်ပွဲ ဆောင်နိုင်ခြင်း နှစ် (၈၀) ပြည့် အထိမ်းအမှတ် အခမ်းအနားများကို တက်ရောက်ခဲ့စဉ်ကာလအတွင်းကလည်း တရုတ်နိုင်ငံသမ္မတ မစ္စတာ ရှီကျင့်ဖျင်၊ ဒုတိယသမ္မတ မစ္စတာ ဟန်ကျန်တို့နှင့် သီးခြားစီ တွေ့ဆုံခဲ့ပြီး နှစ်နိုင်ငံဆက်ဆံရေးတိုးမြှင့်ရေးနှင့် ပူးပေါင်းဆောင်ရွက်မှုမြှင့်တင်ရေး ကိစ္စရပ်များကို အမြင်ချင်းဖလှယ် ဆွေးနွေးနိုင်ခဲ့ကြောင်း။

နှစ်နိုင်ငံအကြား “ဆွေမျိုးပေါက်ဖော်” ချစ်ကြည်ရင်းနှီးမှုသည် ပြီးခဲ့သည့် ၂၀၂၅ ခုနှစ်တွင် စိန်ရတုအခါသမယ ပြည့်မြောက်ခဲ့ပြီး ဆက်လက်ရှင်သန်တိုးတက်လျက် ရှိနေကြောင်း၊ မြန်မာ-တရုတ်သံတမန် ဆက်ဆံရေးသည် ယနေ့ ၂၀၂၆ ခုနှစ်၊ ဇွန်လ ၈ ရက်တွင် (၇၆)နှစ် ပြည့်မြောက်ပြီဖြစ်ကြောင်း၊ သံတမန်ဆက်ဆံရေး (၇၆)နှစ်ပြာကာလအတွင်း နှစ်နိုင်ငံအစိုးရများ ပြည်သူများနှင့် အလွှာအသီးသီးတို့အကြား ဆက်ဆံရေးသည် စဉ်ဆက်မပြတ် တိုးတက်လျက်ရှိသည်ကို နှစ်ထောင်းအားရဖွယ် တွေ့ရှိကြမည်ဖြစ်ကြောင်း။

မြန်မာ-တရုတ် နှစ်နိုင်ငံအကြား ငြိမ်းချမ်းစွာ အတူယှဉ်တွဲ နေထိုင်ရေးမူကြီး (၅) ရပ်ကို ၁၉၇၄ ခုနှစ်တွင် ချမှတ်နိုင်ခဲ့ကြောင်း၊ အဆိုပါမူကြီး (၅)ရပ်သည် မျက်မှောက်ခေတ် နိုင်ငံတကာဆက်ဆံရေး နယ်ပယ်တွင် စံနမူနာတစ်ခုဖြစ်လာခဲ့ကြောင်း၊ တရုတ်ပြည်သူ့သမ္မတနိုင်ငံကို ၁၉၇၁ ခုနှစ်တွင် ကုလသမဂ္ဂအဖွဲ့ဝင်နိုင်ငံဖြစ်ရေးအတွက်လည်း အပြည့်အဝ ထောက်ခံကြိုးပမ်းဆောင်ရွက်ခဲ့ကြောင်း၊ မြန်မာနိုင်ငံအနေဖြင့် နိုင်ငံတကာဆက်ဆံရေးနယ်ပယ်တွင် “တရုတ်တစ်နိုင်ငံတည်း မူဝါဒ” ကို အခြေခံကျသည့် မူဝါဒအဖြစ် ခိုင်မာစွာ ကျင့်သုံးလျက်ရှိကြောင်း၊ ရှေ့ဆက်၍လည်း နှစ်နိုင်ငံ မိတ်ဖက်ဆက်ဆံရေးကို ပိုမိုခိုင်မာစေရန်နှင့် ဒေသတည်ငြိမ်အေးချမ်းရေးကို အထောက်အကူဖြစ်စေရန်အတွက် “တရုတ်တစ်နိုင်ငံတည်း မူဝါဒ” ကို ဆက်လက်ကျင့်သုံးသွားမည်ဖြစ်ကြောင်းနှင့် နှစ်နိုင်ငံပြည်သူများ၏ ဘုံအကျိုးစီးပွားအတွက် ကဏ္ဍပူးပေါင်းဆောင်ရွက်မှုများကို ပိုမိုနက်ရှိုင်းစေရန် တရုတ်နိုင်ငံနှင့်အတူ အနီးကပ်ပူးပေါင်းဆောင်ရွက်သွားမည်ဖြစ်ကြောင်း အခွင့်ကြုံခိုက် ထပ်လောင်းအတည်ပြု ပြောကြားလိုကြောင်း။

၂၀၂၅ ခုနှစ်၊ မတ်လ ၂၈ ရက်တွင် မန္တလေး ငလျင်ပြင်း လှုပ်ခတ်မှုအပြီး နောက်တစ်ရက်တွင် တရုတ်နိုင်ငံက ရှာဖွေကယ်ဆယ်ရေးအဖွဲ့များကို စေလွှတ်ပေးခဲ့ခြင်းသည် မိမိတို့နှစ်နိုင်ငံ ပြည်သူများအကြား အေးအတူပူအမျှ အသိုက်အဝန်းမှ အတူမျှခေတ်စားသည့် စိတ်ဓာတ်ခိုင်မာမြဲမြံသည့် ချစ်ကြည်ရင်းနှီးမှုကို ထင်ဟပ်ဖော်ပြခြင်းပင်ဖြစ်ကြောင်း၊ အရေးကြီးဆုံးအချိန်၌ ရှာဖွေကယ်ဆယ်ပေးခဲ့ကြသည့် တရုတ်နိုင်ငံအစိုးရနှင့် ရှာဖွေကယ်ဆယ်ရေးအဖွဲ့များကို မြန်မာပြည်သူများကိုယ်စား လှိုက်လှဲစွာ ကျေးဇူးတင်ရှိသည်ကို ထပ်လောင်းပြောကြားလိုကြောင်း။

ထို့ပြင် ပြန်လည်ထူထောင်ရေးအတွက် အထောက်အကူပြုနိုင်ရန် တရုတ်ယွမ် ၁ ဒသမ ၁ ဘီလီယံတန်ဖိုးရှိသည့် အရေးပေါ်လူသားချင်းစာနာထောက်ထားမှုအကူအညီများကို တရုတ်နိုင်ငံက မိတ်ဆွေကောင်းဒီမိုကရေစီ မြန်မာနိုင်ငံအတွက် ပေးအပ်ခဲ့ကြောင်း၊ အခက်အခဲဆုံးအချိန်တွင်ရရှိခဲ့သည့် ပထမဦးဆုံး ပြည်ပအကူအညီဖြစ်ခြင်းကြောင့် တရုတ်နိုင်ငံ၏ အချိန်မီပံ့ပိုးကူညီမှုများက မိမိတို့အစိုးရနှင့် သဘာဝဘေးဒဏ်ခံစားရသည့် ပြည်သူများအတွက် များစွာခွန်အားဖြစ်စေခဲ့ကြောင်း။

ထို့အပြင် တရုတ်ပြည်သူ့သမ္မတနိုင်ငံအနေဖြင့် မြန်မာနိုင်ငံအတွက် အဓိကကျသည့် ပညာရေး၊ ကျန်းမာရေး၊ လူမှုရေး၊ ကျေးလက်ဒေသဖွံ့ဖြိုး



နိုင်ငံတော်သမ္မတ ဦးမင်းအောင်လှိုင်နှင့် ဇနီး ဒေါ်ကြူကြူလှ ၂၀၂၆ ခုနှစ် တရုတ်ရုပ်ရှင်ပြပွဲ သီတင်းပတ်ဖွင့်ပွဲအထိမ်းအမှတ် အမှတ်တရ လက်မှတ်ရေးထိုးကြစဉ်။

တိုးတက်ရေး အစရှိသည့် လူမှုဘဝဖွံ့ဖြိုးတိုးတက်မှု အခန်းကဏ္ဍများတွင် အကူအညီများကို စဉ်ဆက်မပြတ် ပေးအပ်လျက်ရှိကြောင်း၊ အိမ်နီးချင်းကောင်း၊ မိတ်ဆွေကောင်းပီသသည့် တရုတ်နိုင်ငံအစိုးရနှင့် ပြည်သူများက ဆွေမျိုးပေါက်ဖော်သည့် ရိုင်းပင်းကူညီပေးမှုများအတွက် မြန်မာနိုင်ငံသားများကိုယ်စား များစွာကျေးဇူးတင်ရှိပါကြောင်းကို ပြောကြားလိုကြောင်း။

ယခုကဲ့သို့ နှစ်နိုင်ငံ သံတမန်ဆက်ဆံရေး (၇၆) နှစ်မြောက် အခါသမယတွင် မိမိတို့နှစ်နိုင်ငံ၏ ပြည်သူများအတွက် ရေရှည်တည်တံ့သည့် ဘုံအကျိုးစီးပွားနှင့် ဒေသတွင်း တည်ငြိမ်စွာ ဖွံ့ဖြိုးတိုးတက်ရေး၊ မြန်မာ-တရုတ် အနာဂတ်အေးအတူပူအမျှ အသိုက်အဝန်း တည်ဆောက်မှုနှင့် ဖွံ့ဖြိုးတိုးတက်မှုအရှိန်အဟုန်ကို မြှင့်တင်နိုင်ရေးတို့အတွက် ဆက်လက်ကြိုးပမ်းအားထုတ်သွားမည်ဖြစ်ကြောင်းကို ပြောကြားလိုကြောင်း။

မြန်မာနှင့် တရုတ် နှစ်နိုင်ငံသည် ရေမြေတောတောင်ချင်း ထိစပ်နေရုံတင်မကဘဲ ယဉ်ကျေးမှုနှင့် ကိုးကွယ်ယုံကြည်မှုပိုင်းတွင်လည်း အလွန်နက်ရှိုင်းသည့် တူညီချက်များရှိကြောင်း၊ မိမိတို့သည် ဗုဒ္ဓဘာသာယဉ်ကျေးမှုကို အခြေခံပြီး စိတ်ချင်းနီးစပ်ခဲ့ကြခြင်းဖြစ်ကြောင်း၊ တရုတ်နိုင်ငံ၊ ပေကျင်းမြို့ လင်ကွမ်းစီကျောင်းတိုက်က “စွယ်တော်မြတ်” ကို မြန်မာနိုင်ငံသို့ အကြိမ်ကြိမ် ပင့်ဆောင်ပူဇော်ခဲ့သည်မှာ နှစ်နိုင်ငံပြည်သူများ၏ သဒ္ဓါတရားနှင့် စိတ်ဝိညာဉ်ကို တစ်သားတည်းဖြစ်စေခဲ့သည့် သမိုင်းဝင်သဘာဝများ ဖြစ်ကြောင်း။

ထို့အပြင် ရုပ်ဝတ္ထုဆိုင်ရာ ယဉ်ကျေးမှုအမွေအနှစ်ကဏ္ဍမှ ကြည့်မည်ဆိုပါကလည်း ၂၀၁၆ ခုနှစ် ငလျင်ဒဏ်ကြောင့် ပျက်စီးခဲ့ရသည့် ပုဂံကမ္ဘာ့အမွေအနှစ် “သဗ္ဗညုဘုရားကြီး” ကို တရုတ်နိုင်ငံ၏ နည်းပညာ၊ ရန်ပုံငွေများဖြင့် ပူးပေါင်းပြုပြင် ထိန်းသိမ်းနေခြင်းသည် နှစ်နိုင်ငံအကြား ယဉ်ကျေးမှုအမွေအနှစ်များကို တန်ဖိုးထားကြသည့်ကို ညွှန်းပြနေခြင်းပင်ဖြစ်ကြောင်း။

ခြံမဲ့ယဉ်ကျေးမှုအမွေအနှစ်ကဏ္ဍကို ကြည့်မည်ဆိုပါကလည်း အစောပိုင်းကာလများဖြစ်သည့် ခရစ်နှစ် (၈၀၂) ခုနှစ်က တရုတ်နိုင်ငံကို ရောက်ရှိခဲ့သည့် ဗျူကီတ အနုပညာသံတမန်အဖွဲ့မှအစ ယခုအချိန်ထိ မြန်မာ-တရုတ် ချစ်ကြည်ရင်းနှီးမှုကို အနုပညာကဏ္ဍနှင့် မြှင့်တင်ပေးနိုင်ခဲ့ကြောင်း။

ရုပ်ရှင်မပေါ်ခင်ကာလများမှ ခေတ်အဆက်ဆက်ကတည်းက နှစ်နိုင်ငံအကြား စာပေနှင့် ဂီတသဘင်ကဏ္ဍများမှတစ်ဆင့် ပြည်သူများအကြား အပြန်အလှန် စီးဆင်းပေါင်းစည်းခဲ့ကြောင်း၊ တရုတ်နိုင်ငံ၏ လေးနက်လှသည့် ကဏ္ဍဝင်ဝတ္ထုကြီးများ၊ တရုတ်ရိုးရာစစ်ဗျူဟာများ၊ သဘာဝတရားများကို မြန်မာစာပေလောက၌ ဘာသာပြန် ဖတ်ရှုကြရသည့်အတွက် ယနေ့ထက်ထိ ရှင်သန်နေဆဲဖြစ်ကြောင်း၊ ထိုကဲ့သို့ စာပေ၊ ဂီတ၊ အနုပညာ အခြေခံအုတ်မြစ်များ

ခိုင်မာခဲ့သည့် အစဉ်အလာကြောင့်ပင် ယနေ့ခေတ်ရုပ်ရှင်ကဏ္ဍ၌ ပိုမိုကျယ်ပြန့်သည့် ပူးပေါင်းဆောင်ရွက်မှုများကို ဖော်ဆောင်နိုင်ခဲ့ခြင်း ဖြစ်ကြောင်း။

နှစ်နိုင်ငံအကြား ချစ်ကြည်ရင်းနှီးမှုကို အခြေခံပြီး အနုပညာဆိုင်ရာ ပူးပေါင်းရိုက်ကူးထုတ်လုပ်မှုအနေဖြင့် ၂၀၁၃ ခုနှစ်တွင် မြန်မာနိုင်ငံ ပြန်ကြားရေးဝန်ကြီးဌာနနှင့် တရုတ်နိုင်ငံ ယူနန်ပြည်နယ်၊ ယူနန်ရုပ်ရှင်နှင့် သတင်းဌာနတို့ ပူးပေါင်းပြီး “အတ္ထာရီထဲကတေးကဗျာ” ဇာတ်လမ်းတွဲကို ရိုက်ကူးပြသခဲ့ကြရာ နှစ်နိုင်ငံပြည်သူများက ကြိုက်နှစ်သက်ခဲ့ကြသည့် ဟုသိရကြောင်း၊ ရုပ်ရှင်အနုပညာ ဖန်တီးမှုမှတစ်ဆင့် ယဉ်ကျေးမှုဆိုင်ရာ ပူးပေါင်းဆောင်ရွက်မှုကို အောင်မြင်စွာဖော်ဆောင်နိုင်ခဲ့ကြကာ နှစ်နိုင်ငံဆွေမျိုးပေါက်ဖော်ချစ်ကြည်ရင်းနှီးမှုကိုလည်း ပိုမိုခိုင်မာစေခဲ့ကြောင်း။

နှစ်နိုင်ငံ ရုပ်ရှင်ကဏ္ဍပူးပေါင်းဆောင်ရွက်မှုများအနေဖြင့် မြန်မာ့ရှေးဟောင်း ရုပ်ရှင်ဇာတ်ကားဖြစ်သည့် “ငဘ” အပါအဝင် ရှေးဟောင်းအမွေအနှစ် မြန်မာရုပ်ရှင် ဇာတ်ကားများကို ရေရှည်ထိန်းသိမ်းအသုံးပြုနိုင်အောင် မြန်မာနိုင်ငံဆိုင်ရာ တရုတ်နိုင်ငံသံရုံး၏ကူညီဆောင်ရွက်ပေးမှုဖြင့် ဖလင်ပုံစံအစား ဒီဂျစ်တယ်နည်းပညာသုံး ရုပ်ရှင်ဇာတ်ကား (DCP, Digital Cinema Package) ပုံစံအဖြစ် လက်ခံရရှိပြီး ဖြစ်သည်ဟု သိရကြောင်း။

အလားတူ တရုတ်ပြည်သူ့သမ္မတနိုင်ငံတွင် ကျင်းပပြုလုပ်သည့် ရုပ်ရှင်ပွဲတော်များ၌ မြန်မာရုပ်ရှင်ဇာတ်ကားများ ပေးပြသနိုင်ခဲ့ပြီး မြန်မာကိုယ်စားလှယ်များနှင့် အနုပညာရှင်များ တက်ရောက်ခဲ့ကြောင်း၊ ယခုတွင်လည်း နှစ်နိုင်ငံရုပ်သံဇာတ်လမ်းတွဲများကို နိုင်ငံအလိုက် ဘာသာပြန်ပြီး အပြန်အလှန် ထုတ်လွှင့်ပေးနေသည်ဟု သိရကြောင်း။

ယနေ့ ကျင်းပပြုလုပ်သည့် ရုပ်ရှင်ပြပွဲ ရက်သတ္တပတ်အစီအစဉ်တွင် ပြသသွားမည့် တရုတ်ရုပ်ရှင်ဇာတ်ကားကောင်းများသည် မြန်မာပြည်သူများကို တရုတ်နိုင်ငံ၏ ခေတ်သစ်လူနေမှုဘဝ၊ တိုးတက်မှု၊ ယဉ်ကျေးမှုနှင့် စိတ်ဓာတ်ပိုင်းဆိုင်ရာ အလှတရားများကို ပိုမိုနားလည် သဘောပေါက်စေမည်ဖြစ်ကြောင်း၊ မြန်မာပြည်သူများ၏ အိပ်မက်များ၊ ဖျော်ရွှင်မှုများထဲတွင် တရုတ်ရုပ်သံဇာတ်လမ်းတွဲများသည် နှစ်ပေါင်းများစွာ နေရာယူနိုင်ခဲ့ကြောင်း၊ ကြည့်ရှုကြသည့် နှစ်နိုင်ငံပြည်သူများ ခံစားချက်ချင်း တူညီမှုကနေတစ်ဆင့် စစ်မှန်သည့် သံယောဇဉ် အပြန်အလှန်အသိပညာနှင့် ချစ်ခင်ရင်းနှီးမှုကို ဖြစ်ပေါ်စေမည်ဖြစ်ကြောင်း။

ယခုရုပ်ရှင်ပြပွဲအစီအစဉ်ကို ကြိုးပမ်းကျင်းပသည့် မြန်မာနိုင်ငံဆိုင်ရာ တရုတ်သံအမတ်ကြီးနှင့်တကွ တရုတ်သံတမန်များ၊ အစီအစဉ်ဖြစ်မြောက်အောင် အဘက်ဘက်က ကူညီပံ့ပိုးပေးခဲ့ကြသည့် ပြန်ကြားရေးဝန်ကြီးဌာနနှင့် ဌာနအသီးသီးက တာဝန်ရှိသူများအားလုံးကို ကျေးဇူးတင်ရှိပါကြောင်းကို ပြောကြားလိုကြောင်း။

ယနေ့ ရုပ်ရှင်ပြပွဲအစီအစဉ်ကဲ့သို့ ဆောင်ရွက်မှုများသည် မြန်မာ-တရုတ် နှစ်နိုင်ငံပြည်သူချင်း ဆက်ဆံရေးကို မြှင့်တင်ရာတွင် အရေးကြီးသည့် အခန်းကဏ္ဍက ပါဝင်နေကြောင်း၊ အနုပညာ၏အစွမ်းနှင့် နှစ်နိုင်ငံပြည်သူများ၏ စိတ်နှလုံးချင်း ပေါင်းစည်းပြီး သမိုင်းဝင် ဆွေမျိုးပေါက်ဖော် ချစ်ကြည်ရင်းနှီးမှုသည် မျိုးဆက်သစ်များ အထိတိုင်အောင် အမွေရရှိသည့် တည်တံ့ခိုင်မြဲနေမည်ဖြစ်ကြောင်းကိုလည်း ယုံကြည်မိကြောင်း။

မင်္ဂလာအပေါင်းနှင့်ပြည့်စုံသည့် မြန်မာ-တရုတ် သံတမန်ဆက်ဆံရေးထူထောင်မှု (၇၆) နှစ်မြောက် အခါသမယတွင် အထိမ်းအမှတ်အဖြစ် ယနေ့ကျင်းပပြုလုပ်သည့် “၂၀၂၆ ခုနှစ် တရုတ်ရုပ်ရှင်ပြပွဲ ရက်သတ္တပတ်အစီအစဉ်” မှသည် နှစ်နိုင်ငံကဏ္ဍစုံ ပူးပေါင်းဆောင်ရွက်မှုများ တိုးမြှင့်ဖော်ဆောင်ပြီး မြန်မာ-တရုတ် ချစ်ကြည်ရေး ထာဝရအမွေရရှိသည့် တည်တံ့ပစ္စေကြောင်း၊ တရုတ်ပြည်သူ့သမ္မတနိုင်ငံ စဉ်ဆက်မပြတ် ငြိမ်းချမ်းသာယာ ဖွံ့ဖြိုးတိုးတက်ပစ္စေကြောင်း၊ ယနေ့ ကြွရောက်လာကြသည့် စည်သူတော်များအားလုံး၊ နှစ်နိုင်ငံပြည်သူများအားလုံး ကျန်းမာရွှင်လန်းပြီး ပျော်ရွှင်ချမ်းမြေ့ကြပစ္စေရန် ဆုမွန်ကောင်းတောင်းပါကြောင်း ပြောကြားသည်။

ယင်းနောက် မြန်မာနိုင်ငံဆိုင်ရာ တရုတ်နိုင်ငံသံအမတ်ကြီးက ရုပ်ရှင်ပြပွဲနှင့် ပတ်သက်၍ပြောကြားရာတွင် ၂၀၂၆ ခုနှစ် တရုတ်ရုပ်ရှင်ပြပွဲရက်သတ္တပတ်ဖွင့်ပွဲအခမ်းအနားကို ယနေ့တွင် နှစ်နိုင်ငံအထူးရွေးချယ်ခဲ့ခြင်းမှာ ရုပ်ရှင်အလင်းအမှောင် စွမ်းအားကိုအသုံးပြု၍ လွန်ခဲ့သော (၇၆)နှစ်တာကာလအတွင်း အေးအတူပူအမျှ အဆက်အသွယ်ကို အတူကျော်ဖြတ်ကာ ပိုမိုခိုင်မြဲလာခဲ့သည့် တရုတ်-မြန်မာဆက်ဆံရေးကို အတူတကွ ဂုဏ်ပြုဦးညွှတ်ရန်ဖြစ်သကဲ့သို့ (၇၆)နှစ်တိုင်တိုင် အပြန်အလှန်စောင့်ရှောက်ကူညီပြီး ဒုက္ခ သုခ အတူမျှခေတ်ခဲ့ကြသည့် ဆွေမျိုးပေါက်ဖော်ချစ်ကြည်ရေးကို လက်ဆင့်ကမ်းသွားရန်အတွက် လည်းဖြစ်ပါကြောင်း၊ မြန်မာနိုင်ငံအနေဖြင့် လူမှုရေးစနစ် မတူညီသော်လည်း တရုတ်နိုင်ငံသစ်ကို ပထမဆုံးအသိအမှတ်ပြုခဲ့သည့် နိုင်ငံဖြစ်ပြီး တရုတ်နိုင်ငံသည်လည်း မြန်မာနိုင်ငံ၏ အမျိုးသားငြိမ်းချမ်းရေး၊ ပြန်လည်သင့်မြတ်ရေးနှင့် တည်ငြိမ်ရေးတို့အတွက် အမြဲတစေ ထောက်ခံအားပေးခဲ့ပါကြောင်း၊ တရုတ်-မြန်မာ နှစ်နိုင်ငံက ပူးတွဲအဆိုပြုခဲ့ကြသည့် ငြိမ်းချမ်းစွာ အတူယှဉ်တွဲနေထိုင်ရေးမူကြီး (၅) ရပ်သည် နိုင်ငံတကာဆက်ဆံရေး၏ အခြေခံစံနှုန်း ဖြစ်လာခဲ့ပါကြောင်း။

ရုပ်ရှင်ဆိုသည်မှာ သဘာဝစကားနှင့် ယဉ်ကျေးမှုဆိုင်ရာ အတားအဆီးများကို ကျော်လွှားနိုင်သည့် အနုပညာတစ်ခုဖြစ်ပါကြောင်း၊ ၁၉၆၀ ပြည့်နှစ် တရုတ်နိုင်ငံ အမျိုးသားနေ့ ကာလအတွင်း ပေကျင်းမြို့၌ “မြန်မာ့ယဉ်ကျေးမှုရက်သတ္တပတ်” ကို ကျင်းပခဲ့ပြီး



ပြည်ထောင်စုသမ္မတမြန်မာနိုင်ငံတော် ဦးမင်းအောင်လှိုင်ထံ အင်ဒိုနီးရှားနိုင်ငံခြားရေးဝန်ကြီး H.E. Mr. Sugiono လာရောက်ဂါရဝပြုတွေ့ဆုံစဉ်။



ပြည်ထောင်စုသမ္မတမြန်မာနိုင်ငံတော် ဦးမင်းအောင်လှိုင် အင်ဒိုနီးရှားနိုင်ငံခြားရေးဝန်ကြီး H.E. Mr. Sugiono အား ရင်းရင်းနှီးနှီး နှုတ်ဆက်စဉ်။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ထံ အင်ဒိုနီးရှားနိုင်ငံခြားရေးဝန်ကြီး ဦးဆောင်သောကိုယ်စားလှယ်အဖွဲ့က လာရောက်ဂါရဝပြုတွေ့ဆုံ

နေပြည်တော် ၈ ဇွန်
ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်ထံ အင်ဒိုနီးရှားနိုင်ငံခြားရေးဝန်ကြီး H.E. Mr. Sugiono ဦးဆောင်သော ကိုယ်စားလှယ်အဖွဲ့က ယနေ့မွန်းလွဲပိုင်းတွင် နေပြည်တော်ရှိ နိုင်ငံတော်သမ္မတ၏ ဧည့်ဆောင်တော်၌ လာရောက်ဂါရဝပြုတွေ့ဆုံသည်။

အဆိုပါတွေ့ဆုံပွဲ၌ နိုင်ငံတော်သမ္မတနှင့်အတူ နိုင်ငံတော်သမ္မတရုံး၊ ပြည်ထောင်စုဝန်ကြီး ဦးခင်မောင်ရီ၊ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးတင်မောင်ဆွေနှင့် အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုလုပ်ငန်းကော်မတီ ဒုတိယဥက္ကဋ္ဌ ဒုတိယဗိုလ်ချုပ်ကြီး ရာပြည့်နှင့်တာဝန်ရှိသူတို့ တက်ရောက်ကြပြီး အင်ဒိုနီးရှားနိုင်ငံခြားရေးဝန်ကြီးနှင့်အတူ အင်ဒိုနီးရှားနိုင်ငံခြားရေးဝန်ကြီးဌာန၊ အာရှပစိဖိတ်နှင့် အာဖရိကဌာန ညွှန်ကြားရေးမှူးချုပ် H.E. Mr. Santo Darmosumarto နှင့် တာဝန်ရှိသူများ၊ မြန်မာနိုင်ငံဆိုင်ရာ အင်ဒိုနီးရှားနိုင်ငံသံရုံးမှ တာဝန်ရှိသူများ တက်ရောက်ကြသည်။

ထိုသို့တွေ့ဆုံစဉ်မြန်မာနိုင်ငံနှင့် အင်ဒိုနီးရှားနိုင်ငံတို့သည် မိတ်ဆွေဟောင်း၊ မိတ်ဆွေရင်းနှီးငံများဖြစ်ကြပြီး လွတ်လပ်ရေးကြိုးပမ်းမှုကာလကတည်းကပင် နှစ်နိုင်ငံအစိုးရနှင့် ခေါင်းဆောင်များအကြား ကောင်းမွန်သည့် ဆက်ဆံရေးရှိခဲ့ကြသည့်အခြေအနေ

အင်ဒိုနီးရှားနိုင်ငံ၏ မိတ်ဆွေအဖြစ် အမြဲမှတ်ယူထားရှိပြီး မြန်မာနိုင်ငံကို အောင်မြင်သော၊ ငြိမ်းချမ်းသောနိုင်ငံအဖြစ် ဖြစ်ပေါ်လာစေရေး လိုအပ်သည်များ ကူညီဆောင်ရွက်ပေးသွားမည်အခြေအနေများ၊ အာဆီယံဘုံသဘောတူညီချက်(၅)ရပ်အပေါ် မြန်မာနိုင်ငံအနေဖြင့် တတ်နိုင်သမျှ ဆောင်ရွက်ပေးလျက်ရှိမှုအခြေအနေများ၊ မြန်မာနိုင်ငံအနေဖြင့် အာဆီယံအသိုက်အဝန်းအကြား အကောင်းဆုံးပူးပေါင်းဆောင်ရွက်လျက်ရှိမှုနှင့် မြန်မာ-အာဆီယံအကြား ပိုမိုတောင့်တင်းခိုင်မာသည့် ဆက်ဆံမှုများ ပြန်လည်တိုးတက်လာစေရေး၊ ရှိရင်းစွဲချစ်ကြည်ရင်းနှီးမှုများကို ပိုမိုကောင်းမွန်စေရေး ဆက်လက်ဆောင်ရွက်သွားမည်အခြေအနေများနှင့်ပတ်သက်၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေး

များ။ အင်ဒိုနီးရှားနိုင်ငံအနေဖြင့် မြန်မာနိုင်ငံတွင် လက်ရှိကြုံတွေ့နေရသည့် စိန်ခေါ်မှုများနှင့် အခက်အခဲများကို နားလည်သိရှိပြီး နိုင်ငံတော်သမ္မတ ဦးမင်းအောင်လှိုင် ဦးဆောင်သော ရွေးကောက်ပွဲအစိုးရအနေဖြင့် မြန်မာနိုင်ငံကို ပိုမိုဖွံ့ဖြိုးတိုးတက်ပြီး ငြိမ်းချမ်းသောနိုင်ငံတော်အဖြစ် ဖော်ဆောင်ပေးနိုင်မည်ကို အပြည့်အဝယုံကြည်မှုရှိသည့် အခြေအနေများ၊ အင်ဒိုနီးရှားနိုင်ငံအနေဖြင့် မြန်မာနိုင်ငံအား အာဆီယံ၏ အစိတ်အပိုင်းအဖြစ်၊ အင်ဒိုနီးရှားနိုင်ငံ၏ မိတ်ဆွေအဖြစ် အမြဲမှတ်ယူထားရှိပြီး မြန်မာနိုင်ငံကို

အောင်မြင်သော၊ ငြိမ်းချမ်းသောနိုင်ငံအဖြစ် ဖြစ်ပေါ်လာစေရေး လိုအပ်သည်များ ကူညီဆောင်ရွက်ပေးသွားမည် အခြေအနေများ၊ အာဆီယံဘုံသဘောတူညီချက်(၅)ရပ်အပေါ် မြန်မာနိုင်ငံအနေဖြင့် တတ်နိုင်သမျှ ဆောင်ရွက်ပေးလျက်ရှိမှုအခြေအနေများ၊ မြန်မာနိုင်ငံအနေဖြင့် အာဆီယံအသိုက်အဝန်းအကြား အကောင်းဆုံး ပူးပေါင်းဆောင်ရွက်လျက်ရှိမှုနှင့် မြန်မာ-အာဆီယံအကြား ပိုမိုတောင့်တင်းခိုင်မာသည့် ဆက်ဆံမှုများ ပြန်လည်တိုးတက်လာစေရေး၊ ရှိရင်းစွဲချစ်ကြည်ရင်းနှီးမှုများကို ပိုမိုကောင်းမွန်စေရေး

ဆက်လက်ဆောင်ရွက်သွားမည့် အခြေအနေများ၊ ဒီမိုကရေစီစနစ်သည် ကမ္ဘာပေါ်တွင် အကောင်းဆုံး နိုင်ငံရေးစနစ်ဖြစ်သော်လည်း ဒီမိုကရေစီစနစ်ကို အကောင်အထည်ဖော်ဆောင်ရွက်ရာ၌ မိမိတို့နိုင်ငံများရှိ ကိုယ်ပိုင်စရိုက်လက္ခဏာများ၊ ယုံကြည်မှု၊ ကိုးကွယ်ရာနှင့်ယဉ်ကျေးမှုတန်ဖိုးများအပေါ် အခြေခံ၍ မိမိတို့နိုင်ငံနှင့်ကိုက်ညီသည့် ဒီမိုကရေစီစနစ်ကို မိမိကိုယ်ပိုင်ဟန်ဖြင့် ကျင့်သုံးဆောင်ရွက်သင့်သည့် အခြေအနေများ၊ ဒီမိုကရေစီစနစ်နှင့်အညီ နိုင်ငံ၏ အနာဂတ်ကောင်းကျိုးများကို ဆောင်ရွက်ပေးနိုင်မည့် အာမခံချက်ရှိသည့် အစိုးရတစ်ရပ်အဖြစ် ဆောင်ရွက်သွားမည်အခြေအနေများ၊ မြန်မာနိုင်ငံအစိုးရအနေဖြင့် ပြည်သူများကအားကိုးရပြီး ဖွံ့ဖြိုးတိုးတက်သော နိုင်ငံ၊ တည်ငြိမ်အေးချမ်းသော နိုင်ငံတစ်ခုအဖြစ် ဖော်ဆောင်ပေးနိုင်သည့် မှတ်ကျောက်တင်ခံနိုင်သော အစိုးရတစ်ရပ်အဖြစ် ဆက်လက်ကြိုးပမ်းဆောင်ရွက်သွားမည်အခြေအနေများ၊ မြန်မာနိုင်ငံနှင့် အင်ဒိုနီးရှားနိုင်ငံတို့အကြား သံတမန်ဆက်ဆံမှု၊ ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ တိုးမြှင့်ဆောင်ရွက်သွားနိုင်မည့် အခြေအနေများနှင့်ပတ်သက်၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြသည်။

တွေ့ဆုံပွဲအပြီးတွင် နိုင်ငံတော်သမ္မတနှင့် အင်ဒိုနီးရှားနိုင်ငံခြားရေးဝန်ကြီးတို့သည် မှတ်တမ်းတင် ဓာတ်ပုံရိုက်ခဲ့ကြကြောင်း သတင်းရရှိသည်။ သတင်းစဉ်

စာမျက်နှာ ၄ မှ
၁၉၆၁ ခုနှစ်မြန်မာ့လွတ်လပ်ရေးနေ့ ကာလအတွင်း၌ လည်းရန်ကုန်မြို့၌ “တရုတ်ရုပ်ရှင်ရက်သတ္တပတ်”ကို ကျင်းပခဲ့ပါကြောင်း၊ ထိုအချိန်မှစ၍ နှစ်နိုင်ငံရုပ်ရှင်ကဏ္ဍတွင် ကျယ်ကျယ်ပြန့်ပြန့် ပူးပေါင်းဆောင်ရွက်မှုနှင့် ဖလှယ်မှုများကို ပြုလုပ်ခဲ့ကြပြီး နှစ်နိုင်ငံပြည်သူများအကြား အပြန်အလှန်နားလည်မှုနှင့် ချစ်ကြည်ရေးကို တိုးမြှင့်ရာ၌ တက်ကြွသော အခန်းကဏ္ဍမှ ပါဝင်ခဲ့ကြပါကြောင်း။
ယခုကျင်းပပြုလုပ်သည့် “တရုတ်ရုပ်ရှင်ရက်သတ္တ

ပတ်” မှတစ်ဆင့် မြန်မာပရိသတ်များအနေဖြင့် သဘာဝကျပြီး စုံလင်လှသော တရုတ်နိုင်ငံကို သိရှိနားလည်နိုင်လိမ့်မည်ဟု မျှော်လင့်ပါကြောင်းနှင့် တရုတ်နိုင်ငံသို့ ကိုယ်တိုင်ကိုယ်ကျ လာရောက်လေ့လာရန်လည်း ဖိတ်ခေါ်ပါကြောင်း၊ ထိုသို့ ကူးလူးဆက်ဆံခြင်းဖြင့် တရုတ်-မြန်မာ ဆွေမျိုးပေါက်ဖော်ချစ်ကြည်ရေးကို ပိုမိုနက်ရှိုင်းစေကာ နှစ်ဦးနှစ်ဖက် ပိုမိုနက်ရှိုင်းသော ပူးပေါင်းဆောင်ရွက်မှုနှင့် အပြန်အလှန်အကျိုးဖြစ်ထွန်းစေမည့် အောင်မြင်မှုများကို မြှင့်တင်ပေးနိုင်မည်ဖြစ်ပါကြောင်း၊ ယခုအခမ်းအနား

သို့ ကြိုရောက်ချီးမြှင့်ပေးမှုအတွက် နိုင်ငံတော်သမ္မတကြီးနှင့် ဇနီး၊ အဖွဲ့ဝင်များအားလုံးကိုလည်း အထူးကျေးဇူးတင်ရှိကြောင်း ပြောကြားသည်။
ဆက်လက်၍ နိုင်ငံတော်သမ္မတနှင့် ဇနီး၊ အခမ်းအနား တက်ရောက်လာကြသူများသည် ပြည်ထောင်စုသမ္မတ မြန်မာနိုင်ငံတော်အလံအား အလေးပြုကြသည်။ ယင်းနောက် နိုင်ငံတော်သမ္မတနှင့် ဇနီးနှင့် အခမ်းအနားတက်ရောက်လာကြသူများသည် တရုတ်-မြန်မာ နှစ်နိုင်ငံအကြား သံတမန်ဆက်ဆံရေးထူထောင်ခြင်း (၇၆) နှစ်မြောက် အထိမ်း

အမှတ် “၂၀၂၆ ခုနှစ် တရုတ်ရုပ်ရှင်ပြပွဲရက်သတ္တပတ် အစီအစဉ်” ဆိုင်ရာ ဗီဒီယိုနှင့် မေတ္တာစမ်းရေ (Lighting Up the Stars) ရုပ်ရှင်အား ကြည့်ရှုခဲ့ကြသည်။
အခမ်းအနားအပြီးတွင် နိုင်ငံတော်သမ္မတသည် မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီးနှင့် အခမ်းအနား တက်ရောက်လာကြသူများအား ရင်းရင်းနှီးနှီး နှုတ်ဆက်ခဲ့ကြကြောင်း သတင်းရရှိသည်။ သတင်းစဉ်

၂ ရှေ့မှ
ပြန်လည်ထူထောင်ရေးနှင့် ပြန်လည်တည်ဆောက်ရေးကော်မတီကို လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဒေါက်တာသန်းစိုးအား ဥက္ကဋ္ဌအဖြစ် တာဝန်ပေးအပ်၍ သက်ဆိုင်ရာနယ်မြေဒေသများအရောက် ကွင်းဆင်းကာ ပြန်လည်ထူထောင်ရေးလုပ်ငန်းများကို ကြိုးပမ်းဆောင်ရွက်လျက်ရှိသည်။
ချင်းပြည်နယ် ဖလမ်းမြို့၊ တီးတိန်မြို့နှင့် တွန်းဇံမြို့သို့ ပြန်လည်

ဝင်ရောက်လာသည့်ပြည်သူများ၊ ဝန်ထမ်းများနှင့် မိသားစုဝင်များစားရေ ရိက္ခာအခက်အခဲမရှိစေရေးအတွက် အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီက ကနဦးစီစဉ်မှုအဖြစ် စားသုံးဆီနှင့် ဆန်၊ ပြန်လည်ထူထောင်ရေးလုပ်ငန်းများအတွက် လိုအပ်သည့် ဘီလပ်မြေ၊ သွပ်၊ သွပ်ရိုက်သံတို့ကို တပ်မတော်လေယာဉ်များဖြင့် ပို့ဆောင်ပေးလျက်ရှိရာ ယနေ့တွင် တပ်မတော်လေယာဉ်များဖြင့် စားသုံးဆီ ၁၀ တန်၊ ဆန် ၁၀ တန်၊ ဘီလပ်မြေ ၄ ဒသမ ၅ တန်တို့ကို ရန်ကုန်မြို့နှင့်

မန္တလေးမြို့တို့မှ ကလေးမြို့သို့ ပို့ဆောင်ပေးလျက်ရှိကြောင်းနှင့် သက်ဆိုင်ရာမြို့နယ်များသို့ ဆက်လက်ဖြန့်ဝေထောက်ပံ့နိုင်ရေး၊ ဒေသ၏ လိုအပ်ချက်များအပေါ်မူတည်၍ ထပ်မံဖြည့်ဆည်းပေးနိုင်ရေး စဉ်ဆက်မပြတ်ဆောင်ရွက်လျက်ရှိကြောင်း အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ၏ သတင်းထုတ်ပြန်ချက်အရ သိရသည်။ သတင်းစဉ်

ချစ်ကြည်ရင်းနှီး အိန္ဒိယခရီး၏ အောင်မြင်သော သံတမန်ရေးမှတ်တိုင်

ကိုချင်း

မြန်မာနှင့် အိန္ဒိယနှစ်နိုင်ငံအကြား တည်ရှိခဲ့သော ဆက်ဆံရေးသမိုင်းကြောင်းသည် သာမန်ချစ်ကြည်ရေးအဆင့်ထက် ကျော်လွန်ပြီး ပိုမိုနက်ရှိုင်းလှပါသည်။ ရှေးယခင်ကတည်းက တည်ရှိလာခဲ့သော သမိုင်းဝင်ရင်းနှီးမှု၊ ယဉ်ကျေးမှုချင်း ဆက်နွှယ်မှု၊ နယ်နိမိတ်ချင်း ဆက်စပ်နေမှုနှင့် စီးပွားရေးအရ အပြန်အလှန် အမှီသက်ပြုမှုတို့က နှစ်နိုင်ငံဆက်ဆံရေး၏ ခိုင်မာသော အခြေခံအုတ်မြစ်များ ဖြစ်ကြပါသည်။

၂၀၂၆ ခုနှစ် မေလ ၃၀ ရက်မှ ဇွန်လ ၃ ရက်နေ့ အထိ သွားရောက်ခဲ့သည့် နိုင်ငံတော်သမ္မတကြီး ဦးမင်းအောင်လှိုင်၏ အိန္ဒိယသမ္မတနိုင်ငံ တရားဝင် ခရီးစဉ်သည် ယင်းအခြေခံအုတ်မြစ်များကို ပိုမို ခိုင်မာတောင့်တင်းစေခဲ့သည့် အရေးကြီးသော နိုင်ငံ တကာခရီးစဉ်တစ်ရပ် ဖြစ်ခဲ့ပါသည်။

ပြည်ပရေးရာဝန်ကြီးနှင့် တွေ့ဆုံမှု - ကဏ္ဍစုံ ပူးပေါင်းဆောင်ရွက်ရေး ဆွေးနွေးချက်များ ခရီးစဉ်၏အစ ပထမဆုံးနေ့ဖြစ်သည့် ၂၀၂၆ ခုနှစ် မေလ ၃၀ ရက်နေ့တွင် နိုင်ငံတော်သမ္မတ ထံသို့ အိန္ဒိယနိုင်ငံ ပြည်ပရေးရာဝန်ကြီး H.E. Dr. Subrahmanyam Jaishankar က လာရောက် ဂါရဝပြု တွေ့ဆုံခဲ့ပါသည်။

ထိုသို့တွေ့ဆုံရာတွင် နှစ်နိုင်ငံအကြား ချစ်ကြည် ရင်းနှီးမှုနှင့် ပူးပေါင်းဆောင်ရွက်မှုများ တိုးတက် ကောင်းမွန်လျက်ရှိသည့် အခြေအနေများကို ဆွေးနွေးသုံးသပ်ခဲ့ကြပြီး နှစ်နိုင်ငံ ဖွံ့ဖြိုးတိုးတက် ရေးစီမံကိန်းများ ဆက်လက်အကောင်အထည် ဖော်ရေး၊ ကုန်သွယ်ရေးနှင့် စီးပွားရေးပူးပေါင်း ဆောင်ရွက်မှုမြှင့်တင်ရေး၊ ကာကွယ်ရေး၊ လုံခြုံရေး နှင့် နယ်စပ်ဒေသ တည်ငြိမ်အေးချမ်းရေး၊ ယဉ်ကျေး မှုနှင့် ပညာရေးကဏ္ဍ မြှင့်တင်ရေးဆိုင်ရာ အရေးကြီး ကဏ္ဍများကို ရင်းနှီးပွင့်လင်းစွာ ဆွေးနွေးခဲ့ကြပါ သည်။ ယခုဆွေးနွေးမှုသည် နှစ်နိုင်ငံအစိုးရအကြား လက်တွေ့ကျကျ ဆက်လက်ပူးပေါင်းဆောင်ရွက် သွားမည့် လမ်းပြမြေပုံကို ပိုမိုပိုင်ပြင်စေခဲ့ပါသည်။

ပြည်ပရောက် မိသားစုများနှင့် ပညာတော်သင်များအား လမ်းညွှန်မှုပြုခြင်း ထိုနေ့တွင်ပင် နိုင်ငံတော်သမ္မတက အိန္ဒိယ နိုင်ငံဆိုင်ရာ မြန်မာသံရုံး၊ စစ်သံရုံး၊ မိသားစုများနှင့် ပညာတော်သင် သင်တန်းသားများအား ရင်းနှီး နှီးနှီး တွေ့ဆုံကာ မိန့်ခွန်းပြောကြားခဲ့ပါသည်။

နိုင်ငံတော်သမ္မတက မိန့်ခွန်းပြောကြားရာတွင် အိန္ဒိယနှင့် မြန်မာသည် နယ်နိမိတ်ချင်း ဆက်စပ် နေသည့် အိမ်နီးချင်းကောင်းများ ဖြစ်ကြသကဲ့သို့ သမိုင်းကြောင်း၊ ယဉ်ကျေးမှုနှင့် ဘာသာရေးအရပါ အလွန်တရား နီးစပ်မှုရှိပုံကို ထည့်သွင်းပြောကြားခဲ့ပါ သည်။ ထို့ပြင် ပြည်ပတွင် တာဝန်ထမ်းဆောင်နေကြ သည့် သံတမန်များနှင့် ပညာတော်သင်များအတွက် အရေးကြီးသော အောက်ပါလမ်းညွှန်ချက်များကို ယခုကဲ့သို့ တိုက်တွန်းခဲ့ပါသည်-

“ပြည်ပတွင် တာဝန်ထမ်းဆောင်နေကြသူများ အနေဖြင့် မိမိတို့နိုင်ငံ၏ အကျိုးစီးပွားအတွက် စည်းလုံးညီညွတ်စွာ ဆောင်ရွက်ကြရန် လိုအပ်ပါ သည်။ မိမိတို့၏ အားလပ်ချိန်များကို အကျိုးရှိစွာ



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် အိန္ဒိယနိုင်ငံဝန်ကြီးချုပ် H.E. Shri Narendra Modi တို့ ရင်းနှီးနှီးနှီး နှုတ်ဆက်စဉ်။ (၁-၆-၂၀၂၆)

အသုံးပြုပြီး အင်္ဂလိပ်စာနှင့် ကွန်ပျူတာနည်းပညာ များကို ဆက်လက်လေ့လာ ဆည်းပူးကြရပါမည်။ ထိုသို့ကြိုးပမ်းခြင်းဖြင့် အနာဂတ်တွင် မိမိတို့နိုင်ငံ တော်အတွက် အားကိုးအားထားပြုရသည့်တိုင်ပြည် အတွက် အမှန်တကယ်စွမ်းဆောင်နိုင်သူများ ဖြစ်လာစေရန် ကြိုးပမ်းကြစေလိုကြောင်း တိုက်တွန်း ခဲ့ပါသည်။”

၇၈ နှစ်တာ သံတမန်ခရီးနှင့် အခြေခံအုတ်မြစ်ခိုင်မာမှု

၂၀၂၆ ခုနှစ် မေလ ၃၁ ရက်နေ့တွင် ကျင်းပ ပြုလုပ်ခဲ့သည့် “မြန်မာ-အိန္ဒိယ ကုန်သွယ်မှုနှင့် ရင်းနှီးမြှုပ်နှံမှုဆိုင်ရာ ဆွေးနွေးပွဲ”သည် နှစ်နိုင်ငံ အကြား စီးပွားရေးအခွင့်အလမ်းအသစ်များကို ဖော်ဆောင်ပေးနိုင်ခဲ့သည့် အရေးပါသော မှတ်တိုင် တစ်ခု ဖြစ်ခဲ့ပါသည်။

အဆိုပါ ဆွေးနွေးပွဲတွင် နိုင်ငံတော်သမ္မတက တက်ရောက်၍ အဖွင့်မိန့်ခွန်းကို ဂုဏ်ပြုပြောကြား ခဲ့ပါသည်။ နိုင်ငံတော်သမ္မတက မြန်မာနှင့် အိန္ဒိယ သည် ကုန်းမြေရာ ပင်လယ်ပြင်ပါ နယ်နိမိတ်ချင်း ထိစပ်နေသည့် “အိမ်နီးချင်းကောင်း” နိုင်ငံများ ဖြစ်ကြသကဲ့သို့ ဗုဒ္ဓဘာသာနှင့် ယဉ်ကျေးမှုအရ နက်ရှိုင်းစွာ ဆက်နွှယ်နေမှုသည် နှစ်နိုင်ငံ ပူးပေါင်း

ဆောင်ရွက်မှုများအတွက် ခိုင်မာလှသော အခြေခံ အုတ်မြစ်ဖြစ်ကြောင်း ထည့်သွင်းပြောကြားခဲ့ ပါသည်။

ယခုအခါ မြန်မာ-အိန္ဒိယ သံတမန်ဆက်ဆံရေး သည် ၇၈ နှစ်တိုင်တိုင် သက်တမ်းရှည်ကြာ ခိုင်မြဲခဲ့ ပြီဖြစ်ပါသည်။ ထို့ပြင် အိန္ဒိယနိုင်ငံ၏ အဓိက နိုင်ငံခြားရေးမူဝါဒများဖြစ်သော အရှေ့မျှော်မူဝါဒ (Act East Policy) နှင့် အိမ်နီးချင်းဦးစားပေးမူဝါဒ (Neighbourhood First Policy) တို့သည် မြန်မာ နိုင်ငံ၏ ဒေသတွင်းစီးပွားရေး ပူးပေါင်းဆောင်ရွက်မှု အရှိန်အဟုန်မြှင့်တင်ရေး မဟာဗျူဟာများနှင့် ကောင်းစွာကိုက်ညီ အထောက်အကူပြုလျက်ရှိပါ ကြောင်း လေးနက်စွာ ထောက်ပြခဲ့ပါသည်။

နှစ်နိုင်ငံကုန်သွယ်မှုနှင့် ရင်းနှီးမြှုပ်နှံမှု ပတ်ဝန်းကျင်အခြေအနေ

ဆွေးနွေးပွဲတွင် နှစ်နိုင်ငံအကြား လက်ရှိဖြစ်ပေါ် တိုးတက်နေသော စီးပွားရေးအခြေအနေများနှင့် စပ်လျဉ်း၍ အပြုသဘောဆောင်သော ဆွေးနွေးမှု များကို ပြုလုပ်ခဲ့ကြပါသည်။ လက်ရှိတွင် မြန်မာ- အိန္ဒိယ နှစ်နိုင်ငံကုန်သွယ်မှုပမာဏသည် နှစ်စဉ် ပျမ်းမျှ အမေရိကန်ဒေါ်လာ ၁ ဒသမ ၅ ဘီလီယံခန့် ရှိနေပြီ ဖြစ်ပါသည်။

အိန္ဒိယနိုင်ငံ၏ ရင်းနှီးမြှုပ်နှံမှုများသည် မြန်မာ နိုင်ငံအတွက် အဓိကကျသော ကဏ္ဍကြီးများတွင် ပါဝင်လျက်ရှိပြီး စက်မှုကဏ္ဍ၊ ရေနံနှင့်သဘာဝ ဓာတ်ငွေ့ကဏ္ဍ၊ ပို့ဆောင်ရေးနှင့် ဝန်ဆောင်မှုကဏ္ဍ၊ စိုက်ပျိုးမွေးမြူရေးနှင့် ရေလုပ်ငန်းကဏ္ဍ စသည့် ကဏ္ဍစုံတွင် ပါဝင်လျက်ရှိပါသည်။

ရှေ့ဆက်ဦးစားပေးအကောင်အထည်ဖော်မည့် အနာဂတ်စီမံကိန်းများနှင့် အခွင့်အလမ်းများ

ယခုဆွေးနွေးပွဲ၏ ထူးခြားချက်မှာ အနာဂတ် တွင် နှစ်နိုင်ငံလုံး နှစ်ဦးနှစ်ဖက်အကျိုးရှိ (Win-Win) စေရန် အဓိကကဏ္ဍများ တိုးမြှင့်ခြင်း၊ အသေးစား၊ အလတ်စားနှင့် အလတ်စားစီးပွားရေးလုပ်ငန်းများ (MSME) နှင့် စက်မှုဇုန်များ မြှင့်တင်ခြင်း၊ စွမ်းဆောင် ရည်မြှင့်တင်ခြင်း၊ မဟာဗျူဟာမြောက် ချိတ်ဆက်မှု စီမံကိန်းများ၊ စီးပွားရေးဇုန်များ ဖွံ့ဖြိုးရေး စသည့်

ဦးစားပေး အကောင်အထည်ဖော်မည့် စီမံကိန်းများ နှင့် စီးပွားရေးအခွင့်အလမ်းများကို အလေးထား ဆွေးနွေးနိုင်ခဲ့ခြင်း ဖြစ်ပါသည်။

မြန်မာ-အိန္ဒိယ ကုန်သွယ်မှုနှင့် ရင်းနှီးမြှုပ်နှံမှု ဆိုင်ရာ ဆွေးနွေးပွဲသည် နှစ်နိုင်ငံအကြား တည်ရှိပြီး သား နှောင်ကြီးကို အခြေခံကာ ခေတ်ကာလနှင့် အညီ ကုန်သွယ်ရေး၊ အခြေခံအဆောက်အအုံနှင့် လူသားအရင်းအမြစ် ဖွံ့ဖြိုးတိုးတက်ရေးတို့အထိ လက်တွေ့ကျကျ ပူးပေါင်းဆောင်ရွက်နိုင်ခဲ့သည့် အလွန်အောင်မြင်သော စီးပွားရေးသံတမန်ရေးရာ မှတ်တိုင်သစ်တစ်ခုဖြစ်ပါသည်။

ခရီးစဉ်၏ အရေးပါဆုံး အစိတ်အပိုင်းနှင့် အိန္ဒိယဝန်ကြီးချုပ်၏ လိုက်လံသော ကြိုဆိုမှု နိုင်ငံတော်သမ္မတ ဦးမင်းအောင်လှိုင်နှင့် အိန္ဒိယ နိုင်ငံဝန်ကြီးချုပ် H.E. Shri Narendra Modi တို့၏ ၂၀၂၆ ခုနှစ် ဇွန်လ ၁ ရက်နေ့ တွေ့ဆုံဆွေးနွေးမှုသည် ယခုခရီးစဉ်တစ်ခုလုံး၏ အရေးပါဆုံးနှင့် အဓိက အကျဆုံး အစိတ်အပိုင်းတစ်ရပ် ဖြစ်ခဲ့ပါသည်။

တွေ့ဆုံမှုအတွင်း ခေါင်းဆောင်နှစ်ဦးက နှစ်နိုင်ငံအကြား ကုန်သွယ်ရေးနှင့် ရင်းနှီးမြှုပ်နှံမှု တိုးမြှင့်ရေး၊ စီးပွားရေးပူးပေါင်းဆောင်ရွက်မှု အရှိန် မြှင့်တင်ရေးနှင့် နယ်စပ်ဒေသ တည်ငြိမ်အေးချမ်းရေး၊ လုံခြုံရေးဆိုင်ရာ ပူးပေါင်းဆောင်ရွက်မှုများကို ကျယ်ကျယ်ပြန့်ပြန့် ဆွေးနွေးခဲ့ကြပါသည်။

ထို့ပြင် ဒေသတွင်း စီးပွားရေးချိတ်ဆက်မှုကို အဓိကမောင်းနှင်မည့် မဟာဗျူဟာမြောက် စီမံကိန်းကြီးများဖြစ်သည့် “ကုလားတန်ဘက်စုံသုံး သယ်ယူပို့ဆောင်ရေးစီမံကိန်း (Kaladan Multi-Modal Transit Transport Project)” နှင့် “အိန္ဒိယ- မြန်မာ-ထိုင်း သုံးနိုင်ငံ အဝေးပြေးလမ်းမကြီး (India-Myanmar-Thailand Trilateral Highway)” များ ကို ဆက်လက်အကောင်အထည်ဖော်၍ ဒေသတွင်း စီးပွားရေးချိတ်ဆက်မှုများ ပိုမိုအားကောင်းလာစေ ရေးနှင့် မြန်မာနိုင်ငံတွင် အိန္ဒိယစီးပွားရေးလုပ်ငန်း ရှင်များ၏ ရင်းနှီးမြှုပ်နှံမှုများ တိုးချဲ့ဆောင်ရွက် နိုင်ရေးတို့ကို အလေးထားဆွေးနွေးခဲ့ကြပါသည်။

ဆွေးနွေးပွဲအတွင်း နှစ်နိုင်ငံပြည်သူများအတွက် အကျိုးဖြစ်ထွန်းစေမည့် နှစ်ဦးနှစ်ဖက် အကျိုးရှိ (Win-Win) သည့် ပူးပေါင်းဆောင်ရွက်မှုများကို မြှင့်တင်သွားရန် အလေးထားခဲ့ကြပြီး နိုင်ငံတော် သမ္မတက မြန်မာနိုင်ငံ၏ စီးပွားရေးအရ အလား အတိုင်းမွန်သောကဏ္ဍများဖြစ်သည့် စိုက်ပျိုး ရေး၊ မွေးမြူရေး၊ ဆေးဝါးထုတ်လုပ်ရေး၊ အသေးစား၊ အလတ်စားနှင့် အလတ်စားစီးပွားရေးလုပ်ငန်းများ (MSME)၊ ချည်မျှင်နှင့် အထည်အလိပ်လုပ်ငန်း၊ ဒီဂျစ် တယ်နည်းပညာနှင့် ဝန်ဆောင်မှုကဏ္ဍများတွင် အိန္ဒိယလုပ်ငန်းရှင်များ လာရောက်ရင်းနှီးမြှုပ်နှံကြ ရန် ဖိတ်ခေါ်ခဲ့ပါသည်။

ထိုသို့ ဖိတ်ခေါ်ရာတွင် အိန္ဒိယနိုင်ငံ၏ ခေတ်မီ နည်းပညာ၊ အရင်းအနှီးများနှင့် မြန်မာနိုင်ငံတွင် ရှိရင်းစွဲဖြစ်သော သဘာဝသယံဇာတ၊ ပထဝီဝင် အနေအထားအရ တည်နေရာ အားသာချက် များကို စနစ်တကျပေါင်းစပ်အသုံးပြုခြင်းဖြင့် နှစ်နိုင်ငံလုံး အချိုးကျအကျိုးတူ ဖွံ့ဖြိုးတိုးတက်မှုကို ဖော်ဆောင်နိုင်မည်ဖြစ်ကြောင်း ပြောကြားခဲ့ပါ သည်။

ထို့ပြင် ဝန်ကြီးချုပ် မိုဒီက အိန္ဒိယနိုင်ငံ၏ အဓိက ကျသော နိုင်ငံခြားရေးမူဝါဒကြီးများဖြစ်သည့် “Neighbourhood First” (အိမ်နီးချင်း ဦးစားပေး မူဝါဒ)၊ “Act East” (အရှေ့မျှော်မူဝါဒ)ကို အကောင် အထည်ဖော်ရေး မူဝါဒ)နှင့် စာမျက်နှာ ၇ သို့

“ဒေသတွင်း စီးပွားရေးချိတ်ဆက်မှုကို အဓိကမောင်းနှင်မည့် မဟာဗျူဟာ မြောက် စီမံကိန်းကြီးများဖြစ်သည့် “ကုလားတန်ဘက်စုံသုံး သယ်ယူပို့ဆောင်ရေး စီမံကိန်း (Kaladan Multi-Modal Transit Transport Project)” နှင့် “အိန္ဒိယ-မြန်မာ-ထိုင်း သုံးနိုင်ငံ အဝေးပြေးလမ်းမကြီး (India-Myanmar-Thailand Trilateral Highway)” များကို ဆက်လက် အကောင်အထည်ဖော်၍ ဒေသတွင်း စီးပွားရေးချိတ်ဆက်မှုများ ပိုမိုအားကောင်း လာစေရေးနှင့် မြန်မာနိုင်ငံတွင် အိန္ဒိယစီးပွားရေးလုပ်ငန်းရှင်များ၏ ရင်းနှီး မြှုပ်နှံမှုများ တိုးချဲ့ဆောင်ရွက်နိုင်ရေးတို့ကို အလေးထားဆွေးနွေး ”

စာမျက်နှာ ၆ မှ
“Indo-Pacific”(အိန္ဒိယ- ပစိဖိတ်ဒေသဆိုင်ရာ မဟာဗျူဟာ)တို့တွင် မြန်မာနိုင်ငံသည် အလွန် အရေးပါသော မဟာဗျူဟာမြောက် မိတ်ဖက်နိုင်ငံ ဖြစ်ကြောင်း အလေးပေးပြောကြားခဲ့ပြီး နှစ်နိုင်ငံ ဆက်ဆံရေးကဏ္ဍစုံကိုလည်း ဘက်စုံပြန်လည် သုံးသပ်ဆွေးနွေးခဲ့ကြပါသည်။ ဝန်ကြီးချုပ် မိဒီက မြန်မာနိုင်ငံ၏ ဖွံ့ဖြိုးတိုးတက်ရေးနှင့် ဒေသတွင်း တည်ငြိမ်ရေးတို့အတွက် အိန္ဒိယနိုင်ငံအနေဖြင့် ဆက်လက်ပူးပေါင်း ဆောင်ရွက်သွားမည်ဖြစ် ကြောင်း အလေးထားပြောကြားခဲ့ပြီး နှစ်နိုင်ငံ မဟာ ဗျူဟာမြောက် မိတ်ဖက်ဆက်ဆံရေးကို ပိုမိုတိုးတက် ခိုင်မာစေရေး ဆက်လက်ဆောင်ရွက်သွားရန်

သဘောတူညီခဲ့ကြပါသည်။
 ဝန်ကြီးချုပ် မိဒီ၏ အဆိုပါပြောကြားချက်များ သည် မြန်မာနိုင်ငံ၏ မဟာဗျူဟာမြောက်အရေးပါမှု ကို ထပ်ဟပ်စေသကဲ့သို့ မြန်မာ-အိန္ဒိယ ဆက်ဆံရေး သည် သာမန်ချစ်ကြည်ရေးအဆင့်ကို ကျော်လွန်၍ ဒေသတွင်းတည်ငြိမ်ရေး၊ စီးပွားရေးဖွံ့ဖြိုးတိုးတက် ရေးနှင့် အင်ဒို-ပစိဖိတ် ဒေသဆိုင်ရာ ပူးပေါင်း ဆောင်ရွက်မှုများအထိ ကျယ်ပြန့်လာနေကြောင်း ပြသနေပါသည်။
 တွေ့ဆုံဆွေးနွေးမှုအပြီးတွင် ဝန်ကြီးချုပ် နာရန် ဒရာမိဒီက နိုင်ငံတော်သမ္မတ၏ ပထမဆုံး ပြည်ပ ခရီးစဉ်နှင့်ပတ်သက်၍ သူ၏တရားဝင် “X” လူမှု ကွန်ရက်မှတစ်ဆင့် ၂၀၂၆ ခုနှစ် ဇွန် ၁ ရက်နေ့

တွင် ယခုကဲ့သို့ လွှတ်လွှာ ထုတ်ဖော်ပြောကြားခဲ့ ပါသည်။
 “မြန်မာနိုင်ငံသမ္မတ ဦးမင်းအောင်လှိုင်နှင့် အောင်မြင်ဖြစ်ထွန်းသော တွေ့ဆုံဆွေးနွေးမှုတစ်ရပ် ပြုလုပ်ခဲ့ပါသည်။ နိုင်ငံတော်သမ္မတအဖြစ် တာဝန် ထမ်းဆောင်ပြီးနောက် ပထမဆုံးပြည်ပခရီးစဉ် အဖြစ် အိန္ဒိယနိုင်ငံကို ရွေးချယ်ခဲ့ခြင်းအတွက် ကျွန်ုပ်တို့ အိန္ဒိယနိုင်ငံအနေဖြင့် ဂုဏ်ယူဝမ်းမြောက် မိပါသည်။ ထို့အတူပင် ယခုခရီးစဉ်ကို ဗုဒ္ဓမြတ်စွာ ဘုရားပွင့်တော်မူရာ ဗုဒ္ဓဂယာမြို့မှ စတင်ခဲ့ခြင်းမှာ ဘုရား ကောင်းချီးမင်္ဂလာဖြင့် စတင်ခြင်းဖြစ်၍ ပိုမိုအဓိပ္ပာယ်ရှိလှပါသည်။
 ကျွန်ုပ်တို့သည် အိန္ဒိယ-မြန်မာ နှစ်နိုင်ငံဆက်ဆံ

ရေးကဏ္ဍစုံကို ဘက်စုံပြန်လည်သုံးသပ်ဆွေးနွေး ခဲ့ကြပါသည်။ မြန်မာနိုင်ငံသည် အိန္ဒိယနိုင်ငံ၏ “Neighbourhood First” (အိမ်နီးချင်း ဦးစားပေး မူဝါဒ)၊ “Act East” (အရှေ့တောင်အာရှမူဝါဒ) နှင့် “Indo-Pacific” (အိန္ဒိယ-ပစိဖိတ်ဒေသဆိုင်ရာ မဟာ ဗျူဟာ) မူဝါဒများအတွက် မရှိမဖြစ် အလွန်အရေးပါ သောနိုင်ငံ ဖြစ်ပါသည်။”
 နာရန်ဒရာမိဒီ ယင်းသို့ ထုတ်ဖော်ပြောကြားချက်သည် နှစ်နိုင်ငံ အကြား တည်ရှိနေသည့် နက်ရှိုင်းသော ယဉ်ကျေးမှု နှင့် ဘာသာရေးဆိုင်ရာ နှောင့်ကြိုးမှုများကို ပိုမို ထင်ဟပ်ပေါ်လွင်စေခဲ့ပါသည်။
 (ဆက်လက်ဖော်ပြပါမည်)

ယဉ်ကျေးမှု ဖလှယ်ခြင်းမှသည် ချစ်ကြည်ရင်းနှီးမှုဆီသို့

အနုပညာဆိုသည်မှာ လူသားအားလုံး ဆက်သွယ်ပြောဆိုနိုင်သည့် ကမ္ဘာသုံးဘာသာစကားတစ်ခုဖြစ်ပါသည်။ ပြောဆိုသုံးနှုန်းကြသည့် ဘာသာစကားများ၊ ဘဝနေထိုင်မှု၊ ယဉ်ကျေးမှုပုံစံများ မည်သို့ပင် စတုက္ခပြားမှုရှိပါစေ၊ ခေတ်သမိုင်းအဆက်ဆက်တွင် ကမ္ဘာ့နိုင်ငံ အချင်းချင်း ယဉ်ကျေးမှုများဖလှယ်သည့်အခါ အနုပညာက လွှမ်းမိုးမှု အားကောင်းသည့် ကြားခံတစ်ခုဖြစ်ပါသည်။
 မြန်မာနိုင်ငံနှင့် တရုတ်နိုင်ငံတို့သည် ဘက်ပေါင်းစုံ၊ နယ်ပယ်ပေါင်းစုံ ပူးပေါင်းဆောင်ရွက်မှု သမိုင်းမှတ်တိုင်ကောင်းများစွာရှိပါသည်။ ထိုကဲ့သို့ ပူးပေါင်းဆောင်ရွက်မှုများအနက် တရုတ်နိုင်ငံ၏ ထန်မင်းဆက်၊ မြန်မာ နိုင်ငံ၏ ဖျူခေတ်တွင် နှစ်နိုင်ငံ ပြည်သူများ၏ကြားတွင် အနုပညာ ပူးပေါင်းဆောင်ရွက်မှုအနေဖြင့် ဂီတနှင့်အနုပညာကို အခြေခံသည့် ပူးပေါင်းဆောင်ရွက်မှုများ ရှိခဲ့သည်ဆိုသည့် သမိုင်းမှတ်တိုင်ကို လေ့လာသိရှိရပါသည်။



ယခု လက်ရှိအချိန်တွင်လည်း နှစ်နိုင်ငံပြည်သူအချင်းချင်း ချစ်ကြည် ရင်းနှီးမှု ပိုမိုတိုးမြှင့်စေရန်အတွက် တရုတ်-မြန်မာ ယဉ်ကျေးမှုဖလှယ် ရေးအစီအစဉ်များကို လုပ်ဆောင်လျက်ရှိပါသည်။ ထိုသို့ ပူးပေါင်း လုပ်ဆောင်ရာတွင် ယခုကျင်းပသည့် တရုတ်-မြန်မာ နှစ်နိုင်ငံအကြား သံတမန်ဆက်ဆံရေးထူထောင်ခြင်း (၇၆) နှစ်မြောက်အထိမ်းအမှတ်၊ ၂၀၂၆ ခုနှစ် တရုတ်ရုပ်ရှင် သီတင်းပတ်နှင့်ပတ်သက်၍ မြန်မာနိုင်ငံ ဆိုင်ရာ တရုတ်နိုင်ငံသံအမတ်ကြီး H.E. Ms. Ma Jia နှင့် တွေ့ဆုံမေးမြန်း ခဲ့သည်များကို ဖော်ပြအပ်ပါသည်။

မေး။ ။ သံအမတ်ကြီး မင်္ဂလာပါမည်။ သံအမတ်ကြီးတို့အနေနဲ့ တရုတ်ရုပ်ရှင်ပွဲတော်ကို ဒီနေ့ စတင်ကျင်းပသွားမယ်လို့ သိရပါတယ်။ ဒီလိုမျိုး မြန်မာနိုင်ငံမှာ ကျင်းပရတဲ့ ရည်ရွယ်ချက်နဲ့ အနှစ်သာရကို သိပါစေ။
ဖြေ။ ။ လွန်ခဲ့တဲ့ (၇၆) နှစ်ရဲ့ ဒီလိုနေ့မှာ တရုတ်-မြန်မာ နှစ်နိုင်ငံ အကြား သံတမန်ဆက်ဆံရေးကို စတင်ထူထောင်ခဲ့ပါတယ်။ (၇၆) နှစ်တာကာလအတွင်းမှာ နိုင်ငံတကာအခြေအနေများ ဘယ်လိုပင် ပြောင်းလဲပါစေ နှစ်နိုင်ငံစလုံးက အပြန်အလှန်လေးစားခြင်းနဲ့ နှစ်ဦး နှစ်ဖက် အကျိုးဖြစ်ထွန်းစေမယ့် ပူးပေါင်းဆောင်ရွက်ခြင်းဆိုတဲ့ အတွဲ ယဉ်တွဲနေထိုင်ရေးလမ်းစဉ်ကို အစဉ်တစိုက် ကိုင်စွဲထားခဲ့ကြပါတယ်။ ကျွန်မတို့က ၂၀၂၆ ခုနှစ် တရုတ်ရုပ်ရှင် ရက်သတ္တပတ်ပွဲအခမ်း အနားကို ဒီနေ့မှာ ကျင်းပဖို့ အထူးရွေးချယ်ခဲ့ခြင်းဟာ နှစ်နိုင်ငံအကြား (၇၆) နှစ်တိုင်တိုင် အေးအတူပူအမျှ ဖြတ်သန်းခဲ့ကြတဲ့ ချစ်ကြည်ရင်းနှီး တဲ့ ဆက်ဆံရေးကို ဂုဏ်ပြုတာဖြစ်ပြီး တရုတ်-မြန်မာ ဆွေမျိုးပေါက်ဖော် ချစ်ကြည်ရေးကို ရုပ်ရှင်ဖန်သားပြင်ရဲ့ အတွင်းအပြင်တို့မှာ မျိုးဆက် သစ်များထံ လက်ဆင့်ကမ်းသွားနိုင်ဖို့ မျှော်လင့်ပါတယ်။

မူလကခြင်းတွေကို ဖယ်ရှားကာ အပြန်အလှန်နားလည်မှုနဲ့ ယုံကြည် မှုကို တိုးမြှင့်ပေးပြီး နှစ်နိုင်ငံပြည်သူတွေကို စိတ်ချင်းဆက်နွယ်မှုမှ တစ်ဆင့် အပြန်အလှန်သိရှိနားလည်ခြင်း၊ ချစ်ခင်ရင်းနှီးခြင်းနှင့် ပေါင်းစည်းခြင်းတို့ကို ဖော်ဆောင်ပေးကာ တရုတ်-မြန်မာ အေးအတူ ပူအမျှ အသိုက်အဝန်းတည်ဆောက်ရေးအတွက် ရေရှည်နက်ရှိုင်းတဲ့ လူမှုယဉ်ကျေးမှု အင်အားစုတွေကို ဖြည့်ဆည်းပေးဖို့ မျှော်လင့်ပါတယ်။
 ယခုအကြိမ် ရုပ်ရှင်သီတင်းပတ်မှာ အထူးရေပန်းစား လူကြိုက်များ တဲ့ တရုတ်ရုပ်ရှင်လက်ရာကောင်း ခုနစ်ကားကို ကျွန်မတို့ အထူးရွေးချယ် ထားပါတယ်။ ရုပ်ရှင်အမျိုးအစားများ မတူညီကြသော်လည်း ရုပ်ရှင် အားလုံးက စစ်မှန်တဲ့ မိသားစုသံသယစဉ်၊ ခိုင်မာတဲ့ အိပ်မက်များ၊ မဆုတ်မနစ် ကြိုးပမ်းအားထုတ်မှုများနဲ့ တရားမျှတမှုအပေါ် ရပ်တည် ချက်၊ လုပ်တဲ့ဘဝဆီသို့ လျှောက်လှမ်းပုံများကို ပုံဖော်ထားခြင်းဖြစ်ပါ တယ်။ စိတ်နှလုံးချင်း ဆက်နွယ်ပေးမယ့် ဤရုပ်ရှင်ဇာတ်ကားကောင်း ခုနစ်ကားကတစ်ဆင့် မြန်မာပရိသတ်တွေအတွက် စိတ်လှုပ်ရှားကြည့်နူး မှု၊ အတွေးအမြင်သစ်တွေနဲ့ ခွန်အားတွေကို ဆောင်ကြဉ်းပေးနိုင်လိမ့် မယ်လို့ မျှော်လင့်ပါတယ်။

မေး။ ။ အခုလို ကြားသိရတဲ့အတွက် ဝမ်းသာပါတယ် သံအမတ်ကြီး ရှင်း မြန်မာနိုင်ငံအနေနဲ့ဆိုရင် တရုတ်နိုင်ငံနဲ့ ပူးပေါင်းပြီး တော့ ရပ်ဝန်းနဲ့ ပိုးလမ်းမလိုမျိုး စိမ့်ကိန်းတွေ ပူးပေါင်းဆောင်ရွက်နေ သလိုပဲ နှစ်နိုင်ငံပြည်သူအချင်းချင်းအကြားမှာ လူမှုစီးပွားဘဝ ဖွံ့ဖြိုး တိုးတက်ဖို့ ပူးပေါင်းဆောင်ရွက်ဖို့ရှိတဲ့အခါ အခုလို ရုပ်ရှင်ပွဲတော်တွေကို နှစ်စဉ်ကျင်းပခြင်းအားဖြင့် ဘယ်လိုအကျိုးရလဒ်တွေကို ဆောင်ကြဉ်း ပေးမယ်ဆိုတာ သံအမတ်ကြီးအနေနဲ့ မျှော်လင့်ပါသလားရှင်း။
ဖြေ။ ။ “Belt and Road” ကို အတူတကွပူးပေါင်းတည်ဆောက်ရေး အဆိုပြုချက်က အပြန်အလှန်ပေါင်းစည်းဆက်နွယ်မှုကို အဓိကလမ်းကြောင်းအဖြစ်ထားရှိပြီး နိုင်ငံအသီးသီးနဲ့အတူ မူဝါဒပိုင်း ဆိုင်ရာဆွေးနွေးမှု၊ အခြေခံအဆောက်အအုံချိတ်ဆက်မှု၊ ကုန်သွယ်မှု အဆင်ပြေချောမွေ့မှု၊ မတည်ရင်းနှီးငွေစီးဆင်းမှုနဲ့ ပြည်သူချင်း စိတ်ချင်း ဆက်နွယ်မှုတို့ကို အားကောင်းအောင်ဆောင်ရွက်ကာ ကမ္ဘာ့လုံးဆိုင်ရာ ဖွံ့ဖြိုးတိုးတက်မှုအတွက် မောင်းနှင်အားသစ်များကို ဖြည့်ဆည်းပေးဖို့ ရည်ရွယ်ပါတယ်။
 “Belt and Road” ကို အတူတကွ ပူးပေါင်းတည်ဆောက်ခြင်းဖြင့် တရုတ်-မြန်မာ နှစ်နိုင်ငံသည် စီးပွားရေး၊ ကုန်သွယ်ရေးနှင့် ရင်းနှီးမြှုပ်နှံ မှု၊ လျှပ်စစ်နှင့်စွမ်းအင် အစရှိတဲ့ကဏ္ဍတွေမှာ နှစ်ဦးနှစ်ဖက် အပြန်အလှန် ဆက်ဆံဖလှယ်မှုနဲ့ ပူးပေါင်းဆောင်ရွက်မှုတွေကို စဉ်ဆက်မပြတ် နက်ရှိုင်းစေခဲ့ပြီး မြန်မာပြည်သူတွေအတွက် လက်တွေ့ကျတဲ့ လူမှုစီးပွား

အကျိုးကျေးဇူးများနဲ့ သုခချမ်းသာများကို ဆောင်ကြဉ်းပေးနိုင်ခဲ့ပါတယ်။
 ပြည်သူချင်း စိတ်ချင်းဆက်နွယ်မှုက “Belt and Road” တည်ဆောက် ရေးဆိုင်ရာ နိုင်ငံတကာပူးပေါင်းဆောင်ရွက်မှုရဲ့ အရေးပါတဲ့အစိတ် အပိုင်းတစ်ခုဖြစ်ပါတယ်။ တရုတ်ရုပ်ရှင်သီတင်းပတ် ကျင်းပခြင်းက နှစ်နိုင်ငံပြည်သူတွေရဲ့ စိတ်နှလုံးကို ပိုမိုနီးကပ်စေဖို့ အထောက်အကူပြု ပြီး တရုတ်-မြန်မာ ကဏ္ဍစုံ လက်တွေ့ကျတဲ့ ပူးပေါင်းဆောင် ရွက်မှုတွေ အတွက် ပိုမိုပွင့်လင်းမြင်သာပြီး တံခါးဖွင့်လှစ်ကာ ချစ်ကြည်ရင်းနှီးပြီး အားလုံးပါဝင်နိုင်တဲ့ ပြည်သူ့သဘောထားပတ်ဝန်းကျင်ကောင်းကို ဖန်တီးပေးနိုင်မှာဖြစ်ပါတယ်။ ကျွန်မတို့က မြန်မာမိတ်ဆွေများ တရုတ် နိုင်ငံသို့ ပိုမိုလာရောက်လည်ပတ်ကြရန်၊ တရုတ်နိုင်ငံရဲ့ ဒေသစုစုလေ့ ထုံးတမ်းများကို ကိုယ်တိုင်ကိုယ်ကျ တွေ့ဆုံစားပြီး တရုတ်ပုံစံခေတ်မီ ဆန်းသစ်မှုရဲ့ ထောင်သောင်းကျတဲ့ တိုးတက်ပြောင်းလဲမှု အသွင် သဏ္ဌာန်များကို ခံစားကြည့်ရုံကြုံဖို့ လိုက်လံလှည့်လည် ဖိတ်ခေါ်ကြိုဆို အပ်ပါတယ်။

မေး။ ။ အခု တရုတ်-မြန်မာ နှစ်နိုင်ငံယဉ်ကျေးမှုဖလှယ်ရေးအစီအစဉ် မှာ ရုပ်ရှင်ပွဲတော်က တစ်ခုအပါအဝင် ဖြစ်ပါတယ်။ အဲဒီလို မျိုးပဲ ရုပ်ရှင်ပွဲတော် ကျင်းပခြင်းနဲ့အတူ တခြားဘယ်လိုယဉ်ကျေးမှု ပွဲတော်တွေ ကြားပမို့ စိတ်ဝင်စားတယ်ဆိုတာ သိပါရစေ။
ဖြေ။ ။ ရုပ်ရှင်နှင့် ရုပ်မြင်သံကြားကဏ္ဍ ပူးပေါင်းဆောင်ရွက်မှုက တရုတ်-မြန်မာ လူမှုယဉ်ကျေးမှုဖလှယ်ရေးမှာ အလွန် တောက်ပတဲ့ အခန်းကဏ္ဍတစ်ခုဖြစ်ပါတယ်။ တရုတ်နိုင်ငံအနေနဲ့ နှစ်နိုင်ငံ ယဉ်ကျေးမှုဖလှယ်ရေးကို အစဉ်တစိုက် အလေးအနက်ထား ရှိပြီး တရုတ်ရုပ်ရှင်ပွဲတော်များ၊ တရုတ်ဇာတ်သဘင် အော်ပရာဇွန်မြေ ပွဲများ၊ “Chinese Bridge” တရုတ်ဘာသာစကား ပြိုင်ပွဲများ၊ လန်ချန်း- ဝဲခေါင် ဇီဒီယိုတီပြိုင်ပွဲများနဲ့ “ပေါက်ဖော်နုလင်းသားထဲမှစကားသံများ တရုတ်-မြန်မာ သံတမန်ဆက်ဆံရေးထူထောင်ခြင်း (၇၇) နှစ်မြောက် အထိမ်းအမှတ် ဇာတ်လမ်းပွဲပြိုင်ပွဲများ စုစည်းမှု” စာမူဖိတ်ခေါ်ခြင်း အစရှိ တဲ့ ထင်ရှားပြီး သက်ဝင်လှုပ်ရှားတဲ့ အစီအစဉ်တွေကို ဆက်တိုက်ကျင်းပ ခဲ့ရာ မြန်မာပြည်သူများရဲ့ အားပေးထောက်ခံမှုကို ရရှိခဲ့ပါတယ်။ မြန်မာ နိုင်ငံရဲ့ ဂီတ၊ အက၊ ပန်းချီ၊ ပန်းပု၊ ဗီသုကာပညာနဲ့ ရိုးရာဓလေ့ထုံးတမ်း များ၊ အထူးသဖြင့် ပျော်ရွှင်စရာကောင်းလှတဲ့ မြန်မာရိုးရာအတတ်သင်္ကြန် ပွဲတော်လှုပ်ရှားမှုများကိုလည်း မိတ်ဆက်အားပေးသွားမှာဖြစ်ပြီး မြန်မာနိုင်ငံနဲ့ အတူ မှတ်တမ်းတင်ရပ်ရဲများနဲ့ အထူးအစီအစဉ်များကို ပိုမိုပူးတွဲ ရိုက်ကူးသွားမှာဖြစ်ပါတယ်။

နောင်အနာဂတ်မှာ ကျွန်မတို့က ယဉ်ကျေးမှုဖလှယ်ရေးရဲ့ အတိုင်း အတာနဲ့ နက်ရှိုင်းမှုကို စဉ်ဆက်မပြတ် ဆက်လက်တိုးချဲ့သွားဖို့ ဆန္ဒရှိပါတယ်။ ကျွန်မတို့က တရုတ်ရုပ်ရှင် သီတင်းပတ်ကို ကောင်းမွန် စွာ ဆက်လက်ကျင်းပသွားမယ့်အပြင် ပိုမိုကောင်းမွန်တဲ့ တရုတ် ဇာတ်လမ်းတွေများကိုလည်း မိတ်ဆက်အားပေးသွားမှာဖြစ်ပြီး မြန်မာနိုင်ငံနဲ့ အတူ မှတ်တမ်းတင်ရပ်ရဲများနဲ့ အထူးအစီအစဉ်များကို ပိုမိုပူးတွဲ ရိုက်ကူးသွားမှာဖြစ်ပါတယ်။
 ထို့ပြင် ခြံမဲ့ယဉ်ကျေးမှုအမွေအနှစ်များ ထိန်းသိမ်းရေး၊ ယဉ်ကျေး မှု၊ ခရီးသွားလာရေးဆိုင်ရာ ခံစားမှုများ၊ ပညာရေးပူးပေါင်းဆောင်ရွက်မှု အစရှိတဲ့ နယ်ပယ်များမှာလည်း ပိုမိုတိုးမြှင့်လုပ်ဆောင်သွားမှာ ဖြစ်ပါ တယ်။ ကျွန်မတို့က တရုတ်အနုပညာအဖွဲ့အစည်းတွေကို မြန်မာနိုင်ငံ သို့ လာရောက်ဖော်ပြရန် ပိုမိုစိတ်ဝင်စားပေးသွားမှာဖြစ်ပြီး မြန်မာ အနုပညာရှင်များ တရုတ်နိုင်ငံသို့ သွားရောက်ဖလှယ်ကြိုလည်း ကြိုဆို ပါတယ်။ အခုလို ယဉ်ကျေးမှုဖလှယ်မှုတွေမှတစ်ဆင့် နှစ်နိုင်ငံပြည်သူများ အကြား နားလည်မှုတိုးပွားစေဖို့နဲ့ ချစ်ကြည်ရင်းနှီးမှု ပိုမိုခိုင်မြဲစေဖို့ အတွက် စင်မြင့်လက်ဖောင်းတွေကို ပိုမိုဖော်ဆောင်ပေးနိုင်လိမ့်မယ် လို့ မျှော်လင့်မိပါတယ်။
 သတင်းစဉ်

❖ ရှေ့မှ
 နယ်တွေက အမှာတွေကို အများဆုံး တင်ပို့ရောင်းချနေရပါတယ်” ဟု သိရမင်္ဂလာစော့ ခူးရင်းသီးခိုက်မှ ဦးမောင်ထွန်းက ပြောသည်။
 မြန်မာနိုင်ငံတွင် ခူးရင်းသီးကို ဖန်ပြည်နယ်၊ ကရင်ပြည်နယ်နှင့် တနင်္သာရီတိုင်းဒေသကြီးတို့မှ အဓိကစိုက်ပျိုးထွက်ရှိပြီး စားသုံးသူ

ဈေးကွက်တွင် မြန်မာ့ခူးရင်းအပြင် ထိုင်းခူးရင်းသီးများကိုလည်း ဝယ်ယူစားသုံးကြသည်။
 ရန်ကုန်တိုင်းဒေသကြီးရှိ လှည်းကူး၊ မှော်ဘီ၊ ကော့မှူး၊ တွံတေးတို့ တွင် ခူးရင်းသီးစိုက်ပျိုးမှုရှိပြီး ဝယ်လိုအားများသော စီးပွားဖြစ် နှစ်ရည် သီးနှံဖြစ်သည့်အတွက် ယခုခူးရင်းသီးတွင် တိုက်ကြီးမြို့နယ် ဥက္ကံတွင်

တိုးချဲ့စိုက်ပျိုးမှုရှိကြောင်း ရန်ကုန်မြို့၊ ခူးရင်းအစုအဖွဲ့မှ သိရသည်။
 ခူးရင်းသီးသည် အပူဓာတ်များသည့် အသီးအနှံဖြစ်သည့်အတွက် ခူးရင်းသီးနှင့် မင်းကွတ်သီးကို တွဲဖက်စားသုံးခြင်းဖြင့် အပူကြောင့် ဖြစ်ပေါ်နိုင်သည့် ဘေးထွက်ဆိုးကျိုးကို ကာကွယ်ကြရကြောင်း သိရ သည်။
 သစ္စာ(MNA)၊ ဓာတ်ပုံ - ဇွဲမာန

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး စတင်အစည်းအဝေး

နေပြည်တော်၊ ဇွန် ၈

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး စတင်အစည်းအဝေး ယနေ့ ဇွန်လ ၈ ရက်နေ့တွင် နေပြည်တော်ရှိ လွှတ်တော်အဆောက်အအုံတွင် ပြည်သူ့လွှတ်တော် အစည်းအဝေးခန်းမ၌ ကျင်းပသည်။

ဦးစွာ ပြည်သူ့လွှတ်တော်ဥက္ကဋ္ဌ ဦးခင်ရီက တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး စတင်အစည်းအဝေး တက်ရောက်ခွင့်ရှိသည့် ပြည်သူ့လွှတ်တော်ကိုယ်စားလှယ်ဦးရေ ၃၅၁ ဦး ရှိသည့်အနက် ယနေ့အစည်းအဝေးသို့ ၃၄၉ ဦး တက်ရောက်သဖြင့် တက်ရောက်မှုရာခိုင်နှုန်း ၉၉ ဒသမ ၄၃ ရှိသည့်အတွက် အစည်းအဝေး အထမြောက်ကြောင်းနှင့် စတင်ကျင်းပကြောင်း ကြေညာပြီး အစည်းအဝေးတက်ရောက်မှု အခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင်သည်။

ထို့နောက် ပုဗ္ဗသီရိမဏိဆန္ဒနယ်မှ ဦးလှနေ၏ PUBLIC PRIVATE PARTNERSHIP (PPP) ဥပဒေအား ရေးဆွဲပြဋ္ဌာန်းနိုင်ရေး အစီအစဉ်ရှိ မရှိကို သိလိုခြင်းမေးခွန်းနှင့်စပ်လျဉ်း၍ အမျိုးသားစီမံကိန်း၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ဒုတိယဝန်ကြီး ဦးကျော်ထင်က နိုင်ငံတော်တွင် အစိုးရ-ပုဂ္ဂလိက ပူးပေါင်းဆောင်ရွက်မှုလုပ်ငန်း၏ အရည်အသွေးနှင့် ယှဉ်ပြိုင်နိုင်စွမ်းကို မြှင့်တင်နိုင်ရန်အတွက် နိုင်ငံတော်သမ္မတရုံး၏ စီမံကိန်းဘဏ် (Project Bank) ဆိုင်ရာ ညွှန်ကြားချက်တွင် အစိုးရ-ပုဂ္ဂလိက ပူးပေါင်းဆောင်ရွက်မှု ကိစ္စရပ်များကို အခန်း ၄ မှ အခန်း ၁၀ အထိ ထည့်သွင်းဆောင်ရွက်ထားပါကြောင်း။

အစိုးရ-ပုဂ္ဂလိက ပူးပေါင်းဆောင်ရွက်မှုဗဟိုဌာန (PPP Center) ကလည်း အစိုးရက ဖိတ်ခေါ်ခြင်းမရှိဘဲ မိမိဆန္ဒအလျောက် တင်သွင်းသည့် စီမံကိန်းအဆိုပြုလျာများ ယှဉ်ပြိုင်တင်ခေါ်မှုလုပ်ငန်းစဉ်ဆိုင်ရာ လုပ်ငန်းလုပ်နည်းကို အမျိုးသားကာကွယ်ရေးနှင့် လုံခြုံရေးကောင်စီရုံး၏ ညွှန်ကြားချက်ထုတ်ပြန်ထားပါကြောင်း။

PPP နှစ်စဉ်လျှဉ်းပြီး အစိုးရ-ပုဂ္ဂလိက ပူးပေါင်းဆောင်ရွက်မှုဆိုင်ရာ ညွှန်ကြားချက် (Notification of PPP) ကို ရေးဆွဲပြီး ဥပဒေရေးရာဝန်ကြီးဌာနသို့ သဘောထားတင်ပြတောင်းခံထားပါကြောင်း။

လက်ရှိအချိန်တွင် ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန၏ စာရင်းအရ အစိုးရ-ပုဂ္ဂလိကအနေဖြင့် ဆောင်ရွက်လျက်ရှိသည့် နိုင်ငံခြားရင်းနှီးမြှုပ်နှံမှုလုပ်ငန်း ၃၆ ခု၊ ရင်းနှီးမြှုပ်နှံမှု အမေရိကန်ဒေါ်လာ ၇၃၂၅ ဒသမ ၂၉၈ (ခုနစ်ထောင်သုံးရာနှစ်ဆယ်ငါး ဒသမနှစ်တိုးရှစ်) သန်း၊ မြန်မာနိုင်ငံသားရင်းနှီးမြှုပ်နှံမှုလုပ်ငန်း ၁၇၅ ခု၊ ရင်းနှီးမြှုပ်နှံမှု ပမာဏ ကျပ် ၈ ဒသမ ၆၂၅ (ကျပ် ရှစ်ဒသမ ခြောက်နှစ်ခုနစ်) ထရီလီယံကျော် ရှိပါကြောင်း။ အဆိုပါလုပ်ငန်းများကို ရင်းနှီးမြှုပ်နှံမှု ဥပဒေနှင့်ဆောင်ရွက်လျက်ရှိပါကြောင်း၊ ထို့ပြင် သီလီပင်ဆိပ်ကမ်းတွင် ကုမ္ပဏီ ၂၂ ခုမှ ပြည်ထောင်စုအစိုးရအဖွဲ့နှင့်



မြန်မာနိုင်ငံ ရင်းနှီးမြှုပ်နှံမှုကော်မရှင် ခွင့်ပြုမိန့်ရယူပြီး သက်ဆိုင်ရာဥပဒေနှင့် လုပ်ငန်းလည်ပတ်ဆောင်ရွက်လျက်ရှိပါကြောင်း။

အာဆီယံနိုင်ငံများတွင်လည်း PPP Law ပြဋ္ဌာန်း၍ ဆောင်ရွက်သည့် နိုင်ငံလေးနိုင်ငံရှိပြီး မြန်မာနိုင်ငံအပါအဝင် ခုနစ်နိုင်ငံတွင် လမ်းညွှန်ချက်၊ စည်းမျဉ်း၊ ဒီကရီ၊ အက်ဥပဒေနှင့် PPP လက်စွဲတို့ဖြင့် လုပ်ငန်းဆောင်ရွက်လျက်ရှိသည်ကို တွေ့ရှိရပါကြောင်း။ သို့ဖြစ်၍ ဥပဒေသိမ်းခြားမပြဋ္ဌာန်းဘဲ အခြားဆောင်ရွက်နိုင်သည့် နည်းလမ်းများဖြင့် PPP လုပ်ငန်းများ အကောင်အထည်ဖော်မှုကို အားကောင်းစွာ ဆောင်ရွက်လျက်ရှိပါကြောင်း။

အစိုးရ-ပုဂ္ဂလိက ပူးပေါင်းဆောင်ရွက်မှုလုပ်ငန်းများကို အစိုးရဌာန၊ အဖွဲ့အစည်းများအနေဖြင့် ထုတ်ပြန်ထားသည့် ညွှန်ကြားချက်များ၊ သက်ဆိုင်ရာဥပဒေ၊ နည်းဥပဒေ၊ လုပ်ငန်းလည်ပတ်နည်းများနှင့် ဆောင်ရွက်နိုင်ပါကြောင်း ပြန်လည်ဖြေကြားသည်။

မိုင်းယန်းမဏိဆန္ဒနယ်မှ ဦးစိုင်းဆစ်၏ မိုင်းယန်းမြို့အတွက် မဟာဓာတ်အားလှိုင်းခွဲစက်ရှိရာ မဟာမညဘဏ္ဍာရေးနှစ်တွင် ဆောင်ရွက်ပေးနိုင်ခြင်းအစီအစဉ်ရှိ၊ မရှိနှင့် ဆောင်ရွက်ပေးမည်ဆိုပါက မည်သည့်ဘဏ္ဍာရေးနှစ်တွင် ဆောင်ရွက်ပေးမည်ကို သိရှိလိုခြင်းမေးခွန်းနှင့်စပ်လျဉ်း၍ လျှပ်စစ်နှင့်စွမ်းအင်ဝန်ကြီးဌာန ဒုတိယဝန်ကြီး ဦးအေးကျော်က မိုင်းယန်းမြို့သည် မြို့ပေါ် ၁၁ ရပ်ကွက်တွင် အိမ်ထောင်စု ၁၃၂၅ စုနှင့် ကျေးရွာအုပ်စု ၃ ခု၊ အုပ်စုစုတွင် အိမ်ထောင်စု ၉၁၁ စုရှိပြီး လက်ရှိတွင် မြို့ပေါ် ၁၁ ရပ်ကွက်ရှိ အိမ်ထောင်စု ၆၀၄၀ အား 300kVA Caterpillar နှင့် 500kVA MTU ဒီဇယ်ဓာတ်အားပေးစက်နှစ်လုံးတို့ဖြင့် တစ်ရက်လျှင် သုံးနာရီ ဓာတ်အားဖြန့်ဖြူးပေးလျက်ရှိပါကြောင်း။

မိုင်းယန်းမြို့အား နိုင်ငံတော်ဓာတ်အားစနစ်ဖြင့် ဓာတ်အားဖြန့်ဖြူးမည်ဆိုပါက မိုင်းခတ် - မိုင်းယန်း မြေကေစွဲ ဓာတ်အားလှိုင်း ၂၂ မိုင်နှင့် မြေ/၁၁ ကေစွဲ၊ ၅ အမ်ပီအေ ဓာတ်အားခွဲစက်တစ်ရုံ တည်ဆောက်သွားမည်ဆိုပါက ခန့်မှန်းကုန်ကျစရိတ်ငွေကျပ် ၁၀ ဒသမ ၁၀၅ ဘီလီယံခန့် ကုန်ကျမည်ဖြစ်ပြီး မိုင်းယန်းမြို့နှင့်ပတ်ဝန်းကျင်ကျေးရွာအုပ်စုရှိ အိမ်ထောင်စုပေါင်း ၁၉၂၀ အား ဓာတ်အားဖြန့်ဖြူးပေးနိုင်မည်ဖြစ်ပါကြောင်း။

တာချီလိတ်မြို့ မီးလင်းရေးကော်မတီသည် ရှမ်းပြည်နယ်အစိုးရအဖွဲ့၏ သဘောတူထောက်ခံချက်ဖြင့် တာချီလိတ်မြို့နယ် မီးလင်းရေးကော်မတီမှ ဓာတ်အားပေးလျက်ရှိပြီး ကောက်ခံလျက်ရှိသည့် တစ်ယူနစ်ဓာတ်အားခွန်နှုန်းထားများမှာ ဘာသာ/ သာသနာ ၅ ဒသမ ၀၀ ဘတ်၊ ဌာနဆိုင်ရာ ၅ ဒသမ ၈၀ ဘတ်၊ အများပြည်သူသုံး ၅ ဒသမ ၈၀ ဘတ်နှင့် ပါဝါမိတာ ၇ ဒသမ ၂၀ ဘတ်တို့ဖြစ်ပြီး ဓာတ်အားကုန်ကျစရိတ်များမှာ

ရန်ပုံငွေမှ ငွေကျပ် ၁၆၀၂ ဒသမ ၇၉၂ ဘီလီယံကို သုံးစွဲခွင့်ပြုပါရန် နိုင်ငံတော်အကြီးအကဲထံ တင်ပြခွင့်ပြုချက်ရယူကာ သက်ဆိုင်ရာ တိုင်းဒေသကြီး/ပြည်နယ်အစိုးရအဖွဲ့များ၏ သဘာဝဘေးစီမံခန့်ခွဲမှုရန်ပုံငွေစာရင်းသို့ လွှဲပြောင်းထောက်ပံ့ခဲ့ပါကြောင်း၊ ထို့ပြင် နေပြည်တော်အပါအဝင် တိုင်းဒေသကြီး ပြည်နယ်ငါးခုမှ သေဆုံးသူ ၃၆၄၀ အတွက် တစ်ဦးလျှင် ငွေကျပ် ၁၀ သိန်းနှုန်းဖြင့် စုစုပေါင်းငွေကျပ် ၃ ဒသမ ၆၄၀ ဘီလီယံနှင့် လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန ရန်ပုံငွေမှ ဘေးသင့်နေအိမ်၊ ဘာသာရေးကျောင်းများနှင့် သေဆုံး/ဒဏ်ရာရရှိသူ မိသားစုဝင်များအတွက် စုစုပေါင်းငွေကျပ် ၇၅၁၂ ဒသမ ၄၉၆ သန်းကို ထောက်ပံ့ပေးခဲ့ပြီးဖြစ်ပါကြောင်း။

မန္တလေးငလျင်ကြီးလုပ်ခတ်ခဲ့စဉ်က အကြောင်းအမျိုးမျိုးကြောင့် ကျန်ရှိသည့် နေအိမ်ပျက်စီးမှု စာရင်းများအား ကောက်ယူရန် ညွှန်ကြားချက်ရရှိပါက သက်ဆိုင်ရာ တိုင်းဒေသကြီး/ပြည်နယ်အစိုးရအဖွဲ့များအနေဖြင့် စနစ်တကျ ပြန်လည်စိစစ်ကာ ပြည်သူ့ကိုယ်စားလှယ်များနှင့်ပူးပေါင်း၍ စာရင်းကောက်ယူခြင်း၊ နေအိမ်အမျိုးအစားအလိုက် လုံးဝပျက်စီးခြင်း၊ တစ်စိတ်တစ်ပိုင်း ပျက်စီးမှုအခြေအနေများ ခွဲခြားဖြေရှင်းဆိုင်ရာအလိုက် ဆောင်ရွက်ပေးနိုင်မှု အခြေအနေ ဖော်ထုတ်ခြင်း၊ ငလျင်လုပ်ခတ်မှုကာလ တစ်နှစ်ကျော်ကြာမြင့်ပြီဖြစ်၍ ယခင်က ကောက်ယူထောက်ပံ့ပြီးသော စာရင်းများနှင့် ပြန်လည်နှိုင်းယှဉ်ချိန်ညှိခြင်း၊ သတ်မှတ်ချက်များနှင့်အညီ ကောက်ယူပြီး စာရင်းများကို တိုင်းဒေသကြီး/ပြည်နယ်အစိုးရအဖွဲ့များမှ စိစစ်၍ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီသို့ ထပ်တိုးစာရင်းများ ထောက်ပံ့နိုင်ရေး တင်ပြဆောင်ရွက်သွားမည်ဖြစ်ပါကြောင်း ပြန်လည်ဖြေကြားသည်။

တွဲတေးမဏိဆန္ဒနယ်မှ ဦးစိုင်းမြင့်၏ တွဲတေးမြို့နယ်ရှိ ပယ်ဖျက်ရန် ကျန်ရှိနေသော စားကျက်မြေ ၂၆၈၁ ဧကအား စားကျက်မြေအဖြစ်မှ ပယ်ဖျက်ပေးနိုင်ခြင်းအစီအစဉ်ရှိ၊ မရှိအား သိရှိလိုခြင်းမေးခွန်းနှင့်စပ်လျဉ်း၍ ဒုတိယဝန်ကြီး ဗိုလ်ချုပ်မင်းသူက တွဲတေးခရိုင် တွဲတေးမြို့နယ်အတွင်း ကျေးရွာအုပ်စု ၁၀ အုပ်စု၌ စုစုပေါင်းစားကျက်မြေဧရိယာ ၃၇၃၂ ဧက ရှိပါကြောင်း၊ ယင်းအနက် ဧရိယာ ၁၀၅၀ ဒသမ ၈၁ ဧကမှာ စားကျက်မြေ ပယ်ဖျက်ခွင့်ပြုပြီးဖြစ်သဖြင့် လက်ရှိတွင် စားကျက်မြေဧရိယာ ၂၆၈၁ ဒသမ ၁၉ ဧက ကျန်ရှိနေသော စားကျက်မြေများပေါ်တွင် ဒေသခံပြည်သူများက လူနေအိမ်များ၊ နွယ်ပန်းနှင့် ရာသီသီးနှံစိုက်ပျိုးခြင်း၊ ငါးကန်၊ ဆေးခန်း၊ ဆန်စက်/ရေခွဲစက်၊ လမ်း၊ မြစ်/ချောင်း၊ ရွာမြေ၊ ပလပ်မြေ၊ သုသာန်မြေ၊ သာသနာ့ဗုဒ္ဓဘာသာလှည်းများအဖြစ် မြေပြင်တွင် ကျူးလွန်အသုံးပြုထားသည့် ကို စိစစ်တွေ့ရှိရပါကြောင်း။

စာမျက်နှာ ၉ သို့

တတိယအကြိမ်အမျိုးသားလွှတ်တော် ဒုတိယပုံမှန်အစည်းအဝေး တတိယနေ့ကျင်းပ

နေပြည်တော် ၈ ဇွန်

တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး တတိယနေ့ကို ယနေ့ ဇွန် ၉ ၁ နာရီတွင် နေပြည်တော်ရှိ လွှတ်တော်အဆောက်အအုံ အမျိုးသား လွှတ်တော် အစည်းအဝေးခန်းမ၌ ကျင်းပ သည်။ (ယာဝု)

အစည်းအဝေးတွင် အမျိုးသား လွှတ်တော်ဥက္ကဋ္ဌ ဦးအောင်လင်းခွေးက တတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး တတိယနေ့သို့ တက်ရောက်ခွင့်ရှိသည့် အမျိုးသား လွှတ်တော်ကိုယ်စားလှယ်ဦးရေစုစုပေါင်း ၂၀၉ ဦးရှိသည့်အနက် ယနေ့အစည်း အဝေးသို့ ၂၀၈ ဦး တက်ရောက်သဖြင့် ထက်ဝက်ကျော်သည့်အတွက် အစည်း အဝေးအထမြောက်ကြောင်းနှင့် စတင် ကျင်းပကြောင်းကြေညာကာ အစည်း အဝေးတက်ရောက်မှု အခြေအနေကို လွှတ်တော်၏ အတည်ပြုချက်ရယူ၍ မှတ်တမ်းတင်သည်။

ထို့နောက် စစ်ကိုင်းတိုင်းဒေသကြီး အမျိုးသားလွှတ်တော် ကိုယ်စားလှယ် အမှတ် (၂) ဦးအောင်ချစ်လှိုင်၏ စစ်ကိုင်း တိုင်းဒေသကြီးအထက်ပိုင်း တက္ကသိုလ် ဝင်တန်းအောင်မြင်သည့် ကျောင်းသား များအဆင့်မြင့်ပညာဆက်လက်သင်ကြား နိုင်ရန် ဟုမ္မလင်းကောလိပ်သို့လျှောက်ထား ပါက ခွင့်ပြုပေးနိုင်ပါရန် အစီအစဉ်ရှိ၊ မရှိ နှင့် တက်ရောက်ခွင့်မရှိပါက မည်သည့် အခက်အခဲများကြောင့် တက်ရောက်ခွင့် မပြုနိုင်ခြင်းကို သိရှိလိုခြင်းမေးခွန်းနှင့် စပ်လျဉ်း၍ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာ ချောချောစိန်က ၂၀၂၁ ခုနှစ် တက္ကသိုလ်ဝင် စာမေးပွဲကို COVID-19 ကမ္ဘာ့ကပ်ရောဂါ အခြေအနေများကြောင့် ကျင်းပခြင်းမရှိ ခဲ့ဘဲ ၂၀၂၂ ခုနှစ်တွင် ခန့်မှန်း၊ လေ့ရှိ၊ လဟာယ၊ နန်းယွန်းဖြူနယ်များမှ ကျောင်း သား ကျောင်းသူများ၏ လျှောက်ထား ချက်များအတိုင်း မြစ်ကြီးနားတက္ကသိုလ် သို့ဝင်ခွင့်ပြုရန် ဆောင်ရွက်ခဲ့ခြင်းဖြစ်ပြီး နောက်နှစ်များတွင်လည်း အဆိုပါပုံစံ အတိုင်း ဆက်လက်ဆောင်ရွက်ခဲ့ပါ ကြောင်း၊ ၂၀၂၂ ခုနှစ်မှ ၂၀၂၅ ခုနှစ်အတွင်း မြစ်ကြီးနားတက္ကသိုလ်သို့ ဝင်ခွင့်ရသူ များအနက် ဟုမ္မလင်းဒီဂရီကောလိပ်သို့ ပြောင်းရွှေ့လျှောက်ထားခဲ့သူ ၂၆ ဦးကို



ဟုမ္မလင်းဒီဂရီကောလိပ်သို့ ပြန်လည် ပြောင်းရွှေ့ခွင့်ပြုခဲ့ပါကြောင်း။

ဟုမ္မလင်းဒီဂရီကောလိပ်တွင် အထူး ပြဌာနသရုပ် ၁၀ ခု သင်ကြားပို့ချပေး လျက်ရှိပြီး ကျောင်းသား ကျောင်းသူ စုစုပေါင်း ၁၃၈ ဦးရှိပါကြောင်း၊ ဆရာ ဆရာမ စုစုပေါင်း ၇၆ ဦးရှိပြီး သင်ကြား ဆရာအင်အား လုံလောက်မှုရှိပါကြောင်း၊ ၂၀၂၆ ခုနှစ် တက္ကသိုလ်ဝင်စာမေးပွဲ အောင်မြင်သည့် စစ်ကိုင်းတိုင်းဒေသကြီး အထက်ပိုင်းမှ ကျောင်းသား ကျောင်းသူ များ အဆင့်မြင့်ပညာဆက်လက်သင်ယူ နိုင်ရန် ဟုမ္မလင်းဒီဂရီကောလိပ်သို့ လျှောက်ထားလာပါက တက်ရောက် နိုင်ရေး ဆောင်ရွက်ပေးသွားမည်ဖြစ်ပါ ကြောင်း ဖြေကြားသည်။

မကွေးတိုင်းဒေသကြီး အမျိုးသား လွှတ်တော်ကိုယ်စားလှယ် အမှတ် (၄) ဦးစိန်ရွှေမင်း၏ မကွေးတိုင်းဒေသကြီး မင်းဘူးမြို့နယ်ရှိ ဆင်ခေါင်းအခြေခံပညာ အထက်တန်းကျောင်းတွင် လိုအပ်နေ သော စာသင်ခန်း(၆) ခန်းစာအတွက် အဆောက်အအုံတစ်ခု ထပ်မံတည်ဆောက် ပေးနိုင်ခြင်း ရှိ၊ မရှိ သိရှိလိုခြင်း မေးခွန်း နှင့်စပ်လျဉ်း၍ ပြည်ထောင်စုဝန်ကြီး ဒေါက်တာချောချောစိန်က ၂၀၂၆-၂၀၂၇ ဘဏ္ဍာရေးနှစ် အခြေခံပညာဦးစီးဌာန၏ ခွင့်ပြုရန်ပံ့ပိုးမှုဖြင့် ဆောင်ရွက်မည့်တစ်ထပ် ကျောင်းဆောင် တည်ဆောက်ရေး လုပ်ငန်းများအား နေပြည်တော်ကောင်စီ၊ သက်ဆိုင်ရာတိုင်းဒေသကြီး၊ ပြည်နယ် အစိုးရအဖွဲ့များ၏ ကြီးကြပ်မှုဖြင့် တင်ဒါ ခေါ်ယူခြင်း၊ လုပ်ငန်းအပ်နှံခြင်း၊ စာချုပ်

ချုပ်ဆိုခြင်းလုပ်ငန်းများကို စံချိန်စံညွှန်း နှင့်အညီ အချိန်မီပြီးစီးနိုင်ရေးအတွက် တာဝန်ယူကြီးကြပ်ဆောင်ရွက်သွားမည် ဖြစ်ကြောင်း ဖြေကြားသည်။

မကွေးတိုင်းဒေသကြီး အမျိုးသား လွှတ်တော် ကိုယ်စားလှယ်အမှတ် (၄) ဦးစိန်ရွှေမင်း၏ မကွေးတိုင်းဒေသကြီး မင်းဘူးမြို့နယ်ရှိ ရွာသာအခြေခံပညာ မူလတန်းကျောင်းသည် ခြံကွက်၍ ပျက်စီးနေပါသဖြင့် စာသင်ဆောင်အသစ် တစ်ဆောင် ထပ်မံတည်ဆောက်ပေးရန် အစီအစဉ်ရှိ၊ မရှိ သိရှိလိုခြင်း မေးခွန်း နှင့်စပ်လျဉ်း၍ ပြည်ထောင်စုဝန်ကြီး ဒေါက်တာချောချောစိန်က ၂၀၂၆-၂၀၂၇ ဘဏ္ဍာရေးနှစ် အခြေခံပညာဦးစီးဌာန၏ ခွင့်ပြုရန်ပံ့ပိုးမှုဖြင့် ဆောင်ရွက်မည့် တစ်ထပ်ကျောင်းဆောင် တည်ဆောက် ရေးလုပ်ငန်းများကို နေပြည်တော် ကောင်စီ၊ သက်ဆိုင်ရာတိုင်းဒေသကြီး ပြည်နယ်အစိုးရအဖွဲ့များ၏ ကြီးကြပ်မှု ဖြင့် တင်ဒါခေါ်ယူခြင်း၊ လုပ်ငန်းအပ်နှံခြင်း၊ စာချုပ်ချုပ်ဆိုခြင်း လုပ်ငန်းများအား စံချိန်စံညွှန်းနှင့်အညီ အချိန်မီပြီးစီးနိုင် ရေးအတွက် တာဝန်ယူကြီးကြပ်ဆောင် ရွက်သွားမည်ဖြစ်ကြောင်း ဖြေကြားသည်။

မကွေးတိုင်းဒေသကြီး အမျိုးသား လွှတ်တော် ကိုယ်စားလှယ်အမှတ် (၄) ဦးစိန်ရွှေမင်း၏ မကွေးတိုင်းဒေသကြီး မင်းဘူးမြို့နယ် ကုန်းသာအခြေခံပညာ အထက်တန်းကျောင်း(ခွဲ)တွင် လိုအပ် သော စာသင်ခန်း (၈) ခန်းစာအတွက် (၁၄၀x၃၀)ပေ RC နှစ်ထပ်ဆောင် ထပ်မံ တည်ဆောက်ပေးရန် အစီအစဉ် ရှိ၊ မရှိ

သိရှိလိုခြင်း မေးခွန်းနှင့် စပ်လျဉ်း၍ ပြည်ထောင်စုဝန်ကြီး ဒေါက်တာ ချောချောစိန်က တန်းခွဲအရလိုအပ်သော စာသင်ခန်း ၅ ခန်းအတွက် ပေ(၁၅၀ x ၃၀) RC တစ်ထပ်ဆောက်လုပ်ရန်အတွက် ၂၀၂၇-၂၀၂၈ ဘဏ္ဍာရေးနှစ် ငွေလုံးငွေရှင်း (တည်ဆောက်ရေး)ခေါင်းစဉ်အောက်တွင် မြို့နယ်ဦးစားပေးအစီအစဉ်ဖြင့် ရရှိမည့် ဘတ်ဂျက်အရ ဆောင်ရွက်ပေးသွားမည် ဖြစ်ပါကြောင်း ဖြေကြားသည်။

ယင်းနောက် အွန်လိုင်းလိပ်လည်မှု တိုက်ဖျက်ရေးဆိုင်ရာ ဥပဒေကြမ်းနှင့် စပ်လျဉ်း၍ လွှတ်တော်ကိုယ်စားလှယ် များက ဆွေးနွေးကြသည်။

စစ်ကိုင်းတိုင်းဒေသကြီး အမျိုးသား လွှတ်တော် ကိုယ်စားလှယ်အမှတ် (၁၁) ဦးပြည်ဖြိုးစံက အွန်လိုင်းလိပ်လည်မှု တိုက်ဖျက်ရေးဆိုင်ရာ ဥပဒေကြမ်းပါ အခန်း ၁၃၊ ပုဒ်မ ၆၀ တွင် အွန်လိုင်း လိပ်လည်မှုတားဆီးရန်အတွက် အကောင် များ ဝိတ်ဆိုခြင်း၊ ဆိုင်းငံ့ခြင်းဆောင်ရွက် သည့် ဘဏ်နှင့် ငွေရေးကြေးရေးအဖွဲ့ အစည်းမှ တာဝန်ရှိသူများကို မည်သည့် တရားရုံးတွင်မျှ တရားစွဲဆိုခြင်းမပြုရ ဟု အကာအကွယ်ပေးထားပါကြောင်း၊ ဤပြဌာန်းချက်သည် သဘောရိုးဖြင့် လုပ်ကိုင်သော ဝန်ထမ်းများကို ကာကွယ် ရန် ရည်ရွယ်ထားသောကြောင့် အလွန် ကောင်းမွန်သောလည်း စာသားအရ အကန့်အသတ်မရှိ ဖြစ်နေပါကြောင်း၊ ထို့ကြောင့် ဤစကားရပ်ကို အလွဲသုံးစား လုပ်မှုမရှိစေရန်အတွက် (ဥပဒေနှင့်အညီ သဘောရိုးဖြင့် ဆောင်ရွက်သော) ဘဏ်

နှင့် ငွေရေးကြေးရေးအဖွဲ့အစည်းမှ တာဝန်ရှိသူများကိုသာ တရားစွဲဆိုခြင်းမှ ကင်းလွတ်ခွင့်ပြုရန်ဟူ၍ အဓိပ္ပာယ် ကို တိကျစွာကန့်သတ်ပြင်ဆင်ပေး ရန် တင်ပြအပ်ပါကြောင်း ဆွေးနွေး သည်။

တနင်္သာရီတိုင်းဒေသကြီး အမျိုးသား လွှတ်တော်ကိုယ်စားလှယ်အမှတ် (၁၀) ဦးသန်းအေး (ခ) ဦးတင်ဦးက အွန်လိုင်း လိပ်လည်မှုတိုက်ဖျက်ရေးကို နယ်မြေ အနှံ့ ထိရောက်စွာဆောင်ရွက်နိုင်ရန် အတွက် အခြေခံဥပဒေပုဒ်မ ၅၆ အရ သတ်မှတ်ထားသည့် ကိုယ်ပိုင်အုပ်ချုပ် ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရ ဒေသများ၏ ဦးစီးအဖွဲ့၊ ဥက္ကဋ္ဌများပါ ကော်မတီဝင်များအဖြစ် ပါဝင်ဖွဲ့စည်း ရမည်ဟု ဖြည့်စွက်လိုကြောင်း၊ အခန်း(၉) ပုဒ်မ ၁၉ တွင် အွန်လိုင်းလိပ်လည်မှု ကျူးလွန်ခံရသူက အကြောင်းကြား တောင်းဆိုမှုပြုလုပ်နိုင်သည်ဟု ဖော်ပြ ထားခြင်းအပေါ် အွန်လိုင်းလိပ်လည်မှု ပြုသည်ကို ခိုင်လုံသော သက်သေ အထောက်အထားဖြင့် သိရှိသူတစ်ဦးဦး က သတင်းပေးပို့အကြောင်းကြား၍ ငွေလုံးငွေရှင်းမှ ကိုယ်ဆိုင်ငံ့ရန် တောင်းဆိုနိုင်ကြောင်းဖြင့် လည်းကောင်း၊ ပုဒ်မ ၂၂ တွင် အွန်လိုင်းလိပ်လည်မှုကျူး လွန်ခံရသူသည် ပုဒ်မ ၁၉ အရ ဘဏ်သို့ အကြောင်းကြားပြီး ၂၄ နာရီအတွင်း ဗဟိုဌာနသို့ ကိုယ်တိုင်ဖြစ်စေ၊ အွန်လိုင်း တင်ကြားမှုစနစ်မှတစ်ဆင့်ဖြစ်စေ၊ ဖြစ်စဉ် အချက်အလက်များကို အသေးစိတ်တင်ပြ တိုင်ကြားနိုင်သည်ဟု ပြဌာန်းထားခြင်း အပေါ် အွန်လိုင်းလိပ်လည်မှု ကျူးလွန် ခံရသူ သို့မဟုတ် ခိုင်လုံသောသက်သေ အထောက်အထားဖြင့် သတင်းပေး တိုင်ကြားသူသည်ဟု လည်းကောင်း ဖြည့်စွက်ပြင်ဆင်သင့်ပါကြောင်း။

ပုဒ်မ ၂၃ ပုဒ်မခွဲ(က)တွင် တိုင်ကြား ချက်ကိုစိစစ်၍ မှန်ကန်ပါက အွန်လိုင်း လိပ်လည်မှု ကျူးလွန်ခံရသူအား သက်ဆိုင်ရာရဲစခန်း၌ ပထမသတင်းပေး တိုင်ချက်ဖွင့်လှစ်ဆောင်ရွက်ပေးရမည်ဟု ပြဌာန်းပေးပြီးထားခြင်းတွင် အွန်လိုင်း လိပ်လည်မှု ကျူးလွန်ခံရသူ သို့မဟုတ် ခိုင်လုံသော အထောက်အထားဖြင့် သတင်းပေးတိုင်ကြားသူဟုလည်းကောင်း၊ စာမျက်နှာ ၁၀ သို့

စာမျက်နှာ ၈ မှ

မြေပြင်တွင် ကျူးလွန်အသုံးပြုထား မှုများကို တိုင်းဒေသကြီးအစိုးရအဖွဲ့က စိစစ်၍ အများပြည်သူအကျိုးအတွက် မဖြစ်မနေ အသုံးပြုရန်လိုအပ်ပါက နိုင်ငံတော်သမ္မတရုံးသို့တင်ပြ၍ ခွင့်ပြု ချက်ရယူကာ စားကျက်မြေပယ်ဖျက် ခွင့်ရရှိရေး ပြည်ထောင်စုဝန်ကြီးဌာနသို့ လျှောက်ထားရမည် ဖြစ်ပါကြောင်း၊ ပယ်ဖျက်ခွင့်ရရှိပါက မြေပြင်အသုံးချမှု အပေါ်မူတည်၍ ဌာနဆိုင်ရာမြေ၊ လယ်ယာစိုက်ပျိုးရေးမြေ သို့မဟုတ် ကျေးရွာမြေအဖြစ် မြေစာရင်းဦးစီးဌာနမှ မြေအမျိုးအစား ပြောင်းလဲမှတ်သား ပြီး ဆက်လက်အသုံးပြုနိုင်မည်ဖြစ်ပါ ကြောင်း၊ ရန်ကုန်တိုင်းဒေသကြီးအတွင်း

စားကျက်မြေအဖြစ် တည်ရှိမှုမှာ ၉၉၂၁ ဒသမ ၂၈ ဧကရှိပြီး ၎င်းအနက်မှ ၄၄၃၈၀ ဒသမ ၀၄ ဧကအား ပယ်ဖျက်ပေးခဲ့ပြီး ဖြစ်ကာ ကျန်ရှိသော ၅၄၈၄၁ ဒသမ ၂၄ ဧကအား ဆက်လက်ထိန်းသိမ်း စောင့်ရှောက်လျက်ရှိပါကြောင်း။

ထို့ပြင် နေပြည်တော်တိုင်းဒေသကြီး နှင့် ပြည်နယ်အသီးသီးရှိ ကျွဲ၊ နွား၊ တိရစ္ဆာန်များအတွက် သတ်မှတ်ထား သော စားကျက်မြေများ လျော့နည်းမှုမရှိ စေရေး ထိန်းသိမ်းရမည်ဖြစ်သောလည်း နိုင်ငံတော်စီမံကိန်းနှင့် အများပြည်သူ အကျိုးအတွက် ဆောင်ရွက်ရန်လိုအပ် လာပါက ပြဌာန်းထားသည့် ဥပဒေများ နှင့်အညီ စားကျက်မြေပယ်ဖျက်ရေး ကို ဆောင်ရွက်ရမည်ဖြစ်ပါကြောင်း၊

သက်ဆိုင်ရာ နေပြည်တော်၊ တိုင်းဒေသ ကြီး/ပြည်နယ်အစိုးရအဖွဲ့တို့၏ စီစစ် တင်ပြမှုအပေါ် နိုင်ငံတော်သမ္မတရုံးမှ မူအားဖြင့်ခွင့်ပြုပါက ပြည်ထောင်စုဝန်ကြီး ဌာနမှ လုပ်ထုံးလုပ်နည်းနှင့်အညီ ဆက်လက် ဆောင်ရွက်ပေးလျက်ရှိပါ ကြောင်း ပြန်လည်ဖြေကြားသည်။

ယင်းနောက် ပြည်သူ့လွှတ်တော် ဥက္ကဋ္ဌက ကျန်းမာရေးနှင့် အားကစား ဆိုင်ရာကော်မတီဖွဲ့စည်းမှုနှင့် ကော်မတီ ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီအစည်းအဝေး တို့နှင့်စပ်လျဉ်းသည့် ရှင်းလင်းတင်ပြ ချက်များကို လွှတ်တော်၏ အတည်ပြု ချက်ရယူရာ လွှတ်တော်ကသဘောတူ သည့်အတွက် ကော်မတီဥက္ကဋ္ဌအဖြစ်

လားရှိုးမဲဆန္ဒနယ်မှ ဒေါက်တာမျိုးထွန်း၊ အတွင်းရေးမှူးအဖြစ် မှော်ဘီမဲဆန္ဒနယ်မှ ဒေါက်တာနေလင်းအပါအဝင် အဖွဲ့ဝင် ၁၅ ဦးဖြင့် တာဝန်ပေးအပ်ဖွဲ့စည်း ကြောင်းနှင့် ကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်းနှင့် ကော်မတီအစည်းအဝေးတို့ကို လွှတ်တော် က အတည်ပြုကြောင်း ကြေညာသည်။ ဆက်လက်၍ ပြည်သူ့လွှတ်တော် ဥက္ကဋ္ဌက နယ်စပ်ဒေသ၊ တိုင်းရင်းသား ရေးရာနှင့် ငြိမ်းချမ်းရေးကော်မတီဖွဲ့စည်း ရေးနှင့်စပ်လျဉ်း၍ လွှတ်တော်သို့တင်ပြ ပြီး ဒုတိယဥက္ကဋ္ဌက နယ်စပ်ဒေသ၊ တိုင်းရင်းသားရေးရာနှင့် ငြိမ်းချမ်းရေး ကော်မတီ၏ တာဝန်၊ လုပ်ပိုင်ခွင့်၊ ရပိုင် ခွင့်၊ သက်တမ်း၊ ကော်မတီအစည်းအဝေး

များနှင့် စပ်လျဉ်း၍ ရှင်းလင်းတင်ပြသည်။ ထို့နောက် ပြည်သူ့လွှတ်တော်ဥက္ကဋ္ဌ က နယ်စပ်ဒေသ၊ တိုင်းရင်းသားရေးရာ နှင့် ငြိမ်းချမ်းရေးကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်းနှင့် ကော်မတီဥက္ကဋ္ဌအဖြစ် မကွေးမဲဆန္ဒနယ်မှ ဦးစိုးတင်နိုင်နှင့် အတွင်းရေးမှူးအဖြစ် မင်းလှမဲဆန္ဒနယ်မှ ဦးရဲထွဋ်အောင် တို့ကို တာဝန်ပေးအပ်ဖွဲ့စည်းသွားမည် ဖြစ်ကြောင်း လွှတ်တော်သို့တင်ပြသည်။ ယင်းနောက် တတိယအကြိမ် ပြည်သူ့လွှတ်တော် ဒုတိယပုံမှန်အစည်း အဝေးစတုတ္ထနေ့ရပ်နားလိုက်ပြီး အစည်း အဝေးပဉ္စမနေ့ကို ဇွန် ၁၀ ရက်တွင် ကျင်းပသွားမည်ဖြစ်ကြောင်း သိရသည်။

စာမျက်နှာ ၉ မှ
ပုဒ်မ ၂၄ ခြေဆင်းတွင် အွန်လိုင်း လိမ်လည်မှုကျူးလွန်ခံရ၍ တိုင်ကြား လာပါကဟူ၍ ပြဋ္ဌာန်းဖော်ပြထားသည့် နေရာ၌ အွန်လိုင်းလိမ်လည်မှုကျူးလွန် ကြောင်း တိုင်ကြားလာပါကဟူ၍ လည်းကောင်း၊ ပုဒ်မ ၂၅ တွင် အွန်လိုင်း လိမ်လည်မှုကျူးလွန်ခံရသူက ပထမ သတင်းပေးတိုင်တန်းခြင်း မပြုလျှင် သက်ဆိုင်ရာဘဏ်က ယာယီဆိုင်းငံ့ထား သောဘဏ်ငွေစာရင်းကို ပြန်လည်ဖွင့်လှစ် ပေးရမည်ဟု ပြဋ္ဌာန်းဖော်ပြချက်နောက် တွင် တစ်ဆက်တည်း သို့ရာတွင် သတင်း ပေးချက် မှန်ကန်ခြင်း၊ စိစစ်တွေ့ရှိရ လျှင် ဘဏ်စာရင်းကို ပြန်ဖွင့်ပေးခြင်း မပြုရဟုလည်းကောင်း ဖြည့်စွက်ပြင်သင့် ပါကြောင်း။

ဥပဒေအခန်း(၁၁) တားမြစ်ချက်များ၊ ပုဒ်မ ၅၀ ၏ နောက်တွင် သီးခြားပုဒ်မ ၅၁ ဟုတပ်လျှင် အွန်လိုင်းလိမ်လည်မှု ကျူးလွန်ခံရသူနှင့် သတင်းပေးတိုင်တန်း သူ၏လုံခြုံရေးကို ကာကွယ်ပေးခြင်း၊ ကျူးလွန်ခံရသူအတွက် နှစ်နာဆုံးနှုံးမှုကို ပြန်လည်ကစားနိုင်ရေး၊ သတင်းပေးသူ အား ချီးမြှင့်ငွေအဖြစ် ပြန်လည်သတ်မှတ် ပေးရမည်ဟု ဖြည့်စွက်ပြဋ္ဌာန်းသင့်ပါ ကြောင်း ဆွေးနွေးသည့်။

တနင်္သာရီတိုင်းဒေသကြီး အမျိုးသား လွှတ်တော်ကိုယ်စားလှယ် အမှတ်(၈) ဦးတင်မောင်ဝင်းက ဥပဒေကြမ်း အခန်း (၂) ပုဒ်မ ၃ (ဆ) ကို အွန်လိုင်းလိမ်လည်မှု (Online Scam) ဆိုသည်မှာ မတရားသော နည်းဖြင့် အကျိုးအမြတ်ရယူရန် သို့မဟုတ် အခြားသုတစ်ဦးအား ဆုံးရှုံး နှစ်နာစေရန် ရည်ရွယ်ချက်ဖြင့် ကွန်ပျူ တာစနစ်၊ ဆက်သွယ်ရေးကွန်ရက်၊ အင်တာနက် သို့မဟုတ် ဒီဂျစ်တယ် နည်းပညာတစ်ရပ်ရပ်ကို အသုံးပြု၍ သုတစ်ဦး၏ငွေကြေး၊ ပိုင်ဆိုင်မှု သို့မဟုတ် အဖိုးတန်ပစ္စည်းများကို လှည့် ပြားရယူခြင်း သို့မဟုတ် သူတစ်ဦး၏ အကောင့် ဝင်ရောက်ခွင့် လျှို့ဝှက်ကုဒ်များကို လှည့်ပြားရယူခြင်း သို့မဟုတ် တစ်ဆင့်ခံ အသုံးပြုခြင်း သို့မဟုတ် မှားယွင်းသော သတင်းအချက်အလက်၊ ပုံရိပ်ယောင် ဖန်တီးမှုများဖြင့် တစ်ဖက်လွှက် ယုံကြည် စေရန် လှည့်ပြားခြင်းကိုဆိုသည်ဟု ပြင်ဆင်ဖြည့်စွက်လိုကြောင်းနှင့် အခန်း (၁၁) ပုဒ်မ ၅၀၊ အခန်း(၁၂) ပုဒ်မ ၅၅ နှင့် အခန်း (၁၃) ပုဒ်မ ၆၂ တို့နှင့် စပ်လျဉ်း ၍ ပြင်ဆင်ဖြည့်စွက်လိုသည်များကို ရှင်းလင်းဆွေးနွေးသည့်။

ရန်ကုန်တိုင်းဒေသကြီး အမျိုးသား လွှတ်တော်ကိုယ်စားလှယ် အမှတ်(၅) ဦးအောင်သီဟက ဥပဒေကြမ်း အခန်း(၂) အဓိပ္ပာယ်ဖွင့်ဆိုချက်များတွင် Inter- national Gateway Services(IGW) ၏

အဓိပ္ပာယ်ဖွင့်ဆိုချက်ကို ထည့်သွင်းရန် နှင့် အခန်း(၈) သတင်းအချက်အလက် ဖလှယ်ခြင်းတွင် (IGW) လိုင်စင်ရရှိသူများ အား Online Scam များကို စောင့်ကြည့် ဖော်ထုတ်ရန် Scam Cell များကို သတင်း ပို့ရန်၊ Phishing Traffic များကို စောင့်ကြည့်ရန်၊ Cyber Threat များကို ဖော်ထုတ်ရန်၊ Traffic Log နှင့် CDR များကို ထိန်းသိမ်းရန်နှင့် စုံစမ်းစစ်ဆေး မှုများတွင် ပူးပေါင်းဆောင်ရွက်ရန် တာဝန်များကို ထည့်သွင်းပြဋ္ဌာန်းသင့်ပါ ကြောင်း ဆွေးနွေးသည့်။

ရခိုင်ပြည်နယ် အမျိုးသားလွှတ်တော် ကိုယ်စားလှယ်အမှတ်(၁၂) ဦးအောင်သိန်း ဌေးက ဥပဒေကြမ်းပါ အခန်း(၂) ပုဒ်မ(၃)၊ အပိုဒ်ခွဲ(ဆ)တွင် သူတစ်ဦးအား အလွတ်တစ်ဦးအား/ တစ်ဦးအား/ တစ်စုံ တစ်ယောက်၏/ တစ်စုံတစ်ယောက်ထံ သူ၏ဟု ပြင်ဆင်လိုကြောင်း၊ မြန်မာစာ သတ်ပုံရေးထုံးအရ အဓိပ္ပာယ်ဟု ပိုက်ချ ဖြင့် ရိုက်နှိပ်ထားသည်ကို အဓိပ္ပာယ်ဟု မောက်ချဖြင့် ရိုက်နှိပ်စေလိုပါကြောင်း ဆွေးနွေးသည့်။

မွန်ပြည်နယ် အမျိုးသားလွှတ်တော် ကိုယ်စားလှယ်အမှတ်(၉) ဦးစိုးမင်းစမ်းက အခန်း(၅) ဒေသဆိုင်ရာကော်မတီများ ဖွဲ့စည်းခြင်း ပုဒ်မ ၇၊ အပိုဒ်ခွဲ(ဂ)အရ သေ ဆိုင်ရာကော်မတီကို လိုအပ်ပါက ပြင်ဆင်ဖွဲ့စည်းနိုင်သည်ဟု ဖော်ပြပါရှိပါ ကြောင်း၊ သက်ဆိုင်ရာ ဒေသအသီးသီးမှ ဌေးကောက် တင်မြှောက်ခြင်းခံရ သောလွှတ်တော်ကိုယ်စားလှယ်များသည် အဆိုပါဒေသအတွင်းရှိ မြေပြင်အခြေ အနေများအား ပိုမိုသိရှိနားလည်သူများ ဖြစ်သည့်အားလျော်စွာ လွှတ်တော်များ ပေါ်ပေါက်နေစဉ်ကာလအတွင်း တိုင်း ဒေသကြီး သို့မဟုတ် ပြည်နယ်အွန်လိုင်း လိမ်လည်မှု တိုက်ဖျက်ရေးကော်မတီ တွင်ဖြစ်စေ၊ လိုအပ်ချက်အရ ထပ်မံတိုးချဲ့ ဖွဲ့စည်းမည့် ခရိုင်အွန်လိုင်းလိမ်လည်မှု တိုက်ဖျက်ရေး ကော်မတီတွင်ဖြစ်စေ သက်ဆိုင်ရာဒေသမှ လွှတ်တော်ကိုယ်စား လှယ်တစ်ဦးအား အဖွဲ့ဝင်အဖြစ် တာဝန် ပေးအပ်သွားပါက အဆိုပါကော်မတီများ အား ပိုမို၍ အထောက်အကူပြုသွားမည် ဟု သုံးသပ်တွေ့ရှိရပါကြောင်း။

သို့ပါ၍ ဒေသဆိုင်ရာကော်မတီများ ဖွဲ့စည်းခြင်းနှင့်ပတ်သက်၍ သက်ဆိုင်ရာ ဒေသမှ လွှတ်တော်ကိုယ်စားလှယ်တစ်ဦး ဝင်ရောက်အဖြစ် တာဝန်ပေးအပ်သွင်း နိုင်ပါရန်နှင့် နိုင်ငံတော်သည် အရေးပေါ် အခြေအနေတွင် ကျရောက်သည့် အချိန် အခါဖြစ်စေ၊ အကြောင်းအမျိုးမျိုးကြောင့် လွှတ်တော်ဖျက်သိမ်းထားသည့် အချိန် အခါတွင်ဖြစ်စေ အဆိုပါ လွှတ်တော် ကိုယ်စားလှယ်များအား ကော်မတီအဖွဲ့ ဝင်အဖြစ်မှ ထုတ်ပယ်ပြီး ဖြစ်စေရမည် ဟု ထည့်သွင်းဖော်ပြသင့်ပါကြောင်း

ဆွေးနွေးသည့်။

ဧရာဝတီတိုင်းဒေသကြီး အမျိုး သားလွှတ်တော်ကိုယ်စားလှယ်အမှတ်(၇) ဦးပြီးချိုက အခန်း(၁) ပုဒ်မ ၂ ပုဒ်မခွဲ(ခ) “နိုင်ငံတော်၏ တည်ဆဲဥပဒေအရ မှတ်ပုံ တင်ထားသော ရေယာဉ် သို့မဟုတ် လေယာဉ်တစ်ခုခုပေါ်တွင် ကျူးလွန်မှု” အစား “မည်သည့်ယာဉ်တစ်ခုခုပေါ်တွင်” ဟုလည်းကောင်း၊ အခန်း(၁၃) ပုဒ်မ ၆၂ ၏အောက်တွင် ပုဒ်မ ၆၃ အဖြစ် “ဤ ဥပဒေအရ အရေးယူပိုင်ခွင့်ရှိသည့် ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်” ဟု ထည့်သွင်းပြဋ္ဌာန်းပြီး ပုဒ်မ ၆၃ ကို ပုဒ်မ ၆၄ အဖြစ် ထည့်သွင်းသင့်ပါကြောင်း ဆွေးနွေးသည့်။

မန္တလေးတိုင်းဒေသကြီး အမျိုးသား လွှတ်တော်ကိုယ်စားလှယ် အမှတ်(၁၂) ဦးကျော်တင်က အခန်း(၁) ပုဒ်မ (၁) တွင် “ဤဥပဒေကို အွန်လိုင်းလိမ်လည်မှု တိုက်ဖျက်ရေးဆိုင်ရာဥပဒေဟု ခေါ်တွင် စေရမည်”တွင် မြန်မာနိုင်ငံတော် အမျိုး သားကကွယ်ရေးနှင့် လုံခြုံရေးကော်မတီ ရုံးက ဗဟိုကော်မတီဖွဲ့စည်းရာတွင် “အွန်လိုင်းလိမ်လည်မှု၊ အွန်လိုင်း လောင်းကစားမှုတိုက်ဖျက်ရေး ကြီးကြပ် မှု ဗဟိုကော်မတီ”ဟု အမည်ပေးဖွဲ့စည်း ကာ လုပ်ငန်းတာဝန်များကို ချမှတ်ပေးခဲ့ပြီး ဖြစ်ပါကြောင်း၊ အွန်လိုင်းလောင်းကစား မှုကြောင့် ပြည်သူများ ထိခိုက်နှစ်နာ ဆုံးရှုံးခဲ့ရပါကြောင်း၊ ထို့ကြောင့် ဥပဒေ အမည်ကို “အွန်လိုင်းလောင်းကစားမှု” စာသားဖြည့်စွက်ပြီး အွန်လိုင်းလိမ် လည်မှုနှင့် အွန်လိုင်းလောင်းကစားမှု တိုက်ဖျက်ရေးဆိုင်ရာဥပဒေဟု ခေါ်တွင် သင့်ပါကြောင်း၊ အခန်း(၂) အဓိပ္ပာယ်ဖော်ပြ ချက်တွင်လည်း အွန်လိုင်းလောင်းကစား မှုကို ထည့်သွင်းအဓိပ္ပာယ်ဖွင့်သင့်ပါ ကြောင်း ဆွေးနွေးသည့်။

ရခိုင်ပြည်နယ် အမျိုးသားလွှတ်တော် ကိုယ်စားလှယ်အမှတ်(၁၁) ဦးဇော်ဇော် မြင့်က အခန်း(၁၁) ပုဒ်မ ၄၉ တွင် မည်သူ မှ သူတစ်ဦးအား ထိခိုက်နှစ်နာစေရန် မဟုတ်မမှန် သတင်းပေးတိုင်ကြား၍ အခြားသူ၏ ဘဏ်ငွေစာရင်းအမှတ်အား ဆိုင်းငံ့စေခြင်း၏နောက်တွင် အွန်လိုင်း လိမ်လည်မှု ဝက်ဆိုဒ်လင့်များပေးပို့ ခြင်း၊ ထည့်သွင်းခြင်းကို မပြုရဟု ပုဒ်မ ၃၃ သို့မဟုတ် ပုဒ်မ (၃၇)ပါ တားမြစ် ချက်တစ်ရပ်ရပ်ကို ဖောက်ဖျက်ကျူးလွန် ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံးသုံးနှစ်မှ အများဆုံး ကျပ်သိန်းတစ်ထောင်မှ အများဆုံးကျပ်သိန်းငါးထောင်ထိ ငွေဒဏ် လည်း ချမှတ်ရမည်ဟု လည်းကောင်း၊ မည်သူမဆို ပုဒ်မ ၃၂ ပုဒ်မ ၃၃၊ ပုဒ်မ ၃၆၊

ပုဒ်မ ၃၇၊ ပုဒ်မ ၃၈၊ ပုဒ်မ ၃၉၊ ပုဒ်မ ၄၀၊ ပုဒ်မ ၄၁၊ ပုဒ်မ ၄၂၊ ပုဒ်မ ၄၃ သို့မဟုတ် ပုဒ်မ (၄၉)ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှု ထင်ရှားစီရင်ခြင်းခံရလျှင် ထိုသူကို အနည်းဆုံးငါးနှစ်မှ အများဆုံး ဆယ်နှစ် အထိ ထောင်ဒဏ်ချမှတ်ရမည်အပြင် အနည်းဆုံး ကျပ်သိန်းငါးထောင်မှ အများ ဆုံး ကျပ်သိန်းတစ်သောင်းအထိ ငွေဒဏ် လည်း ချမှတ်ရမည်ဟု လည်းကောင်း ပြင်ဆင်ဖြည့်စွက်လိုကြောင်း။

မည်သူမဆို ပုဒ်မ ၄၄၊ ပုဒ်မ ၄၅၊ ပုဒ်မ ၄၆ သို့မဟုတ် ပုဒ်မ ၄၈ ပါ တားမြစ် ချက်တစ်ရပ်ရပ်ကို ဖောက်ဖျက်ကျူးလွန် ကြောင်း ပြစ်မှုထင်ရှား စီရင်ခြင်းခံရလျှင် အနည်းဆုံးထောင်ဒဏ် တစ်ဆယ်နှစ်မှ အများဆုံး ထောင်ဒဏ်တစ်သက်ထိ ချမှတ်ရမည်အပြင်၏ နောက်တွင် ထိုသူ နှင့် ဆက်သွယ်ပတ်သက်၍ ရွှေ့ပြောင်း နိုင်သည့်ပစ္စည်း၊ မရွှေ့ပြောင်းနိုင်သည့် ပစ္စည်းများအားလုံးကို ပြည်သူ့ဘဏ္ဍာ အဖြစ် သိမ်းဆည်းရမည် သို့မဟုတ် ထိုသူပြစ်မှုကျူးလွန်ခဲ့သည့် ကာလ တစ်လျှောက်လုံး ရရှိခဲ့သည့် ရွှေ့ပြောင်း နိုင်သည့်ပစ္စည်းများ၊ မရွှေ့ပြောင်းနိုင်သည့် ပစ္စည်းများနှင့် ငွေကြေးအမျိုးမျိုးတို့၏ ကာလတန်ဖိုး၏ နှစ်ဆကို ငွေဒဏ်အဖြစ် ချမှတ်ရမည်ဟု လည်းကောင်း၊ မည်သူ မဆို ပုဒ်မ ၄၇ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှု ထင်ရှားစီရင်ခြင်းခံရလျှင် ထိုသူကို အနည်းဆုံး ထောင်ဒဏ်တစ်သက်ဖြစ်စေ၊ အများဆုံးသေဒဏ်ထိဖြစ်စေ ချမှတ် ရမည်အပြင် ထိုသူနှင့် ဆက်သွယ်ပတ်သက် ၍ ရွှေ့ပြောင်းနိုင်သည့်ပစ္စည်း၊ မရွှေ့ ပြောင်းနိုင်သည့် ပစ္စည်းများအားလုံးကို ပြည်သူ့ဘဏ္ဍာအဖြစ် သိမ်းဆည်းရမည် သို့မဟုတ် ထိုသူပြစ်မှုကျူးလွန်ခဲ့သည့် ကာလတစ်လျှောက်လုံး ရရှိခဲ့သည့် ရွှေ့ပြောင်းနိုင်သည့်ပစ္စည်းများ၊ မရွှေ့ ပြောင်းနိုင်သည့်ပစ္စည်းများနှင့် ငွေကြေး အမျိုးမျိုးတို့၏ ကာလတန်ဖိုး၏ နှစ်ဆကို ငွေဒဏ်အဖြစ် ချမှတ်ရမည်။ အကယ်၍ အဆိုပါပြစ်မှုကျူးလွန်ရာတွင် တစ်ဦး တစ်ယောက်ကို သေဆုံးခဲ့သော် သေဒဏ် ချမှတ်ရမည်ဟုလည်းကောင်း ပြင်ဆင် ဖြည့်စွက်သင့်ပါကြောင်း ဆွေးနွေးသည့်။

ဆက်လက်၍ အမျိုးသားလွှတ်တော် ဥက္ကဋ္ဌ ဦးအောင်လင်းဌေးက အမျိုးသား လွှတ်တော်ကိုယ်စားလှယ်များ၏ ဆွေးနွေး ချက်နှင့်ပတ်သက်၍ အမျိုးသား လွှတ်တော် ဥပဒေကြမ်းကော်မတီက ပြန်လည်ကြားနာဆောင်ရွက်ရန် ဆုံးဖြတ် ကြောင်း ကြေညာသည်။

ထို့နောက် အခြေခံပညာကျောင်းများ ရှိ ပညာသင်ကြားရေး ဆရာ၊ ဆရာမများ လိုအပ်နေမှုအခြေအနေကို နိုင်ငံတော်မှ အချိန်မီ ဖြည့်ဆည်းဆောင်ရွက်ပေးရေး

ပြင်ဆင်ထုတ်ဖော်ရေးအား တိုက်တွန်း ကြောင်းအဆိုနှင့်စပ်လျဉ်း၍ စစ်ကိုင်း တိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၂) ဦးအောင်ချစ် လွင်က ယခုခေတ် ပညာသင်ကြားရေး စနစ်တွင် ဆရာတစ်ယောက် လစ်လပ် နေလျှင် သင်ကြားရေးတွင် အခက်အခဲ ရှိနိုင်ပါကြောင်း၊ ခေတ်ကာလအခြေအနေ အရ သို့မဟုတ် အကြောင်းအမျိုးမျိုး ကြောင့် ဆရာ၊ ဆရာမများ လစ်လပ်နေမှု ကို ယခုအတိုင်းဆက်သွားနေပါက မျိုးဆက်သစ် ကျောင်းသူ ကျောင်းသား များအတွက် ရင်လေးစရာ ကောင်းလှပါ ကြောင်း၊ ကျော်လွန်ခဲ့သည့် အတိတ် ဖြစ်ရပ်များကို ချန်ထားခဲ့ပြီး လက်ရှိ အချိန်မှစ၍ ဆရာ၊ ဆရာမ ဖြည့်ဆည်း ရေး အစီအစဉ်ကို ဆောင်ရွက်ကြရမည် ဖြစ်ကြောင်း၊ ပညာသင်နှစ်တစ်နှစ်ကို မစောင့်ဘဲ ယခုမှစတင်၍ လုပ်ဆောင် ပါက လူငယ်မောင်မယ်များအတွက် ချက်ချင်းလက်ငင်း အကျိုးရှိမည်ဖြစ်ပါ ကြောင်း။

ယနေ့လူငယ် နောင်ဝယ်လူကြီး ဆိုသည့်ဆိုရိုးနှင့်အညီ တက်သစ်စလူငယ် မောင်မယ်များ၏ နောင်ရေးကို မြှော်တွေး ပြီး သင်ကြားရေး ဆရာ၊ ဆရာမများ အသစ်နဲ့ထားရာတွင်လည်း တစ်ဦးချင်း စီကို စိစစ်ခန့်ထားရန် လိုအပ်ပါကြောင်း၊ ဆရာ၊ ဆရာမများကလည်း မိမိတို့ တာဝန်ကျရာနေရာသေသကို မိမိတို့ မွေးရပ်ဇာတိမြေကိုသို့ သဘောထားပြီး ဆောင်ရွက်ကြရန် လိုအပ်ပါကြောင်း၊ သို့မှသာ လစ်လပ်နေသည့် အခြေခံပညာ ကျောင်းသားကျောင်းသူများ စုံစုံလင်လင် ညီညီညာညာ စာပေရွတ်ဖတ်သံနှင့် အတူပညာရေးလောကကြီးကို အလှဆင် နိုင်မည်ဖြစ်ကြောင်း အဆိုတင်သွင်းသည်။

ယင်းအဆိုနှင့်စပ်လျဉ်း၍ စစ်ကိုင်း တိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၇) ဦးသိန်းလှိုင်က ထောက်ခံသည်။

ယင်းနောက် အမျိုးသားလွှတ်တော် ဥက္ကဋ္ဌက ယင်းအဆိုနှင့် စပ်လျဉ်း၍ ဆွေးနွေးရန် သင့်၊ မသင့် လွှတ်တော်၏ အဆုံးအဖြတ်ရယူရာ သဘောတူသဖြင့် အဆိုအား လွှတ်တော်က ဆွေးနွေးမည် ဖြစ်ကြောင်းနှင့် ဆွေးနွေးလိုသည့် လွှတ်တော်ကိုယ်စားလှယ်များရှိပါက အမျိုးသားလွှတ်တော်ရုံး ညွှန်ကြားရေး မှူးချုပ်ထံ အမည်စာရင်းတင်သွင်းနိုင် ကြောင်း ကြေညာသည်။

ဆက်လက်၍ တတိယအကြိမ် အမျိုး သားလွှတ်တော် ဒုတိယပုံမှန်အစည်း အဝေး တတိယနေ့ကို ရပ်နားလိုက်ပြီး အစည်းအဝေး စတုတ္ထနေ့ကို ဇွန် ၁၁ ရက်တွင် ဆက်လက်ကျင်းပသွားမည် ဖြစ်ကြောင်းသိရသည်။ သတင်းစဉ်

ကျိုက်ထိုမြို့နယ်၌ သွေးလွန်တုပ်ကွေးရောဂါ မဖြစ်ပွားစေရေး ဆောင်ရွက်

ကျိုက်ထို ဇွန် ၈
မွန်ပြည်နယ် ကျိုက်ထိုမြို့နယ်၌ သွေးလွန်တုပ်ကွေးရောဂါ မဖြစ်ပွား စေရေး ဌာနဆိုင်ရာရုံးများ၊ စာသင်ကျောင်းများ၊ လူနေအိမ်များရှိ ရေတွင်း၊ ရေကန်များသို့သွားရောက်၍ အဘိတ်ဆေးများခတ်ကာ ဖုံး၊ သွန်း၊ လဲ၊ စစ် စနစ်ကို ကျင့်သုံးတတ်စေရန် အသိပညာပေးခြင်းကို ယနေ့နံနက်ပိုင်းတွင် လိုက်လံဆောင်ရွက်ရာ ခရိုင်စီမံခန့်ခွဲရေးနှင့်



အုပ်ချုပ်ရေးကော်မတီဥက္ကဋ္ဌ ဦးကစောထွန်းနှင့် ဌာနဆိုင်ရာအဖွဲ့များ ပူးပေါင်းဆောင်ရွက်သည်။

ပြည်ပြီး(ပြန်/ဆက်)

ပဲခူးတိုင်းဒေသကြီး ဥပဒေချုပ်ရုံး၌ ဥပဒေအရာရှိကျင့်ဝတ်ဆိုင်ရာ တွေ့ဆုံဆွေးနွေး

ပဲခူး ဇွန် ၈
ဥပဒေအရာရှိကျင့်ဝတ်ဆိုင်ရာ တွေ့ဆုံဆွေးနွေးခြင်း အခမ်းအနားကို ဇွန် ၆ ရက်က ပဲခူးတိုင်းဒေသကြီးဥပဒေချုပ်ရုံး အစည်းအဝေးခန်းမ၌ ကျင်းပရာ တိုင်းဒေသကြီးဥပဒေချုပ် ဦးခင်မောင်တင်က ပြည်သူများ၏ ယုံကြည်အားကိုးမှု ပိုမိုရရှိစေရေးကို ဖော်ဆောင်ကြရန် မှာကြားသည်။

ထို့နောက် ဥပဒေအရာရှိများအား ကျင့်ဝတ်ဆိုင်ရာများကို မေးမြန်း ဆွေးနွေးခဲ့ကြောင်း သိရသည်။

ခရိုင်(ပြန်/ဆက်)



ပြည်ထောင်စုဝန်ကြီး ဦးတင်အောင်စန်း

မြန်မာနိုင်ငံဆိုင်ရာ တရုတ်နိုင်ငံသံအမတ်ကြီးအား လက်ခံတွေ့ဆုံ

နေပြည်တော် ဇွန် ၈
နိုင်ငံတော်သမ္မတရုံးဝန်ကြီးဌာန ပြည်ထောင်စုဝန်ကြီး ဦးတင်အောင်စန်းသည် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး H.E. Ms. Ma Jia အား ယနေ့မွန်းလွဲပိုင်းတွင် နိုင်ငံတော်သမ္မတရုံး ဝန်ကြီးဌာန ဧည့်ခန်းမ၌ လက်ခံတွေ့ဆုံသည်။

တွေ့ဆုံစဉ် မြန်မာ-တရုတ် နှစ်နိုင်ငံအကြား လျှပ်စစ်ကဏ္ဍဖွံ့ဖြိုးတိုးတက်ရေးအတွက် ပူးပေါင်းဆောင်ရွက်မှုဆိုင်ရာကိစ္စရပ်များ၊ ဆောင်ရွက်ဆဲစီမံကိန်းများ ဆက်လက်အကောင်အထည်ဖော်နိုင်ရေးဆိုင်ရာ ကိစ္စရပ်များ၊ စီးပွားရေး၊ ကုန်သွယ်ရေးနှင့် ရင်းနှီးမြှုပ်နှံမှုဆိုင်ရာကိစ္စရပ်များကို အမြင်ချင်းဖလှယ် ဆွေးနွေးကြသည်။

တွေ့ဆုံပွဲသို့ နိုင်ငံတော်သမ္မတရုံးဝန်ကြီးဌာန လျှပ်စစ်နှင့်စွမ်းအင်ဝန်ကြီးဌာနတို့နှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးမှ တာဝန်ရှိသူများ တက်ရောက်ကြကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးခင်မောင်ရီ
မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီးအား လက်ခံတွေ့ဆုံ

နေပြည်တော် ဇွန် ၈
နိုင်ငံတော်သမ္မတရုံးပြည်ထောင်စုဝန်ကြီး ဦးခင်မောင်ရီသည် မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီး H.E. Ms. Ma Jia အား ယနေ့နံနက်ပိုင်းတွင် နေပြည်တော်ရှိ နိုင်ငံတော်သမ္မတရုံး ဧည့်တွေ့ဆောင်ခန်း လက်ခံတွေ့ဆုံသည်။

ဆောင်ရွက်နိုင်ရေး အခြေအနေကို ရင်းနှီးပွင့်လင်းစွာ ဆွေးနွေးကြသည်။

တွေ့ဆုံပွဲသို့ နိုင်ငံတော်သမ္မတရုံးမှ ညွှန်ကြားရေးမှူးချုပ်နှင့် တရုတ်သံရုံးမှ တာဝန်ရှိသူများ တက်ရောက်ကြကြောင်း သိရသည်။ သတင်းစဉ်



မြန်မာနှင့် အင်ဒိုနီးရှား နှစ်နိုင်ငံ နိုင်ငံခြားရေးဝန်ကြီးများ ဆွေးနွေးပွဲကျင်းပ

နေပြည်တော် ဇွန် ၈
နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးတင်အောင်ဆွေ၏ ဖိတ်ကြားချက်အရ အင်ဒိုနီးရှားနိုင်ငံခြားရေးဝန်ကြီး မစ္စတာ ဆိုက်အိုနှင့် ဇနီးတို့သည် ကိုယ်စားလှယ်အဖွဲ့ဝင်များနှင့်အတူ ယနေ့တွင် နေပြည်တော်သို့ တရားဝင်ခရီးစဉ်အဖြစ် ရောက်ရှိသည်။



နိုင်ငံခြားရေး ဝန်ကြီးဌာန ပြည်ထောင်စုဝန်ကြီးသည် အင်ဒိုနီးရှား နိုင်ငံခြားရေးဝန်ကြီးနှင့် ကိုယ်စားလှယ်အဖွဲ့အား မွန်းလွဲပိုင်းတွင် နိုင်ငံခြားရေးဝန်ကြီးဌာန၌ တွေ့ဆုံဆွေးနွေးသည်။

ဆွေးနွေးပွဲတွင် နှစ်နိုင်ငံနိုင်ငံခြားရေးဝန်ကြီးများသည် မြန်မာနှင့် အင်ဒိုနီးရှားနိုင်ငံတို့အကြား ကာလရှည်ကြာစွာ တည်ရှိခဲ့သည့် အစဉ်အလာရှိသော ချစ်ကြည်ရင်းနှီးမှုပိုမိုခိုင်မာစေရေး၊ သံတမန်ဆက်ဆံရေးအပါအဝင် နှစ်နိုင်ငံဆက်ဆံရေးတွင် ကဏ္ဍသစ်တစ်ရပ် ဖွင့်လှစ်နိုင်ရေးအတွက်

ပူးပေါင်းဆောင်ရွက်မှုတိုးမြှင့်ရေး၊ အာဆီယံအပါအဝင် ဒေသတွင်းနှင့် နိုင်ငံတကာမျက်နှာစာတွင် ပူးပေါင်းဆောင်ရွက်မှု မြှင့်တင်ရေး၊ စီးပွားရေး ပူးပေါင်းဆောင်ရွက်မှုနှင့် နှစ်နိုင်ငံ အကျိုးဖြစ်ထွန်းစေမည့် ကဏ္ဍများတွင် ပူးပေါင်းဆောင်ရွက်မှုတိုးမြှင့်ရေး ကိစ္စရပ်များကို ရင်းနှီးပွင့်လင်းစွာဆွေးနွေးကြသည်။

တွေ့ဆုံစဉ် နိုင်ငံခြားရေး

ဝန်ကြီးဌာန ပြည်ထောင်စုဝန်ကြီးက မြန်မာနိုင်ငံ၏ ငြိမ်းချမ်းရေးလုပ်ငန်းစဉ်နှင့် နိုင်ငံရေးဖြစ်ပေါ်တိုးတက်မှုများအပေါ် အင်ဒိုနီးရှားနိုင်ငံက အပြုသဘောဆောင်ကြိုဆိုခဲ့ခြင်းအတွက် ကျေးဇူးတင်ရှိကြောင်း၊ နှစ်နိုင်ငံ နိုင်ငံခြားရေးဝန်ကြီးဌာနများအကြား ပူးပေါင်းဆောင်ရွက်မှုများ တိုးမြှင့်သွားမည်ဖြစ်ကြောင်း၊ မြန်မာနိုင်ငံအနေဖြင့် အာဆီယံနှင့် ပူးပေါင်း

ဆောင်ရွက်ရာတွင် တာဝန်သိအဖွဲ့ဝင်နိုင်ငံတစ်နိုင်ငံအနေဖြင့် ပါဝင်ဆောင်ရွက်လျက်ရှိပြီး မိမိတို့နိုင်ငံနှင့်ကိုက်ညီသည့် မြန်မာဦးဆောင်သော မြန်မာ့ကိုယ်ပိုင်လုပ်ငန်းစဉ်ဖြင့် ဆက်လက်ဆောင်ရွက်သွားမည်ဖြစ်ကြောင်း၊ မြန်မာနိုင်ငံ၏ အပြုသဘောဆောင်သည့် ဖြစ်ပေါ်တိုးတက်မှုများကို နားလည်ထောက်ခံသည့် အင်ဒိုနီးရှားနိုင်ငံနှင့် အာဆီယံ

အဖွဲ့ဝင်နိုင်ငံများကို အသိအမှတ်ပြုကျေးဇူးတင်ရှိကြောင်း၊ အင်ဒိုနီးရှားနိုင်ငံမှ ပညာသင်ဆုများ ပေးအပ်ခြင်းအပါအဝင် မြန်မာနိုင်ငံ၏ လူ့စွမ်းအားအရင်းအမြစ်ဖွံ့ဖြိုး တိုးတက်ရေးအတွက် ဆက်လက် ပံ့ပိုးကူညီပေးစေလိုကြောင်း ပြောကြားသည်။

အင်ဒိုနီးရှား နိုင်ငံခြားရေးဝန်ကြီးက အင်ဒိုနီးရှားနိုင်ငံအနေဖြင့် မြန်မာနိုင်ငံနှင့် ရှိရင်းစွဲဆက်ဆံရေးကို တိုးမြှင့်ဆောင်ရွက်သွားမည်ဖြစ်ကြောင်း၊ မြန်မာနိုင်ငံတွင် ရွေးကောက်ပွဲမှတစ်ဆင့် အစိုးရသစ်တစ်ရပ် ထွက်ပေါ်လာခြင်းနှင့်အတူ ငြိမ်းချမ်းရေး၊ အမျိုးသားပြန်လည်သင့်မြတ်ရေးနှင့် ဒီမိုကရေစီဖော်ဆောင်ရေး ကြိုးပမ်း ဆောင်ရွက်မှုများကို အင်ဒိုနီးရှားနိုင်ငံအနေဖြင့် အသိအမှတ်ပြုကြောင်း၊ အာဆီယံထုတ်ပြန်ချက် ၅ ရပ်အား မြန်မာဦးဆောင်သော မြန်မာ့ကိုယ်ပိုင်လုပ်ငန်းစဉ်ဖြင့် အကောင်အထည်ဖော်လျက်ရှိခြင်းကို အင်ဒိုနီးရှားအနေဖြင့် အသိအမှတ်ပြုကြောင်း၊

မြန်မာနိုင်ငံသည် အာဆီယံ၏ မိသားစုဝင်အဖြစ် နှစ်ပေါင်းများစွာတည်ရှိလာသည့် ဖြစ်ရာ အာဆီယံ၏ လှုပ်ရှားဆောင်ရွက်မှုများတွင် မြန်မာနိုင်ငံကို ဆက်လက်ပါဝင်စေလိုကြောင်း၊ မြန်မာနိုင်ငံကဲ့သို့ တိုင်းရင်းသားလူမျိုးပေါင်းစုံပါဝင်သည့် လူ့အဖွဲ့အစည်းတွင် ကြုံတွေ့ရသည့် စိန်ခေါ်မှုများကို အင်ဒိုနီးရှားနိုင်ငံအနေဖြင့် နားလည်သဘောပေါက်ပြီး မြန်မာနိုင်ငံ၏ ငြိမ်းချမ်းရေးလုပ်ငန်းစဉ်တွင် ပါဝင်ပံ့ပိုးလိုကြောင်း၊ စီးပွားရေး၊ ပညာရေး၊ ကျန်းမာရေး၊ ပြည်သူ့အချင်းချင်း ကူးလူးဆက်ဆံရေးနှင့် လူသားချင်းစာနာထောက်ထားမှုအကူအညီပေးရေး ကဏ္ဍများတွင် ပူးပေါင်းဆောင်ရွက်မှုမြှင့်တင်လိုကြောင်း ပြောကြားသည်။

ညနေပိုင်းတွင် အင်ဒိုနီးရှားနိုင်ငံခြားရေးဝန်ကြီး ဦးဆောင်သော ကိုယ်စားလှယ်အဖွဲ့သည် အင်ဒိုနီးရှားနိုင်ငံသို့ ပြန်လည်ထွက်ခွာသွားသည်။ သတင်းစဉ်

အရေးပေါ်ဆေးအကာအကွယ်ပေးခြင်းနှင့် ရှေးဦးသူနာပြုစုခြင်းနည်းစနစ် သင်တန်းဖွင့်လှစ်

ရန်ကုန် ဇွန် ၈
အရေးပေါ် ဆေးအကာအကွယ်

ပေးခြင်းနှင့် ရှေးဦးသူနာပြုစုခြင်းနည်းစနစ်သင်တန်း (Emergency



Medical Services- EMS)အမှတ်စဉ် (၅) သင်တန်းဖွင့်ပွဲကို ယနေ့နံနက်ပိုင်းတွင် ရန်ကုန်တိုင်းဒေသကြီး မရမ်းကုန်းမြို့နယ် အုတ်ပုံဆိပ်လမ်းရှိ မြန်မာနိုင်ငံမီးသတ်တပ်ဖွဲ့ဌာနချုပ် သီတာခန်းမ၌ ကျင်းပရာ အမှတ်(၁) တပ်မတော်ဆေးရုံကြီး၊ ခုတင်(၁၀၀၀) တပ်မှူး ဗိုလ်မှူးချုပ် မြင့်ဇော် တက်ရောက်အမှာစကားပြောကြားသည်။

အဆိုပါသင်တန်းကို မြန်မာနိုင်ငံ မီးသတ်တပ်ဖွဲ့ဝင်များ

အနေဖြင့် နိုင်ငံတကာမီးသတ်တပ်ဖွဲ့များနည်းတူ အရေးပေါ်ဆေး အကာအကွယ်ပေးခြင်းနှင့်အတူ ရှေးဦးသူနာပြုစုခြင်း ဝန်ဆောင်မှုလုပ်ငန်းများကို ပိုမိုတွင်ကျယ်စွာ ဆောင်ရွက်နိုင်ရန်ရည်ရွယ်၍ ဖွင့်လှစ်ခဲ့ခြင်းဖြစ်ပြီး သင်တန်းသား သင်တန်းသူ ၃၀ တက်ရောက်ကြကာ ဩဂုတ် ၂၈ ရက်အထိ ရက်သတ္တ ၁၂ ပတ်ကြာ ဖွင့်လှစ် သင်ကြားသွားမည်ဖြစ်ကြောင်း သိရသည်။

သတင်းစဉ်



ပဲခူးတိုင်းဒေသကြီး ညောင်လေးပင်မြို့၌ မြန်မာအမျိုးသမီးများနေ့ကို ကြိုဆိုရန်ပြုသောအားဖြင့် စုပေါင်းသစ်ပင်စိုက်ပျိုးပွဲကို ဇွန် ၈ ရက်က ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးရာဇာမြင့်၊ တာဝန်ရှိသူများနှင့် ဒေသခံပြည်သူများက ပူးပေါင်း ၁၀၀ ကို စုပေါင်းစိုက်ပျိုးကြသည်။ မြို့နယ်(ပြန်/ဆက်)

ပြည်ထောင်စုဝန်ကြီး ဦးမောင်မြင့် ဗိုလ်ချုပ်အောင်ဆန်းပြတိုက်(ရန်ကုန်) အကြီးစားပြင်ဆင်မှုမီးခတ်သိမ်းခြင်းလုပ်ငန်း ကြည့်ရှုစစ်ဆေး

ရန်ကုန် ဇွန် ၈
ဗိုလ်ချုပ်အောင်ဆန်းပြတိုက် (ရန်ကုန်)အား ဟိုတယ်ခရီးသွားလာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးမောင်မြင့်သည် ယမန်နေ့ မွန်းလွဲပိုင်းက ရှေးဟောင်းသုတေသနနှင့် အမျိုးသား ပြတိုက်ဦးစီးဌာန ဗိုလ်ချုပ်အောင်ဆန်းပြတိုက် (ရန်ကုန်)သို့ သွားရောက်၍ အကြီးစား ပြုပြင်မှုမီးခတ်သိမ်းခြင်း လုပ်ငန်းဆောင်ရွက်ပြီးစီးမှုကို ကြည့်ရှု စစ်ဆေးသည်။ (ယာပုံ)

ဗိုလ်ချုပ်အောင်ဆန်းပြတိုက် (ရန်ကုန်)အား အကြီးစားပြုပြင် မွမ်းမံထိန်းသိမ်းနိုင်ရန်အတွက် ၂၀၂၅ ခုနှစ် နိုဝင်ဘာ ၁၃ ရက်တွင် အဆောက်အဦ ဦးစီးဌာနက ဆောင်ရွက်ခဲ့ရာ ယခုအခါ ရာနှုန်းပြည့် နီးပါး ဆောင်ရွက်ပြီးစီးပြီးဖြစ်၍ လာမည့် အာဇာနည် နေ့တွင် ပြခန်းတိုးချဲ့ပြသမှုများ ရှေးမူလကရာဇ်မပျက် ကြံနိုင်အောင်ဆောင်ရွက်မှုများဖြင့် ပြသနိုင်မည် ဖြစ်ကြောင်း သိရသည်။ သတင်းစဉ်



ငွေကြေးခဝါချမှုတိုက်ဖျက်ရေးဥပဒေ(၂၀၂၆) နှင့်စပ်လျဉ်း၍ သတင်းပို့အဖွဲ့အစည်းများ၏ လုပ်ငန်းတာဝန်နှင့် ကြိုတင်ကာကွယ်ရေးဆိုင်ရာ အသိပညာမြှင့်တင်ရေးသင်တန်းဖွင့်

နေပြည်တော် ဇွန် ၈
ငွေကြေးခဝါချမှုတိုက်ဖျက်ရေးဥပဒေ(၂၀၂၆) နှင့် စပ်လျဉ်း၍ သတင်းပို့အဖွဲ့အစည်းများ၏ လုပ်ငန်း တာဝန်နှင့် ကြိုတင်ကာကွယ်ရေးဆိုင်ရာ အသိပညာ မြှင့်တင်ရေးသင်တန်းဖွင့်ပွဲကို ယနေ့နံနက်ပိုင်းတွင် မြန်မာနိုင်ငံတော်ဗဟိုဘဏ်၌ ကျင်းပသည်။
သင်တန်းဖွင့်ပွဲတွင် မြန်မာနိုင်ငံတော် ဗဟိုဘဏ် ဥက္ကဋ္ဌ ဒေါက်တာခင်နိုင်ဦးက မြန်မာနိုင်ငံတော် ဗဟိုဘဏ်အနေဖြင့် သတင်းပို့အဖွဲ့အစည်းများ၏ ဥပဒေလိုက်နာဆောင်ရွက်မှု လုပ်ငန်းစဉ်များတွင် လိုအပ်သည့် လမ်းညွှန်မှု၊ ပံ့ပိုးမှုများကို အမြဲတမ်း အတူတကွ ပူးပေါင်းဆောင်ရွက်သွားမည်ဖြစ်ကြောင်း ပြောကြားသည်။

ထို့နောက် တာဝန်ရှိသူများက ငွေကြေးခဝါချမှု တိုက်ဖျက်ရေးဥပဒေသစ်နှင့် အဓိပ္ပာယ်ကောက်ယူမှု ဆိုင်ရာ ရှင်းလင်းချက်များ၊ လက်တွေ့အကောင် အထည်ဖော်မှု အခွင့်အလမ်းနှင့် ဝိဝါဒကွဲလွဲမှုများ အပေါ် သုံးသပ်ခြင်းခေါင်းစဉ်ဖြင့် လည်းကောင်း၊ ကြီးကြပ်ဆောင်ရွက်ခြင်း ခေါင်းစဉ်ဖြင့်လည်းကောင်း၊ ကြိုတင်ကာကွယ်ရေးဆိုင်ရာ ဆောင်ရွက်ချက်များနှင့် သတင်းပို့ရန် တာဝန်ခေါင်းစဉ်ဖြင့်လည်းကောင်း၊ ဘဏ်နှင့် ငွေကြေးရေးရာ အဖွဲ့အစည်းများအတွက် (၂၀၂၆) ငွေကြေးခဝါချမှု တိုက်ဖျက်ရေးဥပဒေ အခန်း (၉)နှင့် အခန်း (၁၃) အား ချိတ်ဆက်ဆွေးနွေးခြင်း ခေါင်းစဉ်ဖြင့်လည်းကောင်း ဆွေးနွေးခဲ့ကြကြောင်း သိရသည်။ သတင်းစဉ်

နေပြည်တော်ကောင်စီဒေသဆိုင်ရာ ခရီးသွားလုပ်ငန်းကော်မတီစည်းဝေး

နေပြည်တော် ဇွန် ၈
နေပြည်တော်ကောင်စီ ဒေသ ဆိုင်ရာခရီးသွားလုပ်ငန်း ကော်မတီ (၂/၂၀၂၆) ကြိမ်မြောက် အစည်း အဝေးကို ယနေ့နံနက်ပိုင်းက နေပြည်တော်ကောင်စီရုံး အစည်း အဝေးခန်းမ(၁)၌ ကျင်းပရာ နေပြည်တော်ကောင်စီ ဒေသ ဆိုင်ရာ ခရီးသွားလုပ်ငန်း ကော်မတီဥက္ကဋ္ဌ ဦးကျော်မြင့်သန်း၊

နေပြည်တော် ကောင်စီဝင်များ၊ တို့က ခရီးသွားလုပ်ငန်းနှင့် ကော်မတီအဖွဲ့ဝင်များ၊ ခရီးသွား လုပ်ငန်းရှင်များနှင့် နေပြည်တော် ဟိုတယ်လုပ်ငန်းရှင်များအသင်းမှ တာဝန်ရှိသူများ တက်ရောက် ကြသည်။ (အောက်ပုံ)

အစည်းအဝေးတွင် နေပြည် တော်ကောင်စီဥက္ကဋ္ဌက အမှာ လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရ သည်။ အောင်မျိုးဝင်း(ဥက္ကဋ္ဌ)



**ပညာရွှေအိုး
လူမခိုး**


**ပညာရဲရင့်
ပွဲလယ်တင့်**

မြန်မာနိုင်ငံနှင့် ဘယ်လ္လာရစ်နိုင်ငံတို့အကြား စိုက်ပျိုးရေးထွက်ကုန်များ ကုန်သွယ်ရေးနှင့် နည်းပညာပူးပေါင်းဆောင်ရွက်မှု မြှင့်တင်ဆောင်ရွက်

နေပြည်တော် ဇွန် ၈
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာ ရဲတင်ထွန်းဦးဆောင်သော မြန်မာကိုယ်စားလှယ်အဖွဲ့သည် မြန်မာနိုင်ငံနှင့် ဘယ်လ္လာရစ်နိုင်ငံတို့အကြား စိုက်ပျိုးရေးထွက်ကုန်များ ကုန်သွယ်ရေးနှင့် နှစ်နိုင်ငံနည်းပညာ ပူးပေါင်းဆောင်ရွက်မှု မြှင့်တင် နိုင်ရန် ဇွန် ၁ ရက်မှ ၅ ရက်အထိ ဘယ်လ္လာရစ်နိုင်ငံသို့ သွားရောက်ခဲ့ သည်။

ပူးပေါင်းဆောင်ရွက်ရေးဆွေးနွေး
ဇွန် ၁ ရက်တွင် ဘယ်လ္လာရစ်နိုင်ငံ မင်စီမြို့၌ ဘယ်လ္လာရစ်နိုင်ငံ စိုက်ပျိုးရေးနှင့် စားရေရိက္ခာဝန်ကြီးဌာန ဒုတိယဝန်ကြီး H.E. Ivan Smilhin ဦးဆောင်သည့်အဖွဲ့နှင့် တွေ့ဆုံ၍ မြန်မာနိုင်ငံမှ အေးခဲပစ္စန် များ ဘယ်လ္လာရစ်နိုင်ငံသို့ တင်ပို့ရေး၊ ဘယ်လ္လာရစ်နိုင်ငံမှ အသား၊ နို့နှင့် နို့ထွက်ပစ္စည်းများ မြန်မာနိုင်ငံသို့ တင်သွင်းရေး၊ နေကြာနှင့် ဆီမုန့်ညင်း စိုက်ပျိုးထုတ်လုပ်ခြင်း၊ ဆီကြိတ်ခွဲထုတ်လုပ်ခြင်းဆိုင်ရာ လုပ်ငန်းများ၊ ရာမ ချည်ထုတ်လုပ်ခြင်းဆိုင်ရာ လုပ်ငန်းများနှင့် လယ်ယာသုံး စက်ကိရိယာများ ထုတ်လုပ်မှုလုပ်ငန်းများ ပူးပေါင်းဆောင်ရွက်ရေး၊ မြန်မာနိုင်ငံ၏ ဝါ ကော်ဖီ၊ သရက်၊ ဒူးရင်၊ ထောပတ်သီးနှံများ ထုတ်လုပ် မှုတွင် ဘယ်လ္လာရစ်နိုင်ငံလုပ်ငန်းရှင်များ လာရောက်ရင်းနှီးမြှုပ်နှံရေး၊ နှစ်နိုင်ငံ စိုက်ပျိုးရေးနှင့် မွေးမြူရေးတက္ကသိုလ်များ၊ သိပ္ပံကျောင်းများ အချင်းချင်း ပူးပေါင်းဆောင်ရွက်ရေးတို့နှင့် စပ်လျဉ်း၍ ဆွေးနွေးကြ သည်။

ထို့အတူ ဇွန် ၂ ရက်တွင် (၃၆) ကြိမ်မြောက် နိုင်ငံတကာ အထူး ကုန်စည်ပြပွဲ ဖွင့်ပွဲသို့ တက်ရောက်ပြီး တန်ဖိုးမြင့်အသားထုတ်ကုန်



ပြခန်းများ၊ တန်ဖိုးမြင့်နို့နှင့် နို့ထွက်ပစ္စည်းပြခန်းများ၊ လယ်ယာသုံး စက်ကိရိယာများ၊ ဆီမုန့်ညင်းမျိုးစေ့နှင့် မုန့်ညင်းဆီများ၊ နှမ်းကြတ်စေ့ မျိုးစေ့နှင့် ငှက်ဖျံ ထုတ်လုပ်သည့် လျှော်မျှင်များကို ကြည့်ရှုလေ့လာ၍ ပညာရှင်များ လုပ်ငန်းရှင်များနှင့် တွေ့ဆုံဆွေးနွေးကာ နိုင်ငံပိုင် မုန့်ညင်းဆီ ထုတ်လုပ်သည့် စက်ရုံအား သွားရောက်လေ့လာကြသည်။

ကြည့်ရှုလေ့လာ
အလားတူ ဇွန် ၃ ရက်တွင် မင်စီဒေသအတွင်းရှိ Krakhmaly Potato Processing Factory နယ်မြေ၏ ဟက်တာ(၁၀၀၀)ခန့်ရှိ အလူးစိုက်ဧရိယာ၌ အစိုးရဌာနများ၏ ညှိနှိုင်းပေါင်းစပ်မှုဖြင့် အလူး စိုက်တောင်သူများနှင့် စက်ရုံတို့ပူးပေါင်းဆောင်ရွက်လျက်ရှိသည့် လုပ်ငန်း များ၊ အလူးကြော်စက်ရုံအတွင်း အလူးကြော်ထုတ်လုပ်မှု၊ Tolochinsky Canned Food Factory ၏ အလူးရိတ်သိမ်းခြင်း၊ အချိုရည်လုပ်ငန်းများ ထုတ်လုပ်ခြင်း လုပ်ငန်းများကိုလည်းကောင်း၊

ဇွန် ၄ ရက်တွင် ဘာရာနစ်ဗစ်ချိုမြို့ရှိ Baranovich Cotton Production Association ၏ ချည်မျှင်နှင့် အထည်စက်ရုံ၏ ချည်ထည်ပစ္စည်း အမျိုးမျိုး ထုတ်လုပ်မှု၊ ဂိုရိုဒေယာမြို့ရှိ ဂိုရိုဒေးစကီးသကြားစက်ရုံတွင် သကြား မုန့်လာမှ သကြားချက်လုပ်နေမှုနှင့် ဘေးထွက်ကုန်ပစ္စည်း အမျိုးမျိုး ထုတ်လုပ်နေမှုကို လည်းကောင်း ကြည့်ရှုလေ့လာကြသည်။

ထို့အပြင် ဇွန် ၅ ရက်တွင် မြန်မာနိုင်ငံနှင့် ပူးပေါင်းဆောင်ရွက်ရေး ဆိုင်ရာ အဆင့်မြင့် အရာရှိ၊ ဘယ်လ္လာရစ်နိုင်ငံ နိုင်ငံပိုင်အသေးစားစက်မှု လုပ်ငန်းထုတ်ကုန်များ ထုတ်လုပ်မှုနှင့် ရောင်းချမှုအဖွဲ့ ဥက္ကဋ္ဌ H.E. Ms Nadzeya Lazarevich နှင့် အဖွဲ့နှင့် တွေ့ဆုံ၍ ဘယ်လ္လာရစ်နိုင်ငံမှ လိုအပ်လျက်ရှိသည့် မြန်မာ Arabica ကော်ဖီနှင့် ဝါပွမ်းများ တင်ပို့နိုင် ရေး၊ ဆီမုန့်ညင်း စိုက်ပျိုးထုတ်လုပ်ရေး၊ နှစ်နိုင်ငံ စိုက်ပျိုးရေး၊ မွေးမြူရေး တက္ကသိုလ်များအချင်းချင်း ပူးပေါင်းဆောင်ရွက်ရေးတို့ကို ဆွေးနွေးကြသည်။

ထို့နောက် လယ်ယာသုံးထွန်စက်ကြီးများ သရုပ်ပြပွဲကို သွားရောက် ကြည့်ရှုလေ့လာကြပြီး ဘယ်လ္လာရစ် စိုက်ပျိုးရေးတက္ကသိုလ်အပေါ်အဝင် တက္ကသိုလ်လေးခုမှ တာဝန်ရှိသူများနှင့် တွေ့ဆုံကာ Student Exchange Program နှင့်စပ်လျဉ်း၍ ဆွေးနွေးကြသည်။

လက်မှတ်ရေးထိုး
ယင်းနောက် နှစ်နိုင်ငံ ဒုတိယဝန်ကြီးများသည် ဇွန် ၁ ရက်က ကျင်းပ ခဲ့သည့် Joint Working Group အစည်းအဝေး၏ အစည်းအဝေး မှတ်တမ်းကို လက်မှတ်ရေးထိုးကြသည်။

ဇွန် ၈ ရက် ညနေပိုင်းတွင် ဒုတိယဝန်ကြီးနှင့်အဖွဲ့သည် လေကြောင်း ခရီးဖြင့် ရန်ကုန်မြို့သို့ ပြန်လည်ရောက်ရှိခဲ့ကြောင်း သတင်းရရှိသည်။ သတင်းစဉ်



နည်းပညာတက္ကသိုလ်(မကွေး) ၂၀၂၆ ခုနှစ် ပါမောက္ခချုပ်ဖလား မိုးရာသီအားကစားပြိုင်ပွဲ ကျင်းပ

မကွေး ဇွန် ၈ နည်းပညာတက္ကသိုလ်(မကွေး) ၂၀၂၆ ခုနှစ် ပါမောက္ခချုပ်ဖလား မိုးရာသီအားကစားပြိုင်ပွဲ ဖွင့်ပွဲ အခမ်းအနားကို ယနေ့နံနက်ပိုင်းတွင် နည်းပညာတက္ကသိုလ် (မကွေး) ဖွဲ့စည်းအားကစားကွင်းရှေ့တွင် ကျင်းပရာ တိုင်းဒေသကြီးဝန်ကြီးချုပ် ဦးတင်ကိုကို၊ တိုင်းဒေသကြီးလွှတ်တော် ဒုတိယဥက္ကဋ္ဌ နယ်မြေခံ တပ်နယ်မှ တပ်မတော်အရာရှိကြီးများ၊ တိုင်းဒေသကြီးဝန်ကြီးများ၊ တက္ကသိုလ်၊ ဒီဂရီကောလိပ်၊ သိပ္ပံနှင့် ကျောင်းများမှ ပါမောက္ခချုပ်၊ ကျောင်းအုပ်ကြီးများ၊ ဆရာဆရာမများ၊ ကျောင်းသား ကျောင်းသူများ အားကစားမောင်မယ်များ တက်ရောက်ကြသည်။

ကရင်ပြည်နယ်ဝန်ကြီးချုပ် ဦးစောမြင့်ဦး ရှာဖွေကယ်ဆယ်ရေးသင်တန်းဖွင့်ပွဲ တက်ရောက်

ဘားအံ ဇွန် ၈ ရှာဖွေကယ်ဆယ်ရေး သင်တန်း အမှတ်စဉ်(၂/၂၀၂၆) ဖွင့်ပွဲကို ယနေ့ နံနက် ၈ နာရီက ဘားအံမြို့ လှာကမြင်ကွက်သစ်ရှိ ဘားအံခရိုင် မီးသတ်စခန်း၌ ကျင်းပရာ ပြည်နယ်ဝန်ကြီးချုပ် ဦးစောမြင့်ဦး တက်ရောက် အမှာစကား ပြောကြားသည်။ ထို့နောက် ပြည်နယ်ဝန်ကြီးချုပ်က သဘာဝဘေးအန္တရာယ် ကျရောက်လာပါက အသုံးပြုနိုင်ရန် မြန်မာနိုင်ငံလူမှုကယ်ဆယ်ရေးအဖွဲ့(ဘားအံ)သို့ Chain Saw (၅)လက်တိုပေးအပ်ပြီး သင်တန်းသို့ တက်ရောက်လာသည့် မြန်မာနိုင်ငံ လူမှုကယ်ဆယ်ရေးအဖွဲ့မှ သင်တန်းသား ၅၀ နှင့် မီးသတ်တပ်ဖွဲ့မှ သန္ဓေမီးသတ်တပ်ဖွဲ့ဝင် ၁၀ ဦးတို့ကို အားပေးစကားများ ပြောကြားကာ သင်တန်းတွင် အသုံးပြုမည့် ရှာဖွေကယ်ဆယ်ရေးသုံး အထောက်အကူပြုပစ္စည်းများကို ကြည့်ရှုစစ်ဆေးသည်။(အောက်ပုံ)



တတိယအကြိမ် ကယားပြည်နယ်လွှတ်တော် ဒုတိယပုံမှန်အစည်းအဝေး ဒုတိယနေ့ ကျင်းပ

လွိုင်ကော် ဇွန် ၈ တတိယအကြိမ် ကယားပြည်နယ်လွှတ်တော် ဒုတိယပုံမှန်အစည်းအဝေး ဒုတိယနေ့ကို ယနေ့နံနက် ၁၀ နာရီတွင် လွိုင်ကော်မြို့ရှိ လွှတ်တော် အဆောက်အအုံ လွှတ်တော် အစည်းအဝေးခန်းမ၌ ကျင်းပရာ ကယားပြည်နယ်ဝန်ကြီးချုပ် ဦးအံမော်၊ ပြည်နယ်လွှတ်တော်ဥက္ကဋ္ဌ ပြည်နယ်တရားသူကြီးချုပ် ပြည်နယ်လွှတ်တော် ဒုတိယဥက္ကဋ္ဌ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ် စာရင်းစစ်ချုပ်နှင့် ပြည်နယ်လွှတ်တော် ကိုယ်စားလှယ်များ တက်ရောက်ကြသည်။



ဦးစွာ ပြည်နယ်လွှတ်တော် ဥက္ကဋ္ဌ ဦးမော်ရယ်က တတိယအကြိမ် ကယားပြည်နယ်လွှတ်တော် ဒုတိယပုံမှန် အစည်းအဝေးသို့ တက်ရောက်ခွင့်ရှိသည့် ပြည်နယ်လွှတ်တော် ကိုယ်စားလှယ် ၁၆ ဦးရှိပြီး ကိုယ်စားလှယ်အားလုံး တက်ရောက်သည့်အတွက် အစည်းအဝေး အထမြောက်ကြောင်းနှင့် အစည်းအဝေးကို စတင်ကျင်းပကြောင်း ကြေညာပြီး အစည်းအဝေး တက်ရောက်မှု အခြေအနေကို အတည်ပြုမှတ်တမ်းတင်သည်။ ထို့နောက် ဒီးမော့ဆိုမြို့နယ်

မဲဆန္ဒနယ်အမှတ် (၁) ကိုယ်စားလှယ် ဦးစိုးရယ်က မေးခွန်း (၃) ခု၊ ဒီးမော့ဆိုမြို့နယ် မဲဆန္ဒနယ်အမှတ် (၂) ကိုယ်စားလှယ် ဦးစိုးရယ်အောင်သိန်းက မေးခွန်း (၁) ခု၊ ဘောလခဲမြို့နယ် မဲဆန္ဒနယ်အမှတ် (၂) မှ ကိုယ်စားလှယ် ဦးစောဒီးဒီးက မေးခွန်း (၃) ခု၊ ရှားတောမြို့နယ် မဲဆန္ဒနယ်အမှတ် (၂) ကိုယ်စားလှယ် ဦးစိုးညွန့်က မေးခွန်း(၂)ခုနှင့် မယ်စုမြို့နယ် မဲဆန္ဒနယ်အမှတ်(၂)မှ ကိုယ်စားလှယ် ဦးဇော်မင်းဦးက မေးခွန်း(၁) ခု မေးမြန်းရာ သက်ဆိုင်ရာ တာဝန်ရှိသူများက ပြန်လည်ဖြေကြားကြသည်။

တတိယအကြိမ် မန္တလေးတိုင်းဒေသကြီးလွှတ်တော် ဒုတိယပုံမှန်အစည်းအဝေး (စတုတ္ထနေ့) ဆက်လက်ကျင်းပ

မန္တလေး ဇွန် ၈ တတိယအကြိမ် မန္တလေးတိုင်းဒေသကြီးလွှတ်တော် ဒုတိယပုံမှန်အစည်းအဝေး(စတုတ္ထနေ့)ကို ယနေ့နံနက် ၁၀ နာရီတွင် မန္တလေးတိုင်းဒေသကြီးလွှတ်တော် အစည်းအဝေးခန်းမ၌ ကျင်းပသည်။



အစည်းအဝေးတွင် တိုင်းဒေသကြီးလွှတ်တော် ကိုယ်စားလှယ် ၁၂ ဦးက မေးမြန်းသည့် ကြွယ်ပွင့်မြေးခွန်း ၁၅ ခုကို သက်ဆိုင်ရာ တိုင်းဒေသကြီးအဆင့် တာဝန်ရှိသူများက ပြန်လည်ရှင်းလင်းဖြေကြားပြီး အစည်းအဝေးကို ရပ်နားလိုက်သည်။ တိုင်းဒေသကြီး လွှတ်တော် ဒုတိယပုံမှန် အစည်းအဝေး (ပဉ္စမနေ့) ကို ဇွန် ၉ ရက် နံနက် ၁၀ နာရီတွင် ကျင်းပသွားမည် ဖြစ်ကြောင်း သိရသည်။ (မြင့်မော်ထွန်း(ပြန်/ဆက်) စဉ့်ကူးမြို့၌ လမင်းစိမ့်ချက်ဖြင့် နိုင်ငံသားစိစစ်ရေးကတ်များ ဆောင်ရွက်ပေး

ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် သုံးထပ်လူနေအဆောက်အအုံ သုံးလုံးအား စနစ်တကျ ထပ်မံဖြိုချဖျက်ဆီး

သေဆုံးသူများအနက် အမျိုးသမီး ၃၈၆ ဦးနှင့် ကလေး ၄၁ ဦး ပါဝင်ကြောင်း သိရသည်။ ဆယ်ကျော်သက် သုံးဦးမှာ အရှေ့ပိုင်း နန်ဂါဟာပြည်နယ်၌ မြစ်အတွင်း ရေကူးနေစဉ် ရုတ်တရက် ရေကြီးမှုကြောင့် ဇွန် ၆ ရက်တွင် ရေရန်သေဆုံးခဲ့ခြင်း ဖြစ်သည်။ အာဇာပိုင်များက ပြည်သူများအား မြို့များ၊ ရေကန်များနှင့် အခြားရေပြင်များအနီးတွင် ရေကူးခြင်းနှင့် အပန်းဖြေခြင်းများ မပြုလုပ်ရန်နှင့် ဘေးအန္တရာယ်ကင်းရှင်းရေး ညွှန်ကြားချက်များကို တိတိကျကျ လိုက်နာရန် တိုက်တွန်းထားသည်။



စစ်ကိုင်းတိုင်းဒေသကြီးဝန်ကြီးချုပ် မုံရွာမြို့ရှိ အားကစားကွင်းများ၊ လေ့ကျင့်ရေးအားကစားရုံများ ဆောင်ရွက်ထားရှိမှုများ လိုက်လံကြည့်ရှု

မုံရွာ ဇွန် ၈
စစ်ကိုင်းတိုင်းဒေသကြီးဝန်ကြီးချုပ် ဦးကိုလေး၊ တိုင်းဒေသကြီးဝန်ကြီးများသည် ယနေ့ နံနက်ပိုင်းတွင် မုံရွာမြို့ ပြည်သူ့အားကစားကွင်းသို့ ရောက်ရှိပြီး ပြည်သူ့အားကစားကွင်းအတွင်းရှိ မိုးလေလေ့ အားကစားရုံ၊ ဘောလုံးကွင်း၊ တင်းနစ်၊ ဖူဆယ် အားကစားရုံနှင့်ကာယဗလနှင့်ကာယကြံ့ခိုင်မှုလေ့ကျင့်ရေးအားကစားရုံအဆောက်အအုံများ ထိန်းသိမ်းဆောင်ရွက်ထားရှိမှုများကို လိုက်လံကြည့်ရှုစစ်ဆေးသည်။
ထို့နောက်အားကစားနှင့်ကာယပညာသိပ္ပံ(မုံရွာ) သို့ရောက်ရှိကာ ကျောင်းဝင်းအတွင်းရှိ ပိုက်ကျော်ခြင်း အားကစားလေ့ကျင့်ရေးရုံ၊ ဘောလုံးကွင်း၊ ထမင်းစားဆောင်နှင့် ကျောင်းသား ကျောင်းသူများ အားကစားစုပွဲလေ့ကျင့်နေမှုများကို(အပေါ်ပုံ) လိုက်လံကြည့်ရှုပြီး ကျောင်းသား ကျောင်းသူများအား တွေ့ဆုံအားပေးစကားပြောကြားခဲ့ကြောင်း သိရသည်။
တိုင်းဒေသကြီး(ပြန်/ဆက်)

ကြက်ခြေနီအသိပညာပြန့်ပွားရေးအလုပ်ရုံဆွေးနွေးပွဲနှင့် ကွင်းဆင်းဆောင်ရွက်သူများအတွက် ပြန်ကြားဆက်သွယ်ရေးသင်တန်းဖွင့်ပွဲကျင်းပ

ရန်ကုန် ဇွန် ၈
မြန်မာနိုင်ငံ ကြက်ခြေနီအသင်း၊ ရန်ကုန်တိုင်းဒေသကြီးကြက်ခြေနီ ကြီးကြပ်မှုကော်မတီနှင့် အပြည်ပြည်ဆိုင်ရာ ကြက်ခြေနီကော်မတီ တို့ပူးပေါင်းပြုလုပ်သည့် ကြက်ခြေနီ အသိပညာပြန့်ပွားရေး အလုပ်ရုံ ဆွေးနွေးပွဲနှင့် ကွင်းဆင်းဆောင်ရွက်သူများအတွက် ပြန်ကြားဆက်သွယ်ရေးသင်တန်းဖွင့်ပွဲကို ယနေ့ နံနက်ပိုင်းက ရန်ကုန်မြို့ရှိ Pan Pacific Hotel ဌာနတွင်ပရောဂျက်မန်နေဂျာ ဦးကျော်စိုး၊ ကြက်ခြေနီအသင်း ဥက္ကဋ္ဌပါမောက္ခဒေါက်တာမျိုးညွန့် တက်ရောက် အမှာစကားပြောကြားသည်။
ထို့နောက် ရန်ကုန်တိုင်းဒေသကြီး ကြက်ခြေနီကြီးကြပ်မှုကော်မတီဥက္ကဋ္ဌ ဒေါက်တာ ဇော်ဌေးနှင့် အပြည်ပြည်ဆိုင်ရာ ကြက်ခြေနီကော်မတီမှ Communication Coordinator Mr. Francisco Javier Pavon Molina တို့က နှုတ်ချာတင်ပြကြသည်။ ကြက်ခြေနီလှုပ်ရှားမှု၏တန်ဖိုးများ၊ ကြက်ခြေနီအခြေခံမူများ၊ ဆောင်ရွက်ချက်များနှင့် လုပ်ငန်းတာဝန်များ၊ ကြက်ခြေနီလှုပ်ရှားမှုအကြောင်းအရာများကို ရှင်းရှင်းလင်းလင်း သိရှိနားလည်နိုင်စေရန် ရည်ရွယ်ကာ အဆိုပါအလုပ်ရုံဆွေးနွေးပွဲနှင့် သင်တန်းကို ပြုလုပ်ခြင်းဖြစ်ကြောင်း သိရသည်။ သတင်းစဉ်



လာအိုပြည်သူ့တပ်မတော်၏ စစ်ဦးစီးဌာန၊ ဒုတိယအကြီးအကဲဖြစ်သူ Major General Vanthong BOUTTAVONG ဦးဆောင်သော ချစ်ကြည်ရေးကိုယ်စားလှယ်အဖွဲ့ ရန်ကုန်မြို့သို့ရောက်ရှိ

နေပြည်တော် ဇွန် ၈
ပြည်ထောင်စုသမ္မတမြန်မာနိုင်ငံတော်သို့ ချစ်ကြည်ရေးခရီးလည်ပတ်ရန်အတွက် လာအိုပြည်သူ့တပ်မတော်၏ စစ်ဦးစီးဌာန၊ ဒုတိယအကြီးအကဲဖြစ်သူ Major General Vanthong BOUTTAVONG ဦးဆောင်သော ချစ်ကြည်ရေးကိုယ်စားလှယ်အဖွဲ့သည် ယနေ့ ညနေပိုင်းတွင် ရန်ကုန်မြို့သို့ လေကြောင်းခရီးဖြင့် ရောက်ရှိလာရာ တပ်မတော်(ရေး)မှ အရာရှိကြီးများ၊ မြန်မာနိုင်ငံဆိုင်ရာ လာအိုစစ်သံမှူးနှင့် တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြသည်။



အဆိုပါချစ်ကြည်ရေးကိုယ်စားလှယ်အဖွဲ့သည် ဇွန် ၁၂ ရက်ထိ ၅ ရက်ကြာနေထိုင်၍ မြန်မာနိုင်ငံရှိ အထင်ကရနေရာများသို့ လေ့လာလည်ပတ်ခြင်းနှင့် နှစ်နိုင်ငံရေတပ်ဆိုင်ရာ ချစ်ကြည်ရေးခရီးစဉ်များ ဆက်လက်ဆောင်ရွက်သွားမည် ဖြစ်ကြောင်း သတင်းရရှိသည်။
သတင်းစဉ်

ကျောက်ခါးမြို့နယ်၌ မြန်မာအမျိုးသမီးများနေ့ကို ကြိုဆိုရန်ပြုသောအားဖြင့် စာစီစာကုံးပြိုင်ပွဲကျင်းပ

ကျောက်ခါး ဇွန် ၈
ပဲခူးတိုင်းဒေသကြီး ကျောက်ခါးမြို့နယ်၌ မြန်မာအမျိုးသမီးများနေ့ကို ကြိုဆိုရန်ပြုသောအားဖြင့် စာစီစာကုံးပြိုင်ပွဲကို ယနေ့နံနက်ပိုင်းက အနောက်ရပ် အခြေခံပညာအထက်တန်းကျောင်း၌ ကျင်းပရာ ကျောင်းသား ကျောင်းသူ ဝူဦး ဝင်းရောက်ယှဉ်ပြိုင်ခဲ့ကြပြီး မြို့နယ်ပညာရေးမှူး ဒေါ်ခင်သန္တာကျော်နှင့် ဆရာ ဆရာမများ၊ မြို့နယ်အမျိုးသမီးရေးရာအဖွဲ့ဝင်များက လိုက်လံကြည့်ရှုခဲ့သည်။
မျိုးမင်း(ပြန်/ဆက်)



ဧရာဝတီတိုင်းဒေသကြီးဝန်ကြီးချုပ် ၂၀၂၅-၂၀၂၆ ပညာသင်နှစ်၊ တက္ကသိုလ်များ(ပုသိမ်ဇုန်) အမျိုးသား၊ အမျိုးသမီးဘောလုံးပြိုင်ပွဲနှင့် ဘော်လီဘောပြိုင်ပွဲဖွင့်ပွဲတက်ရောက်

ပုသိမ် ဇွန် ၈
၂၀၂၅ - ၂၀၂၆ ပညာသင်နှစ်၊ တက္ကသိုလ်များ(ပုသိမ်ဇုန်) အမျိုးသား၊ အမျိုးသမီး ဘောလုံးပြိုင်ပွဲနှင့် ဘော်လီဘောပြိုင်ပွဲဖွင့်ပွဲကို ယမန်နေ့ ညနေပိုင်းက ပုသိမ်တက္ကသိုလ် အားကစားကွင်း၌ ကျင်းပရာ တိုင်းဒေသကြီးဝန်ကြီးချုပ် ဦးအေးကျော်နှင့်ဇနီး၊ တိုင်းဒေသကြီးလွှတ်တော်ဥက္ကဋ္ဌ ဦးသိန်းထွန်း၊ တိုင်းဒေသကြီးဝန်ကြီးများနှင့် ဇနီးများ၊ ပုသိမ်တက္ကသိုလ်မှ ဆရာ ဆရာမများ၊ ကျောင်းသားကျောင်းသူများ၊ ပြိုင်ပွဲဝင် အားကစားသမားများ တက်ရောက်ကြသည်။



ဦးအေးကျော်တို့သည် ပြိုင်ပွဲနှင့် ဘော်လီဘောပြိုင်ပွဲဖွင့်ပွဲတော်များသည် အဖွင့်ပွဲစဉ်အဖြစ် ပုသိမ်တက္ကသိုလ် အမျိုးသား ဘောလုံးအသင်းနှင့် အမူပင်တက္ကသိုလ် အမျိုးသားဘောလုံးအသင်းတို့၏ ယှဉ်ပြိုင်ကစားနေမှုများကို ကြည့်ရှုအားပေးသည်။
တိုင်းဒေသကြီး(ပြန်/ဆက်)

အကြမ်းဖက်အုပ်စုအဖြစ် ကြေညာထားသော CRPH ၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူအား ဖော်ထုတ်အရေးယူ

နေပြည်တော် ဇွန် ၈
အကြမ်းဖက်အုပ်စုအဖြစ်ကြေညာထားသည့် CRPH ၊ NUG နှင့် ယင်းတို့၏ လက်ဝေခံအဖွဲ့အစည်းများ၊ ယင်းတို့နှင့်ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော် တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန်ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေနှင့်အညီ ထိရောက်စွာ အရေးယူသွားမည် ဖြစ်ကြောင်းနှင့် ထိုသို့ လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူသွားမည်ဖြစ်ကြောင်း မိဘပြည်သူများသိရှိနိုင်ရေး အသိပေးသတင်းထုတ်ပြန်ပြီးဖြစ်သည်။
ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၆ ခုနှစ် ဇွန်လ ၆ ရက်နေ့တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန်ရည်ရွယ်ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများပြုလုပ်ဆောင်ခဲ့သည့် “Nang Akari” Facebook အကောင့်ပိုင်ရှင်ဖြစ်သူ ရှမ်းပြည်နယ်(တောင်ပိုင်း) တောင်ကြီးမြို့နယ် ညောင်ဖြူစခန်းရပ်ကွက် စဝစ်ထွန်းဈေး(အောက်ဘက်)တေလမ်းနေ ဧကရီကျော်(ခ)နန်းဧကရီကျော်အား ည ၁၀ နာရီ မိနစ် ၄၀ တွင် တောင်ကြီးနယ်မြေရဲစခန်း၌ တရားဥပဒေနှင့်အညီ ဖမ်းဆီးထိန်းသိမ်း အမှုဖွင့်လှစ် အရေးယူဆောင်ရွက်ခဲ့ကြောင်း သတင်းရရှိသည်။
သတင်းစဉ်

အိမ်ပြင်ပ၌ထွန်းသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ။

ဥစားကြက်မွေးမြူခြင်းဖြင့် မိသားစုဝင်ငွေ တိုးပွားရေး

လွန်းပိုးအိမ်

ကျွန်မတို့ရဲ့ အိမ်နောက်ဖေး ခြံဝင်းလေးထဲက နံနက်ခင်းအလင်းရောင်နေ့နွေးအောက်မှာ ကြက်တွေရဲ့ အသံဗျူဟာစဉ်းကားမှုက စတင်တဲ့နေ့တစ်နေ့ဟာ တခြားနေ့တွေထက် ပိုပြီးတော့ အဓိပ္ပာယ်ရှိသလို ခံစားရပါတယ်။ ဖြူပြရဲ့ ရုန်းကန်မှုတွေ၊ ဈေးကွက်ထဲက ကုန်ပစ္စည်းတွေရဲ့ ဈေးနှုန်းအတက်အကျကြားမှာ ကျွန်မတို့ မိသားစုအတွက် လတ်ဆတ်တဲ့ အာဟာရကို ကိုယ်တိုင်ဖန်တီးနိုင်ဖို့ ကြိုးစားခဲ့ရတဲ့ ခရီးလမ်းလေးကတော့ တကယ်ကို ကျေနပ်ဖွယ်ကောင်းပါတယ်။

ဥစားကြက်မွေးမြူရေးဆိုတာ စီးပွားရေး လုပ်ငန်းတစ်ခုဆိုတာထက် မိသားစုအတွက် ပရိဘောဂ ဓာတ်ကို တန်ဖိုးသင့်တင့်စွာနဲ့ ရယူနိုင်တဲ့ အကောင်းဆုံးသော နည်းလမ်းတစ်ခုပါ။ ဈေးကွက်ထဲက ကြက်သားတစ်ကီလိုရဲ့ ဈေးနှုန်းကို ကြည့်လိုက်တိုင်း ကျွန်မတို့ စဉ်းစားမိတာကတော့ ဒီငွေပမာဏနဲ့ ကြက်ဥဘယ်လောက်များများ ဝယ်နိုင်မလဲဆိုတာပါ။ တွက်ချက်ကြည့်လိုက်တဲ့အခါ ကြက်ဥကနေရရှိမယ့် အရည်အသွေးမြင့် ပရိဘောဂဓာတ်က ပိုပြီးတော့တောင် တွက်ခြေကိုက်နေတာကို တွေ့ရပါတယ်။

ကြက်ဥတစ်လုံးမှာပါတဲ့ ကယ်လိုရီပမာဏဟာ ခန္ဓာကိုယ်အတွက် လိုအပ်တဲ့စွမ်းအင်ကို အပြည့်အဝပေးနိုင်သလို အဆီဓာတ်နည်းပါးတဲ့အတွက် လည်း ကျန်းမာရေးကို အထူးဂရုစိုက်ရတဲ့ ခေတ်ကာလမှာ အကောင်းဆုံးသော အစားအစာတစ်ခု ဖြစ်လာပါတယ်။ မိသားစုရဲ့ ကျန်းမာရေးအတွက် လိုအပ်တဲ့ အာဟာရကို ဈေးနှုန်းကြီးမြင့်တဲ့ အသားတွေကနေ ရှာဖွေနေမယ့်အစား ကြက်ဥကနေ တစ်ဆင့် ရယူခြင်းဟာ အသိဉာဏ်ရှိတဲ့ ရွေးချယ်မှုတစ်ခုပဲ မဟုတ်ပါလား။

ကြက်တွေက ဥလေးတွေနဲ့ ပြန်လည်တုံ့ပြန်ပေးကြမှာ

နေရာအကျယ်ကြီး မလှပါဘူး။ အိမ်နောက်ဖေးမှာပဲဖြစ်ဖြစ်၊ ခြံဝင်းလေးရဲ့ ထောင့်တစ်နေရာမှာပဲ ဖြစ်ဖြစ် စနစ်တကျလေးသော ခြံစည်းရိုးကာပြီး မွေးမြူမယ်ဆိုရင် အလွန်နည်းပါးတဲ့ အရင်းအနှီးနဲ့ တင် စတင်နိုင်ပါတယ်။ သန့်ရှင်းတဲ့ရေနဲ့ လေဝင်လေထွက်ကောင်းတဲ့ အဆောက်အအုံလေးတစ်ခု ရှိရင်ပဲ ကြက်တွေက ကျွန်မတို့ရဲ့ ကြိုးစားမှုကို ဥလေးတွေနဲ့ ပြန်လည်တုံ့ပြန်ပေးကြမှာပါ။

အစာကျွေးတဲ့အခါမှာလည်း ဈေးကြီးတဲ့ စက်ရုံထုတ် အစာတွေချည်းပဲ မဟုတ်ပါဘူး။ အိမ်မှာ ပိုလျှံတဲ့ ဆန်ကွဲလေးတွေ၊ ဟင်းသီးဟင်းရွက် အကြွင်းအကျန်လေးတွေကို ရောနှောကျွေးမွေးခြင်းအားဖြင့် အစာစရိတ်ကို လျှော့ချနိုင်သလို ကြက်တွေကိုလည်း ပိုမိုကျန်းမာစေပါတယ်။ ဒီလိုမျိုး ကိုယ်တိုင်ဖန်တီးတဲ့ အစာကျွေးနည်းက ကျွန်မတို့အတွက်တော့ စီးပွားရေးအရ အများကြီးသက်သာစေတာကို အတွေ့အကြုံအရ သိလာရပါတယ်။

ကျွန်မတို့အနေနဲ့ သတိပြုရမှာက ကြက်တွေရဲ့ အစာလမ်းကြောင်း ကျန်းမာရေးအတွက် အစာအနည်းငယ်ကို ရေစိမ့်ကျွေးခြင်း သို့မဟုတ် အစာစပ်နည်းလမ်းမှန်ကန်မှုရှိစေဖို့ ဂရုစိုက်ရပါမယ်။ ဒီအချက်က ကြက်တွေရဲ့ အစာစားသုံးမှုနှုန်းကို ပိုမိုကောင်းမွန်စေပြီး အစာဖြန့်တီးမှုကို ကာကွယ်ပေးနိုင်တဲ့ အရေးကြီးသော နည်းပညာတစ်ခု ဖြစ်ပါတယ်။

အရေးကြီးဆုံးကတော့ လတ်ဆတ်မှုပါ။



ဈေးကွက်ထဲက ကြာရှည်ခံအောင် စီမံထားတဲ့ ကြက်ဥတွေထက် မိမိမွေးမြူထားတဲ့ ကြက်တွေဆီကနေ နေ့စဉ်ရရှိတဲ့ဥလတ်ဆတ်လေးတွေရဲ့ အရသာနဲ့ အာဟာရတန်ဖိုးကို ဘာနဲ့မှ မလွန်နိုင်ပါဘူး။ အထူးသဖြင့် ကလေးသူငယ်တွေနဲ့ သက်ကြီးရွယ်အိုတွေအတွက် ဒီလတ်ဆတ်တဲ့ အာဟာရက သူတို့ရဲ့ ကိုယ်ခံစွမ်းအားကို မြှင့်တင်ပေးနိုင်တာကို ကျွန်မတို့ မြင်တွေ့နေရပါတယ်။

ဦးနှောက်ဖွံ့ဖြိုးမှုအတွက် လိုအပ်တဲ့ Choline ဓာတ်နဲ့ မျက်စိကျန်းမာရေးအတွက် အဓိကကျတဲ့ Lutein ဓာတ်တွေဟာ ကြက်ဥထဲမှာ ကြွယ်ဝစွာ ပါဝင်နေတာပါ။ ကျွန်မတို့ မိသားစုဟာ နေ့စဉ် ကြက်ဥကို အစားအစာတစ်မျိုးအဖြစ် အသုံးပြုခြင်းအားဖြင့် ကျန်းမာရေးကို ထိန်းသိမ်းနေသလို ပိုလျှံတာတွေကို ပြန်လည်ရောင်းချခြင်းကလည်း ဝင်ငွေအပိုတစ်ခုကို ဖန်တီးပေးပါတယ်။

မွေးမြူရေးလုပ်ငန်းကို လုပ်ဆောင်ဖို့ နည်းပညာဗဟုသုတတွေ လိုအပ်

မွေးမြူရေးလုပ်ငန်းကို စနစ်တကျ လုပ်ဆောင်ဖို့ အတွက်တော့ နည်းပညာဗဟုသုတတွေ လိုအပ်ပါတယ်။ ကာကွယ်ဆေးနဲ့ ပုံမှန်ဆေးဝါးကုသမှုကို ဂရုစိုက်ရမယ်။ ခြံထဲက အညစ်အကြေးတွေကို သန့်ရှင်းပေးရမယ်။ ဒီအချက်လေးတွေကို လိုက်နာမယ်ဆိုရင် ကြက်တွေရဲ့ ဥနှုန်းကလည်း မြင့်မားလာမှာပါ။ ဥနှုန်းမြင့်မားလာလေ၊ ကျွန်မတို့ရဲ့ တွက်ခြေကိုက်မှုက ပိုမိုခိုင်မာလာလေပါ။

ဥစားကြက်တွေရဲ့ ဥနှုန်းကို မြှင့်တင်ဖို့ဆိုရင် အလင်းရောင်နဲ့ အပူချိန်ကိုလည်း ဂရုစိုက်ပေးရပါမယ်။ နေ့ခင်းဆို နေရောင်ခြည်ရအောင်၊ ညဘက်ဆိုလည်း လုံလောက်တဲ့ အလင်းရောင်ပေးရင် ကြက်တွေ ပိုဥတယ်ဆိုတာ သိထားဖို့လိုပါတယ်။ အထူးသဖြင့် ဆောင်းရာသီမှာဆို ကြက်ခြံအပူချိန် မကျအောင် အကာအရံလေးတွေ လုပ်ပေးထားရင် ကြက်တွေက ဥနှုန်းမကျဘဲ ပုံမှန်ဥပေးနေမှာပါ။

နောက်ပြီးတော့ ကိုယ့်ကြက်ခြံကရတဲ့

ကြက်ချေးတွေကို သဘာဝမြေဩဇာအဖြစ် ပြန်သုံးလို့ ရပါသေးတယ်။ ဒါက အိမ်မှာ ဟင်းသီးဟင်းရွက် စိုက်ပျိုးသူတွေအတွက် တကယ့်ကို အကျိုးရှိတာပါ။ ဓာတ်မြေဩဇာတွေအစား သဘာဝမြေဩဇာသုံးတော့ အပင်လေးတွေလည်း ပိုသန်မာလာတာပေါ့။

ဥစားကြက် တစ်ကောင်က တစ်နှစ်ကို ဥပေါင်း ၂၈၀ ကနေ ၃၀၀ အထိ ဥနိုင်

စနစ်တကျသာ မွေးမြူမယ်ဆိုရင် ဥစားကြက်တစ်ကောင်က တစ်နှစ်ကို ဥပေါင်း ၂၈၀ ကနေ ၃၀၀ အထိ ဥနိုင်ပါတယ်။ ဒီပမာဏဆိုရင် မိသားစုစားဖို့ အတွက်တင်မကဘဲ ပိုလျှံတာကို ရောင်းချပြီး နှစ်စဉ် ဝင်ငွေ တစ်ခုကိုပါ ပုံမှန်ရနေမှာပါ။ ဒီလိုဝင်ငွေလေးရှိနေတော့ မိသားစုစီးပွားရေးအတွက်လည်း အများကြီး အထောက်အကူဖြစ်တာပေါ့။

ဒီလုပ်ငန်းက အလုပ်အကိုင်အခွင့်အလမ်းတွေကိုလည်း ဖန်တီးပေးနိုင်ပါတယ်။ လူငယ်တွေအနေနဲ့ နည်းပညာနဲ့ စီမံခန့်ခွဲမှုအားဖြင့် ဒီလုပ်ငန်းကို လုပ်ကိုင်မယ်ဆိုရင် စီးပွားရေးလုပ်ငန်းငယ်တစ်ခုအဖြစ် အောင်မြင်စွာ တည်ထောင်နိုင်မှာပါ။ ခေတ်မီနည်းပညာတွေကို အသုံးပြုလာတဲ့အခါ အမြတ်အစွန့်ကလည်း ပိုပြီး ထိရောက်လာတာကို တွေ့ရပါလိမ့်မယ်။

အဓိကကတော့ ဥစားကြက်မွေးမြူရေးဆိုတာ လူမှုအသိုင်းအဝိုင်းအတွက် ကျန်းမာရေးနဲ့ ညီညွတ်တဲ့ အစားအစာကို ထောက်ပံ့ပေးနိုင်တဲ့ လုပ်ငန်းတစ်ခုပါ။ ဈေးကြီးတဲ့ အသားတွေအစား ကြက်ဥကို အစားထိုးစားသုံးခြင်းဖြင့် ကျန်းမာပြီး ငွေကုန်သက်သာတဲ့ နေထိုင်မှုပုံစံတစ်ခုကို ကျွန်မတို့ တည်ဆောက်နိုင်ပါတယ်။

မွေးမြူရေးစနစ်ကို ပြောင်းလဲပေးခြင်းဖြင့် အမြတ်ပိုရအောင် လုပ်ဆောင်နိုင်

မွေးမြူရေးသမားတွေအနေနဲ့ကတော့ ဈေးကွက်အခြေအနေကို အမြဲလေ့လာဖို့ လိုပါတယ်။ ကြက်ဥဈေးနှုန်းနဲ့ အစာဈေးနှုန်း ပြောင်းလဲမှုတွေပေါ် မူတည်ပြီး မိမိရဲ့ မွေးမြူရေးစနစ်ကို ပြောင်းလဲပေးခြင်းဖြင့် အမြတ်အစွန့်ပိုရအောင် လုပ်ဆောင်နိုင်ပါတယ်။ ဈေးကွက်ကို နားလည်ထားခြင်းက မွေးမြူရေးသမားတိုင်းအတွက် အရေးကြီးတဲ့ အရည်အချင်းတစ်ခုပါ။

ပြီးတော့ ဥစားကြက်မွေးမြူရတာ အခက်အခဲလေးတွေ ရှိနိုင်ပါတယ်။ ရောဂါကူးစက်တာမျိုး၊ အစာဈေးနှုန်း အတက်အကျမျိုးတွေပေါ့။ ဒါပေမယ့် နည်းပညာပိုင်း ဗဟုသုတနဲ့ ရင်ဆိုင်ကျော်လွှားလို့ ရပါတယ်။ မွေးမြူရေးလောကမှာ ပြောကြတဲ့အတိုင်း “ကြိုတင်ကာကွယ်ခြင်းက ကုသခြင်းထက်

ပိုထိရောက်တယ်” ဆိုတာကို အမြဲမှတ်ထားသင့်ပါတယ်။

ကိုယ်တိုင်လုပ်ကိုင်တဲ့အခါမှာတော့ အဆင်မပြေတာလေးတွေ၊ အခက်အခဲလေးတွေ ရှိစေပါ။ ဒါပေမယ့် ကျွန်မတို့က အဲဒီအထဲမှာပဲ သင်ခန်းစာတွေရှာပြီး ကြက်လေးတွေရဲ့ အပြုအမူကို အနီးကပ် ကြည့်ရှုရင်း ပိုပြီးတော့ နားလည်လာကြပါတယ်။ ဒီလိုနားလည်မှုကပဲ ကျွန်မတို့ရဲ့ လုပ်ငန်းကို ပိုပြီးတော့ အောင်မြင်စေခဲ့ပါတယ်။

မွေးမြူရေးသမားအတွက် ဝိတ်ဖြစ်စရာ အခိုက်အတန့်

ကြက်တွေရဲ့ အမူအရာကို ကြည့်ပြီး သူတို့ဘာလိုအပ်နေလဲ၊ ဘယ်အချိန်မှာ အစာပိုလိုသလဲ ဆိုတာကို သိရှိနိုင်လာခြင်းဟာ မွေးမြူရေးသမားတစ်ယောက်အတွက် ဝိတ်ဖြစ်စရာ အကောင်းဆုံးအခိုက်အတန့်ပါ။ ဒီလိုမျိုး နီးနီးကပ်ကပ် ဂရုစိုက်ပေးခြင်းက ကြက်တွေကို ပိုမိုယဉ်ပါးစေပြီး ဥနှုန်းကိုလည်း တိုးတက်စေပါတယ်။

ကျွန်မတို့ဟာ ကြက်တွေကို အစာကျွေးရင်းနဲ့ပဲ အိမ်နောက်ဖေး ခြံဝင်းလေးထဲမှာ စိတ်အေးချမ်းမှုတွေကို ရှာဖွေတွေ့ရှိပါတယ်။ နေ့စဉ်ရရှိတဲ့ ကြက်ဥလေးတွေဟာ ကျွန်မတို့ရဲ့ ပင်ပန်းမှုတွေကို အစားထိုးပေးနိုင်တဲ့ ဆုလာဘ်တွေပါပဲ။ ဒီလိုမျိုး ပျော်ရွှင်မှုတွေနဲ့ လုပ်ငန်းကို တည်ဆောက်တာဟာ အသက်ရှည်စေဖို့နဲ့ စိတ်ကြည်လင်ဖို့အတွက် အကောင်းဆုံးပါပဲ။

နောက်ဆုံးမှာတော့ ကျွန်မတို့ရဲ့ ကြိုးစားမှုတွေဟာ မိသားစုစားပွဲပိုင်းပေါ်မှာ အာဟာရပြည့်ဝတဲ့ အစားအစာတွေအဖြစ် ပြောင်းလဲသွားတဲ့အခါ အားလုံးရဲ့ မျက်နှာမှာ ပြုံးရွှင်မှုတွေကို မြင်တွေ့ရပါတယ်။ ဒါဟာ ဘာနဲ့မှမလွန်နိုင်တဲ့ စိတ်ကျေနပ်မှုတစ်ခုပါ။

နောက်ဆုံးပြောချင်တာကတော့ ဥစားကြက်မွေးမြူခြင်းဆိုတာ စီးပွားရေးအရပဲ အကျိုးရှိတာမဟုတ်ဘဲ မိသားစုကျန်းမာရေးအတွက်ပါ အများကြီး အကျိုးရှိစေတဲ့ လုပ်ငန်းလေးတစ်ခုပါ။ အိမ်နောက်ဖေးနေရာလေးနည်းနည်းကို အကျိုးရှိရှိလေး အသုံးချပြီး ကိုယ်တိုင်မွေးထားတဲ့ လတ်ဆတ်တဲ့ ကြက်ဥလေးတွေကို နေ့တိုင်းစားသုံးမယ်ဆိုရင် ကျန်းမာသန်စွမ်းတဲ့ မိသားစုဘဝလေးကို တည်ဆောက်နိုင်မှာပါ။

နောက်ပြီး ကျွန်မလေ့လာမှတ်သားမိသလောက်ဆိုရင် ဒီလုပ်ငန်းဟာ စတင်ဖို့ အရင်းအနှီးသိပ်မလိုပေမယ့် ရလဒ်ပိုင်းမှာတော့ အလွန်ကျေနပ်ဖို့ ကောင်းပါတယ်။ ကိုယ်တိုင်ဖန်တီးနိုင်တဲ့ ဘဝရဲ့ အသေးအမွှားလေးတွေကနေပဲ ကြိုးမားတဲ့ပျော်ရွှင်မှုတွေကို ရရှိနိုင်တယ်ဆိုတာကို ကျွန်မတို့ တဖြည်းဖြည်းချင်း သဘောပေါက်လာပါတယ်။

ကြက်ဥမှာပါတဲ့ အာဟာရဓာတ်တွေ၊ စီးပွားရေးအရ တွက်ခြေကိုက်မှုတွေနဲ့ စားဝတ်နေရေးအတွက် အထောက်အကူပြုပုံတွေကို ပြန်စဉ်းစားကြည့်ရင် ဥစားကြက်မွေးမြူရေးဟာ လက်ရှိကာလမှာ တကယ့်ကို အကောင်းဆုံးရွေးချယ်မှုတစ်ခုပါ။ ဒါကြောင့် ဒီလုပ်ငန်းကို စိတ်ဝင်စားတဲ့သူတွေအနေနဲ့ အခြေခံနည်းပညာလေးတွေကို အရင်လေ့လာပြီး စတင်လုပ်ကြည့်ဖို့ တိုက်တွန်းချင်ပါတယ်။ ကိုယ်တိုင်လုပ်ကိုင်လိုက်တဲ့အတွက် မိမိတို့ရဲ့ ဘဝအတွက်သာမကဘဲ ပတ်ဝန်းကျင် လူမှုအသိုင်းအဝိုင်းအတွက်ပါ အကျိုးပြုနိုင်မယ်ဆိုတာကို အသိပေးတိုက်တွန်းနှိုးဆော်လိုက်ရပါတယ်။ ။

❖ စနစ်တကျသာ မွေးမြူမယ်ဆိုရင် ဥစားကြက်တစ်ကောင်က တစ်နှစ်ကို ဥပေါင်း ၂၈၀ ကနေ ၃၀၀ အထိ ဥနိုင်ပါတယ်။ ဒီပမာဏဆိုရင် မိသားစုစားဖို့အတွက် တင်မကဘဲ ပိုလျှံတာကို ရောင်းချပြီး နှစ်စဉ်ဝင်ငွေတစ်ခုကိုပါ ပုံမှန်ရနေမှာပါ။ ဒီလိုဝင်ငွေလေး ရှိနေတော့ မိသားစုစီးပွားရေးအတွက်လည်း အများကြီး အထောက်အကူဖြစ်တာပေါ့

ကျွမ်းကျင်မှုလေ့ကျင့်ရေးသင်တန်းကျောင်း (စက်စဲ)၌ လျှပ်စစ်သင်တန်းဖွင့်

သံဖြူဇရပ် ဇွန် ၈

မွန်ပြည်နယ် သံဖြူဇရပ်မြို့နယ်၌ အလုပ်သမားညွှန်ကြားရေးဦးစီးဌာန



ကျွမ်းကျင်မှုလေ့ကျင့်ရေးသင်တန်းကျောင်း(စက်စဲ)၌ လျှပ်စစ်သင်တန်း တပ်ဆင်ခြင်းသင်တန်းဖွင့်ပွဲကို ယနေ့နံနက်ပိုင်းကပြုလုပ်ရာ မွန်ပြည်နယ် လူမှုရေးရာဝန်ကြီး ဦးတင်ဇော်ထွန်း၊ ပြည်နယ်အလုပ်သမားညွှန်ကြားရေးဦးစီးဌာန ညွှန်ကြားရေးမှူးနှင့် ဝန်ထမ်းများ၊ မြို့နယ်ရဲတပ်ဖွဲ့မှူး၊ ဒုတိယမြို့နယ်အုပ်ချုပ်ရေးမှူးနှင့် မြို့နယ်အဆင့်ဌာနဆိုင်ရာများ၊ ကျွမ်းကျင်မှုသင်တန်းကျောင်း(စက်စဲ)မှ တာဝန်ရှိသူများ၊ သင်တန်းနည်းပြများနှင့် သင်တန်းသားများ တက်ရောက်ကြသည်။

လျှပ်စစ်သင်တန်းခြင်းဆိုင်ရာ ဘာသာရပ်များကို ဇွန် ၈ ရက်မှ ဇူလိုင် ၃ ရက်အထိ စာတွေ့လက်တွေ့ သင်ကြားပေးသွားမည်ဖြစ်ကြောင်း သိရသည်။

မြို့နယ်(ပြန်/ဆက်)



စဉ့်ကိုင်မြို့၌ ၂၀၀ ကေဗီအေ ထရန်စဖော်မာနစ်လုံးမှ ဓာတ်အားစတင်ပို့လွှတ်

စဉ့်ကိုင် ဇွန် ၈

မန္တလေးတိုင်းဒေသကြီး စဉ့်ကိုင်မြို့နယ်အတွင်း မန္တလေးလျှပ်စစ်ဓာတ်အားပေးကော်ပိုရေးရှင်းမှ ၂၀၀ ကေဗီအေ ထရန်စဖော်မာနစ်လုံးအား ယမန်နေ့ နံနက်ပိုင်းတွင် တိုင်းဒေသကြီး သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီး ဒေါ်သိင်္ဂီအောင်၊ ပြည်သူ့လွှတ်တော်ကိုယ်စားလှယ်နှင့် တိုင်းဒေသကြီးလွှတ်တော် ကိုယ်စားလှယ်တို့က မီးခလုတ်နှိပ်၍ လျှပ်စစ်ဓာတ်အား စတင်ပို့လွှတ်ပေးခဲ့သည်။

အဆိုပါလျှပ်စစ်ဓာတ်အားပို့လွှတ်ရာ ရွာနိုင်ရပ်ကွက်၊ ရန်အောင်မြင်ရပ်ကွက်၊ တရုတ်စုရပ်ကွက်၊ မီးတောကျေးရွာ၊ သိန္နီကုန်းကျေးရွာ၊ ပုဏ္ဏားရွာကျေးရွာ၊ အုန်းပင်ခြံကျေးရွာ၊ စံပြကျေးရွာ၊ ချောင်းပတ်ကျေးရွာ၊ မိုးကောင်းကျေးရွာနှင့် မုန့်ပင်ကျေးရွာတို့သို့ ဓာတ်အားဖြန့်ဖြူးပေးနိုင်မည်ဖြစ်သည်။

ကျော်စွာ (စဉ့်ကိုင်)



ဥပဒေအရာရှိကျင့်ဝတ်ဆိုင်ရာ တွေ့ဆုံမေးမြန်းခြင်းအစီအစဉ်ကျင်းပ

မန္တလေး ဇွန် ၈

မန္တလေးတိုင်းဒေသကြီးဥပဒေချုပ်ရုံးမှ ဒုတိယတိုင်းဒေသကြီးဥပဒေအရာရှိများ၊ တိုင်းဒေသကြီးအတွင်းရှိ ခရိုင်ဥပဒေအရာရှိများနှင့် ဥပဒေအရာရှိကျင့်ဝတ်ဆိုင်ရာ တွေ့ဆုံမေးမြန်းခြင်းအစီအစဉ်ကို ယမန်နေ့ မွန်းလွဲပိုင်းက တိုင်းဒေသကြီးဥပဒေချုပ်ရုံးအစည်းအဝေးခန်းမ၌ ကျင်းပရာ မန္တလေးတိုင်းဒေသကြီးဥပဒေချုပ် ဦးလှသိန်း ဦးဆောင်၍ တိုင်းဒေသကြီးအတွင်းရှိ ခရိုင်ဥပဒေရုံးများမှ ခရိုင်ဥပဒေအရာရှိ ၁၃ ဦးအား ဥပဒေအရာရှိကျင့်ဝတ်ဆိုင်ရာ တွေ့ဆုံမေးမြန်းခြင်းနှင့် ဆွေးနွေးခြင်း အစီအစဉ်များ ဆောင်ရွက်သည်။

ဘုန်းမြတ်

ပြည်သူ့ကြားက ပြည်သူ့စကားအစီအစဉ် ထုတ်လွှင့်မည်

နေပြည်တော် ဇွန် ၈

မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာကိစ္စရပ်များနှင့်ပတ်သက်၍ ပရိသတ်များ၏ ရင်တွင်းခံစားချက် စကားသံများအား ၁၀၈ FM ၏ “ပြည်သူ့ကြားကပြည်သူ့စကား” အစီအစဉ်မှ “အကြမ်းဖက်သမားတွေရဲ့လုပ်ရပ်တွေ၊ အကြမ်းဖက်မှုစဉ်းတွေကို အားပေးလက်ခံ ကူညီလုပ်ဆောင်နေသည့်အတွက် ပြည်သူတွေ ရင်ဆိုင်နေရတဲ့ ဆိုးကျိုးများ” ခေါင်းစဉ်ဖြင့် ဇွန် ၁၀ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည် ဖြစ်သည်။

လာမည့်အပတ် ဇွန် ၁၇ ရက် မွန်းလွဲ ၁ နာရီတွင် “အကြမ်းဖက်လုပ်ရပ်တွေကျူးလွန်နေတဲ့ ပြည်ပျက်အစိုးရ လက်ပါးစေအကြမ်းဖက် PDF များ” ခေါင်းစဉ်ဖြင့် ဆက်လက်ဆွေးနွေးတင်ဆက်မည်ဖြစ်သည်။ အထက်ပါအစီအစဉ်အား အပတ်စဉ်ဆွေးနွေးတင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ် ကြာသပတေးနေ့တိုင်း နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉၈၉၀၉၀၉၅၁၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message နေ့ပို့ပင်နိုင်ပြီးဖြစ်ပါကြောင်းနှင့် ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ကြောင်း သိရသည်။

သတင်းစဉ်

လက်ပံတန်း၌ မြန်မာအမျိုးသမီးများနေ့ အကြံပြုပြင်ပွဲများကျင်းပ

လက်ပံတန်း ဇွန် ၈

ပဲခူးတိုင်းဒေသကြီး လက်ပံတန်းမြို့နယ်၌ မြန်မာအမျိုးသမီးများနေ့ကို ကြိုဆိုဂုဏ်ပြုသောအားဖြင့် ဟောပြောပွဲနှင့် ပြိုင်ပွဲများကို ဇွန် ၅ ရက်က လက်ပံတန်းမြို့နယ် အခြေခံပညာကျောင်းများ၌ကျင်းပရာ “မြန်မာအမျိုးသမီးများ၏ ကြိုးစားအားထုတ်မှုနှင့်အောင်မြင်မှု” ခေါင်းစဉ်ဖြင့် အလယ်တန်းဆင့်စာစီစာကုံးပြိုင်ပွဲ၊ “မြန်မာအမျိုးသမီးများ၏ စွမ်းအားနှင့်ဂုဏ်သိက္ခာ”ခေါင်းစဉ်ဖြင့် အထက်တန်းဆင့် စာစီစာကုံးပြိုင်ပွဲများကို အထက(၃) နှင့် “ဦးဆောင်မြင့်မားစွမ်းပကား မြန်မာအမျိုးသမီးများ” ခေါင်းစဉ်ဖြင့် အထက်တန်းဆင့် ကျပန်းစကားပြောပြိုင်ပွဲကို အထက(၁) တို့၌ကျင်းပရာ ကျောင်းသား ကျောင်းသူများ ပါဝင်ယှဉ်ပြိုင်သည်။

မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးနေမင်းအောင်နှင့် အဖွဲ့ဝင်များ၊ မြို့နယ်အမျိုးသမီးရေးရာအဖွဲ့ဥက္ကဋ္ဌနှင့်အဖွဲ့



ဝင်များ၊ မိခင်နှင့်ကလေးစောင့်ရှောက်ရေးအသင်းအဖွဲ့ဝင်များ၊ မြို့နယ်ပညာရေးမှူးနှင့် ဆရာ ဆရာမများ လာရောက်ကြည့်ရှုအားပေးခဲ့ကြသည်။

မြို့နယ်(ပြန်/ဆက်)

မင်္ဂလာဒုံမြို့နယ် ထောက်ကြံ့၌ ယာဉ်မောင်းလိုင်စင်စစ်ဆေးရေးရုံးခွဲ စတင်ဖွင့်လှစ်

ရန်ကုန် ဇွန် ၈

ရန်ကုန်တိုင်းဒေသကြီး မင်္ဂလာဒုံမြို့နယ် ထောက်ကြံ့၌ ကုန်းလမ်း



ပို့ဆောင်ရေးညွှန်ကြားမှုဦးစီးဌာန ယာဉ်မောင်းလိုင်စင်စစ်ဆေးရေးရုံးခွဲကို ယနေ့နံနက်ကဖွင့်လှစ်ရာ ရန်ကုန်တိုင်းဒေသကြီးရုံးခွဲ ဦးစီးမှူး ဦးမျိုးမင်းထွန်းက ယာဉ်မောင်းလိုင်စင်စစ်ဆေးရေးရုံးခွဲ ဖွင့်လှစ်ရခြင်းနှင့် ယာဉ်စည်းကမ်း၊ လမ်းစည်းကမ်း၊ အသိပညာပေးများကို သင်တန်းသားများအား ရှင်းလင်းပြောကြားပြီး စစ်ဆေးရေးမှူး(၂) ဦးဝဏ္ဏမောင်က ယာဉ်မောင်းလိုင်စင်ဖြေဆိုခြင်းနှင့်ပတ်သက်၍ ရှင်းလင်းပြောကြားသည်။

ထို့နောက် သင်တန်းသားများအား ယာဉ်မောင်းလိုင်စင်အသစ် ဖြေဆိုခြင်းဆိုင်ရာများကို စာတွေ့ လက်တွေ့စစ်ဆေးသင်ကြားခြင်းများ ဆောင်ရွက်ခဲ့ကြောင်း သိရသည်။

မြို့နယ်(ပြန်/ဆက်)

ပေါင်မြို့နယ်၌ သွေးလွန်တုပ်ကွေးကြိုတင်ကာကွယ်ရေး အဘိတ်ဆေးခတ်ခြင်းဆောင်ရွက်

ပေါင် ဇွန် ၈

မွန်ပြည်နယ် ပေါင်မြို့နယ်၌ သွေးလွန်တုပ်ကွေးရောဂါကြိုတင်ကာကွယ်ရေးအတွက် ဖိုး၊ သွန်း၊ လဲ၊ စစ်နှင့် အဘိတ်ဆေးခတ်ခြင်းများကို ယနေ့နံနက်ပိုင်းက မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးထင်လင်းအောင်၏ ဦးဆောင်မှုဖြင့် မြို့နယ်ပြည်သူ့ကျန်းမာရေးဦးစီးဌာနမှူးနှင့်ဝန်ထမ်းများ၊ အထွေထွေအုပ်ချုပ်ရေးဦးစီးဌာန၊ ရဲတပ်ဖွဲ့ဝင်များ၊ မြို့နယ်စည်ပင်သာယာရေးအဖွဲ့၊ မီးသတ်တပ်ဖွဲ့ဝင်များ၊ မြို့နယ်အမျိုးသမီးရေးရာအဖွဲ့၊ မိခင်နှင့်ကလေးစောင့်ရှောက်ရေးအသင်း ဥက္ကဋ္ဌနှင့် အဖွဲ့ဝင်များက မြို့ပေါ်ရပ်ကွက်နှင့် အခြေခံပညာကျောင်းများတွင် ဆောင်ရွက်ကြသည်။

မွန်မလေး(ပြန်/ဆက်)



မဟာအောင်မြေမြို့နယ်၌ သွေးလွန်တုပ်ကွေးရောဂါကာကွယ်ရေး အဘိတ်ဆေးခတ်ခြင်းများ ကွင်းဆင်းဆောင်ရွက်

မန္တလေး ဇွန် ၈

မန္တလေးတိုင်းဒေသကြီး မဟာအောင်မြေမြို့နယ် သံလျှက်မှော်အရှေ့



ရပ်ကွက်၌ ယနေ့နံနက်ပိုင်းက သွေးလွန်တုပ်ကွေးရောဂါကာကွယ်ရေး အသိပညာပေးပွဲကျင်းပရာ မန္တလေးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာနမှူး ဒေါက်တာ မြင့်မိုးစိုး၊ တိုင်းဒေသကြီး ကျန်းမာရေးဦးစီးဌာနမှ ညွှန်ကြားရေးမှူး၊ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် တာဝန်ရှိသူများ တက်ရောက်ခဲ့ကြသည်။

ထို့နောက် ရပ်ကွက်နေပြည်သူ ၁၂၅ ဦးအား ကျန်းမာရေးအသိပညာပေးဟောပြောပေးပြီး ဆေးစိမ်းခြင်ထောင်များပေးဝေခြင်းနှင့် အဘိတ်ဆေးခတ်ခြင်းများကို တစ်စိတ်တစ်ပိုင်းကွင်းဆင်းဆောင်ရွက်ခဲ့သည်။

မြို့နယ်(ပြန်/ဆက်)

ဘုံပိုင်ခေါင်းမှ ရေစက်ကျမနေစေရန် ကျပ်အောင်ပိတ်ပါ။ ဘုံပိုင်ခေါင်းကို မသုံးဘဲ ဖွင့်ထားခြင်းမပြုပါနှင့်။

ကျော့ဖုံးမှ

စိတ်အားထက်သန်စွာ အားပေးထောက်ခံမှုများ၊ ယုံကြည်အားကိုးမှုများဖြင့် တပ်မတော်နှင့်အတူ ပူးပေါင်းပါဝင် ဆောင်ရွက်လာခဲ့ခြင်းများကြောင့် လက်နက်ကိုင် အကြမ်းဖက်အဖွဲ့ဝင်များအနေဖြင့် လည်း ငြိမ်းချမ်းရေးလုပ်ငန်းစဉ်များအပေါ် နားလည် သဘောပေါက်လာကြကာ နီးစပ်ရာနယ်မြေခံ တပ်စခန်းများနှင့် လုံခြုံရေးရိုက်ကမ်းများတွင် လာရောက် သတင်းပို့ပြီး ဥပဒေဘောင်အတွင်းသို့ ပြန်လည် ဝင်ရောက်လျက်ရှိကြသည်။

ထပ်မံဝင်ရောက်

ယနေ့တွင်လည်း အရှေ့ပိုင်းတိုင်းစစ်ဌာနချုပ် သံလွင်ခန့်မည့် PNLO အဖွဲ့ဝင် ခုနစ်ဦး၊ ဖယ်ခုံ PDF ခုနစ်ဦး၊ မိုးမြဲ PDF နှစ်ဦး၊ DPLA ၁၂ ဦး၊ KNDF ခုနစ်ဦး၊ ရှမ်း(တောင်) PDF တစ်ဦး၊ ကျောက်ဆည် PDF လေး ဦး စုစုပေါင်း ၄၀ တို့သည် M-16 လေးလက်၊ M-22 တစ်လက် စုစုပေါင်း ၁၆လက်၊ လက်လုပ်စိန်ပြောင်း တစ်လက်၊ ကျည်အိမ်မျိုးစုံ သုံးခု၊ ကျည်မျိုးစုံ ၁၆၁ တောင့်တို့နှင့်အတူ ဥပဒေဘောင်အတွင်းသို့ ထပ်မံ ဝင်ရောက်လာကြသည်။

အဆိုပါ ဥပဒေဘောင်အတွင်းသို့ဝင်ရောက်လာ ကြသည့် အကြမ်းဖက်အဖွဲ့ဝင်များသည် မိသားစု ဝင်ဆွေမျိုးများနှင့် အကျပ်ကိုင်၍ အတင်းအဓမ္မ စုဆောင်းခံကြရခြင်း၊ အကြမ်းဖက်အဖွဲ့များ၏ အကျိုး စီးပွားအတွက် အပြစ်မဲ့ပြည်သူများနှင့် နိုင်ငံဝန်ထမ်း များအား ဖြိမ်းခြောက်၊ ဖမ်းဆီး၊ သတ်ဖြတ်ခြင်း၊ စစ်ရေးပစ်မှတ်မဟုတ်သည့် အခြေခံအဆောက်အအုံ များ၊ လမ်း၊ တံတားများကို မိုင်းထောင်ဖောက်ခွဲ ဖျက်ဆီးခြင်း စသည့် အကြမ်းဖက်လုပ်ရပ်များကို

လက်မခံနိုင်တော့ခြင်း၊ ၎င်းအဖွဲ့များအတွင်း၌ပင် အထက်အောက် အဆင့်အတန်းခွဲခြား၍ အချင်းချင်း ဗိုလ်ကျနှိပ်စက်၊ သတ်ဖြတ်ခြင်း၊ အဓမ္မမှုကျူးလွန် ခြင်း၊ အနေအစားဆင်းရဲ၍ ပင်ပန်းဆင်းရဲစွာ နေထိုင် ရခြင်းနှင့် တပ်မတော်၏တိုက်စစ်ကို ခုခံနိုင်မှုမရှိတော့ ဘဲ စိတ်ဓာတ်ကျဆင်းလာခြင်းတို့အပြင် နိုင်ငံတော် နှင့်တပ်မတော်၏ ငြိမ်းချမ်းရေးလုပ်ငန်းစဉ်များကို ယုံကြည်လက်ခံပြီး ဥပဒေဘောင်အတွင်း ငြိမ်းချမ်း စွာနေထိုင်၍ ၎င်းတို့ကြောင့် နစ်နာဆုံးရှုံးမှုများဖြစ် ပေါ်ခဲ့ရသည့် နိုင်ငံတော်နှင့် ပြည်သူလူထုအတွက် ပြန်လည်အကျိုးပြုလုပ်ခြင်းတို့ကြောင့် လက်နက်ကိုင် လမ်းစဉ်အားစွန့်လွှတ်၍ ဥပဒေဘောင်အတွင်း ပြန်လည်ဝင်ရောက်ခဲ့ကြခြင်းဖြစ်ကြောင်း သိရှိရသည်။

ထိုသို့ ဥပဒေဘောင်အတွင်း ပြန်လည်ဝင်ရောက် လာကြသည့် ရှမ်းပြည်နယ် (တောင်ပိုင်း) တပ်မတော် မြို့နယ်မှ အမျိုးသား ခုနစ်ဦး၊ အမျိုးသမီး နှစ်ဦး၊ ကလေးမြို့နယ်မှ အမျိုးသား တစ်ဦး၊ အမျိုးသမီး တစ်ဦး၊ ရပ်စောက်မြို့နယ်မှ အမျိုးသမီး တစ်ဦး၊ ဖယ်ခုံမြို့နယ်မှ အမျိုးသား ရှစ်ဦး၊ လွိုင်ကော်မြို့နယ်မှ အမျိုးသား ငါးဦး၊ မောက်မယ်မြို့နယ်မှ အမျိုးသား သုံးဦး၊ ဆီဆိုင်မြို့နယ်မှ အမျိုးသား ငါးဦး၊ ကျောက် ဆည်မြို့နယ်မှ အမျိုးသား လေးဦး၊ မီးဖော့ဆိုမြို့နယ်မှ အမျိုးသား တစ်ဦး၊ ရန်ကုန်တိုင်းဒေသကြီးမှ အမျိုး သား တစ်ဦး၊ မန္တလေးတိုင်းဒေသကြီးမှ အမျိုးသား တစ်ဦး စုစုပေါင်း အမျိုးသား ၃၆ ဦး၊ အမျိုးသမီး လေးဦးတို့ကို ပြန်လည်ကြိုဆိုလက်ခံခြင်းနှင့် ဆုကြေး ငွေထောက်ပံ့ခြင်းကို ယနေ့ မွန်းလွဲပိုင်းတွင် အရှေ့ ပိုင်းတိုင်းစစ်ဌာနချုပ်ရှိ သံလွင်ခန့်မည့် ကျင်းပ ပြုလုပ်ရာ ရှမ်းပြည်နယ်ဝန်ကြီးချုပ် ဦးစိုင်းထိန်စိုး၊

အရှေ့ပိုင်းတိုင်းစစ်ဌာနချုပ် တိုင်းမှူး၊ ဗိုလ်မှူးချုပ် ကျော်နိုင်ဦး၊ အစိုးရအဖွဲ့ဝင်ဝန်ကြီးများ၊ ပြည်နယ် အထွေထွေအုပ်ချုပ်ရေးမှူးနှင့် အဖွဲ့ဝင်များ၊ ပြည်နယ် ရဲတပ်ဖွဲ့မှူး၊ ပအိုဝ်း/ ဓနုကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့မှူးများမှ တာဝန်ရှိသူများ၊ မြန်မာ နိုင်ငံရဲတပ်ဖွဲ့ဝင်များ၊ ဌာနဆိုင်ရာတာဝန်ရှိသူများ၊ ဥပဒေဘောင်အတွင်းသို့ ဝင်ရောက်လာကြသူများနှင့် ၎င်းတို့၏ မိဘအုပ်ထိန်းသူများ၊ ဖိတ်ကြားထားသည့် စည်သူညီတော်များ တက်ရောက်ကြသည်။

ဦးစွာ ပြည်နယ်ဝန်ကြီးချုပ်က ဂုဏ်ပြုအမှာ စကားပြောကြားပြီး တိုင်းမှူးက အလင်းဝင်ရောက် လာသူလူငယ်များအား အသိပညာပေးရှင်းလင်းပြော ကြားသည်။ ထို့နောက် ရှမ်းပြည်နယ်ရဲတပ်ဖွဲ့မှူး၊ ရဲမှူးချုပ်က ဥပဒေအကြောင်းအရာများအား ဆွေးနွေး ပြောကြားသည်။ ထို့နောက် ဥပဒေဘောင်အတွင်း ပြန်လည်ဝင်ရောက်ခဲ့ကြသူများက ၎င်းတို့နှင့်အတူ ပါရှိလာသည့် လက်နက်/ခဲယမ်းများနှင့်ဆက်စပ် ပစ္စည်းများအား လွှဲပြောင်းအပ်နှံရာ ပြည်နယ် ဝန်ကြီးချုပ်နှင့် တိုင်းမှူးတို့က လက်ခံရယူခဲ့ပြီး ဥပဒေဘောင်အတွင်းပြန်လည်ဝင်ရောက်ခဲ့ကြသူများ အား ရှမ်းပြည်နယ်အစိုးရအဖွဲ့မှ သေနတ် တစ်လက် နှုန်းအတွက် ဆုကြေးငွေကျပ်သိန်း ၅၀ နှုန်းဖြင့် ငါးလက်အတွက် ငွေကျပ်သိန်း ၂၅၀၊ လက်လုပ် စိန်ပြောင်း တစ်လက်အတွက် ငွေကျပ် ငါးသိန်းနှင့် အလင်းဝင်ရောက်လာသူများအတွက် တစ်ဦးလျှင် ငွေကျပ် နှစ်သိန်းနှုန်းဖြင့် ၄၀ အတွက် ဆုကြေးငွေ ကျပ်သိန်း ၈၀ စုစုပေါင်း ငွေကျပ် ၃၃၅ သိန်းအား ချီးမြှင့်ပေးအပ်ခဲ့သည်။

ယင်းနောက် ပြည်နယ်ဝန်ကြီးချုပ်၊ တိုင်းမှူးနှင့်

တာဝန်ရှိသူတို့က ဥပဒေဘောင်အတွင်း ပြန်လည် ဝင်ရောက်ခဲ့ကြသူများအား အမှတ်တရလက်ဆောင် ပစ္စည်းများပေးအပ်ခဲ့ပြီး အလင်းဝင်ရောက်လာသူများ ကိုယ်စား အလင်းဝင်ရောက်လာသူတစ်ဦးက ကျေးဇူး တင်စကား ပြန်လည်ပြောကြားကာ ခံဝန်ကတိ လက်မှတ်ရေးထိုးစေပြီး မိဘအုပ်ထိန်းသူများထံ ပြန်လည်လွှဲပြောင်း အပ်နှံပေးအပ်ခဲ့သည်။

ထို့နောက် ပြည်နယ်ဝန်ကြီးချုပ်၊ တိုင်းမှူးနှင့် တာဝန်ရှိသူများက ဥပဒေဘောင်အတွင်း ပြန်လည် ဝင်ရောက်လာသူများမှ အပ်နှံထားသော လက်နက်/ ခဲယမ်းများနှင့် ဆက်စပ်ပစ္စည်းများအား ကြည့်ရှု စစ်ဆေး၍ တက်ရောက်လာကြသူများအား ရင်းရင်း နှီးနှီး လိုက်လံနှုတ်ဆက်ခဲ့ပြီး စားသောက်ဖွယ်ရာများ ဖြင့် တည်ငြိမ်းစည်ပင်ခဲ့သည်။

လိုအပ်သည့်ကူညီပံ့ပိုးမှုများ ဆောင်ရွက်ပေး

ထိုသို့ ဥပဒေဘောင်အတွင်း ပြန်လည်ဝင်ရောက် လာကြသူများအား ပြန်လည်ကြိုဆိုလက်ခံ၍ လိုအပ် သည့်ကူညီပံ့ပိုးမှုများ ဆောင်ရွက်ပေးကာ မိဘ အုပ်ထိန်းသူများထံသို့ စနစ်တကျပြန်လည်လွှဲအပ် ပေးလျက်ရှိရာ ဥပဒေဘောင်အတွင်းသို့ ပြန်လည် ဝင်ရောက်ရန်ဆန္ဒရှိသူများကျန်ရှိနေသေးကြောင်း သိရှိရပြီး ဥပဒေဘောင်အတွင်းပြန်လည်ဝင်ရောက် လိုသူများအနေဖြင့် နီးစပ်ရာ ခရိုင်၊ မြို့နယ်အုပ်ချုပ် ရေးအဖွဲ့များ၊ တပ်စခန်းများနှင့် ရဲစခန်းများသို့ အမြန်ဆက်သွယ်သတင်းပေးပို့လာပါက ကြိုဆို လက်ခံကာ လိုအပ်သည့် ကူညီထောက်ပံ့မှုများ ပေးအပ်သွားမည်ဖြစ်ကြောင်းနှင့် လက်နက်/ခဲယမ်း များအတွက် ဆုကြေးငွေများ ပေးအပ်သွားမည်ဖြစ် သည်။

သတင်းစဉ်

ကျော့ဖုံးမှ

ထိုသို့ ဥပဒေဘောင်အတွင်း ပြန်လည်ဝင်ရောက် လာကြသည့် ရခိုင်ပြည်နယ် မင်းပြားမြို့နယ်မှ အမျိုးသား တစ်ဦး၊ ပေါက်တောမြို့နယ်မှ အမျိုးသား တစ်ဦး၊ ပုဏ္ဏားကျွန်းမြို့နယ်မှ အမျိုးသား နှစ်ဦး၊ အမ်းမြို့နယ်မှ အမျိုးသား တစ်ဦးနှင့် စစ်ကိုင်းတိုင်း ဒေသကြီး ရွှေဘိုမြို့နယ်မှ အမျိုးသား တစ်ဦးတို့ကို တာဝန်ရှိသူများက ကြိုဆိုလက်ခံ၍ မိဘအုပ်ထိန်းသူ များထံ ပြန်လည်လွှဲပြောင်းအပ်နှံပွဲကို ယနေ့နံနက် ပိုင်းတွင် အနောက်ပိုင်းတိုင်းစစ်ဌာနချုပ်၊ စစ်တွေ တပ်နယ်ခန့်မည့်ပြုလုပ်ရာ ရခိုင်ပြည်နယ်ဝန်ကြီးချုပ်

ဦးနိုင်ဦး၊ တိုင်းမှူး ဗိုလ်မှူးချုပ် ကျော်စော၊ ပြည်နယ် လွှတ်တော်ဥက္ကဋ္ဌ ဒေါက်တာ စန်းရွှေ၊ ဌာနဆိုင်ရာ တာဝန်ရှိသူများ၊ အရာရှိ၊ စစ်သည်၊ မိသားစုဝင်များ၊ ဥပဒေဘောင်အတွင်း ပြန်လည်ဝင်ရောက်လာခဲ့ကြ သူများနှင့် ၎င်းတို့၏ မိဘအုပ်ထိန်းသူများ တက်ရောက် ကြသည်။

ဦးစွာ ပြည်နယ်ဝန်ကြီးချုပ်က အမှာစကားပြော ကြားပြီး တိုင်းမှူးက အလင်းဝင်ရောက်လာသူလူငယ် များအား အသိပညာပေး ရှင်းလင်းပြောကြားသည်။ ထို့နောက် ပြည်နယ်ဝန်ကြီးချုပ်နှင့် တိုင်းမှူးတို့က ဥပဒေဘောင်အတွင်း ပြန်လည်ဝင်ရောက်လာသူများ

အား ဆုကြေးငွေနှင့် ထောက်ပံ့ပစ္စည်းများပေးအပ်ပြီး ဝန်ခံကတိလက်မှတ်ရေးထိုးစေကာ မိဘအုပ်ထိန်းသူ များထံ ပြန်လည်လွှဲပြောင်း အပ်နှံပေးကြသည်။ ယင်းနောက် ဥပဒေဘောင်အတွင်း ဝင်ရောက်လာ ကြသူများကိုယ်စား ဥပဒေဘောင်အတွင်း ဝင်ရောက် လာသူတစ်ဦးက ကျေးဇူးတင်စကားပြန်လည် ပြောကြားသည်။ ဆက်လက်၍ ပြည်နယ်ဝန်ကြီးချုပ် နှင့် တိုင်းမှူးတို့က တက်ရောက်လာကြသူများအား ရင်းရင်းနှီးနှီးလိုက်လံနှုတ်ဆက်ကြသည်။

ထိုသို့ ဥပဒေဘောင်အတွင်း ပြန်လည်ဝင်ရောက် လာကြသူများအား ပြန်လည်ကြိုဆိုလက်ခံ၍

လိုအပ်သည့်ကူညီပံ့ပိုးမှုများ ဆောင်ရွက်ပေးပြီး မိဘ အုပ်ထိန်းသူများထံသို့ စနစ်တကျပြန်လည်လွှဲအပ်ပေး လျက်ရှိရာ ဥပဒေဘောင်အတွင်းသို့ ပြန်လည်ဝင်ရောက် ရန် ဆန္ဒရှိသူများကျန်ရှိနေသေးကြောင်း သိရှိရပြီး ယခုကဲ့သို့ ဥပဒေဘောင်အတွင်း ပြန်လည်ဝင်ရောက် လိုသူများအနေဖြင့် နီးစပ်ရာတပ်စခန်းများနှင့် ရဲစခန်းများသို့ အမြန်ဆက်သွယ်သတင်းပေးပို့လာ ပါက ကြိုဆိုလက်ခံပြီး လိုအပ်သည့် ကူညီထောက်ပံ့မှု များ ပေးအပ်သွားမည်ဖြစ်ကြောင်းနှင့် လက်နက်/ ခဲယမ်းများအတွက် ဆုကြေးငွေများ ပေးအပ်သွားမည် ဖြစ်ကြောင်း သိရှိရသည်။

သတင်းစဉ်

ကျော့ဖုံးမှ

မိုင်တိုင် ၆၈/၈-၉ သို့ရောက်ရှိ ဖြတ်သန်းစဉ် တွဲဆိုင်း၏ နောက်ဆုံးတွဲ DEMU-F-4016 ၏ အနောက်ဘက်ခြမ်း ခရီးသည် အတက်/ အဆင်း တံခါးမှန်အား ခံဖြင့်ပစ်ပေါက်မှုကြောင့် ၎င်းတံခါးရွက်၏ အပေါ်မှန်မှာ ကြေမှုပျက်စီးခဲ့ပြီး ခရီးသည်နှင့်ဝန်ထမ်းများ ထိခိုက်မှုမရှိသည့်ဖြစ်စဉ် ဖြစ်ပွားခဲ့သည်။

အဆိုပါဖြစ်ပွားရာနေရာသို့ ဒိုက်ဦးမြို့နယ် ရဲစခန်းနှင့် ရထား ရဲတပ်ဖွဲ့တို့မှ တာဝန်ရှိသူများက လိုက်လံဖမ်းဆီးခဲ့ရာ တရားခံဖြစ်သူ ဟိန်းမင်းရှိန်(၁၁)ဦးစေလင်းခိုင်း၊ အသက်(၁၅)နှစ်၊ အရှေ့ဈေးလမ်း ပျဉ်ပုံကြီးကျေးရွာ ပဲခူးမြို့နယ်နှင့် အဆင်မြင့်မြတ်(၁၁) ဦးကျော်ဟန် အသက် (၁၆)နှစ်၊ ဟိန်းမင်းထွဋ်(၁၁)ဦးသိန်းတိုး၊ အသက်(၁၅)နှစ်၊ လရောင်ဟန်(၁၁)ဦးအောင်ဇေယျ၊ အသက်(၁၆)နှစ် ဒိုက်ဦးမြို့နယ်တွင် နေထိုင်သူတို့ကို ဖမ်းဆီးရမိခဲ့ပြီး ဒိုက်ဦးမြို့နယ် အေးသုခရဲစခန်းတွင် အမှုအမှတ်၊ ပ/၁၃/၂၀၂၆ ရထားပို့ဆောင်ရေးလုပ်ငန်းဥပဒေ ၈၄ နှင့် အညီ အရေးယူနိုင်ရေး အမှုဖွင့်ဆောင်ရွက်လျက်ရှိသည်။

ယခင် ၂၀၂၅ ခုနှစ် အောက်တိုဘာ ၂၈ ရက်တွင် အမှတ်(၇)အဆန် DEMU ရထားအား ဖြူးနှင့်ဇေယျဝတီဘူတာကြား ခံဖြင့်ပစ်ပေါက်ခဲ့သူ တရားခံ ထက်ဦးလွင်(ခ)ငထေရ်နီ၊ အသက် (၁၈)နှစ်အား တောင်ငူ

ခရိုင်တရားရုံးမှ ရာဇသတ်ကြီးမူအမှတ် ၁၂၅/၂၀၂၅ ဖြင့် ဒီဇင်ဘာ ၅ ရက်တွင် ရထားပို့ဆောင်ရေးလုပ်ငန်း ဥပဒေပုဒ်မ ၈၄ အရ အလုပ်နှင့် ထောင်ဒဏ် ၁၅ နှစ် ချမှတ်အရေးယူဆောင်ရွက်ခဲ့ပြီးဖြစ်သည်။

မြန်မာ့မီးရထားအနေဖြင့် အများပြည်သူများ သယ်ယူပို့ဆောင်ရေး လုပ်ငန်းဖြစ်သည့်အတွက် ရထားအား ခံဖြင့်ပေါက်ခြင်း၊ အနောင်အယုတ် ပေးခြင်းတို့အား ထပ်မံမဖြစ်ပေါ်စေရေးတို့အတွက် ပဲခူးတိုင်းဒေသကြီး ရထားလမ်းအနီးအနားတစ်ဝိုက်ရှိ ခရိုင်၊ မြို့နယ်၊ ရပ်ကွက်ကျေးရွာ များမှ တာဝန်ရှိသူများနှင့်အတူ ပြည်သူများ၊ စာသင်ကျောင်းများရှိ ကျောင်းသား ကျောင်းသူများအား အသိပညာပေးဟောပြောဆွေးနွေးမှု များ ဆောင်ရွက်လျက်ရှိသည်။

၂၀၁၆ ခုနှစ် ဇန်နဝါရီ ၅ ရက်တွင် ထုတ်ပြန်ပြီးဖြစ်သည့် ရထား ပို့ဆောင်ရေးလုပ်ငန်း ဥပဒေ၊ အခန်း ၁၈၊ ပုဒ်မ ၇၉ (ခ)အရ ရထားကို တစ်စုံတစ်ရာဖြင့်ပစ်ပေါက်ခြင်း (သို့မဟုတ်) တစ်စုံတစ်ရာပြုလုပ်ခြင်း အတွက် ပြစ်ဒဏ်အနေဖြင့် ပုဒ်မ (၈၄)အရ ထိုသူကို အနည်းဆုံး ၅ နှစ် မှ အများဆုံး နှစ် ၂၀ ထက်မပိုသော ထောင်ဒဏ်ချမှတ်ရမည့်အပြင် ငွေဒဏ်လည်း ချမှတ်နိုင်ကြောင်းသိရှိရပြီး ယခုဖြစ်စဉ်များနှင့်ပတ်သက် ၍ ဥပဒေနှင့်အညီ ဆက်လက်အရေးယူသွားမည်ဖြစ်ကြောင်းနှင့် နိုင်ငံတော်အစိုးရအနေဖြင့် အများပြည်သူများ အဆင်ပြေကောင်းမွန်စွာ

ခရီးသွားလာနိုင်ရေးအတွက် အဆင်မြင့်တင်ဆောင်ရွက်ပေးလျက်ရှိ ရာ ပြည်သူများအနေဖြင့် ပိုင်းဝန်းပူးပေါင်း ထိန်းသိမ်းသွားရန်လိုအပ် ကြောင်း သတင်းရရှိသည်။

သတင်းစဉ်



ဇွန် ၆ ရက်တွင် အမှတ်(၁၀)အစုန် မန္တလေး- ရန်ကုန် DEMU ရထား၏ DEMU - F - 4016 ရထားတွဲအား ခံဖြင့်ပစ်ပေါက်ခံခဲ့ရသည့် ဓာတ်ပုံ မှတ်တမ်း။

မြတ်မြို့၌ နိုင်ငံသားစိစစ်ရေးကတ်များနှင့် UID ကတ်များဆောင်ရွက်ပေး

မြတ် ဇွန် ၈
တနင်္သာရီတိုင်းဒေသကြီး မြတ်မြို့၌ ကျောင်းသား ကျောင်းသူများအား လမင်းစိစစ်ချက်ဖြင့် နိုင်ငံသားစိစစ်ရေးကတ်နှင့် UID ကတ်များကို မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဦးစီးမှူး ဦးဇော်ထွန်းလင်းနှင့် ဝန်ထမ်းများက ဇွန် ၇ ရက်တွင် မြတ်မြို့နယ် ကလွင် ကျေးရွာရှိ အထက(၈)တွင် ကွင်းဆင်းဆောင်ရွက်ရာနေရာသို့ လွှတ်တော် ကိုယ်စားလှယ်များ၊ ခရိုင်/မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီ



အဖွဲ့နှင့် တာဝန်ရှိသူများက ကြည့်ရှုခဲ့သည်။ နိုင်ငံထူး(ပြန်/ဆက်)

ရေချွေတာရေး နည်းလမ်းများ

- ※ ယာဉ်များဆေးကြောလျှင် ရေပိုက်မသုံးပါနှင့်။
- ရေဖြည့်ထားသော ပုံးဖြင့် ယာဉ်များကို ဆေးကြောပါ။
- ※ ပန်းပင်ရေလောင်းလျှင် ရေပိုက်မသုံးပါနှင့်။
- ရေဖြည့်ထားသော ရေလောင်းပုံး အသုံးပြုပါ။
- ※ အဝတ်အနည်းငယ်အတွက် အဝတ်လျှော်စက် မသုံးပါနှင့်။
- ※ အဝတ်လျှော်စက်အပြည့် အဝတ်ရှိမှသာ စက်ဖြင့်လျှော်ပါ။
- ※ ဘုံပိုင်ခေါင်းမှ ရေစက်ကျမနေစေရန် ကျပ်အောင်ပိတ်ပါ။

စရန် ကြော်ငြာအပ်ပါသည်။၏
မြို့နယ်အထွေထွေ
အုပ်ချုပ်ရေးဦးစီးဌာန၊ ကောင်ငမြို့

မှန်ပြည်နယ် မော်လမြိုင်မြို့၊ MSN ကိုယ်ပိုင်အထက်တန်းကျောင်း Grade-12တန်းမှ မှူးသူ့အဖေအဖေ ဦးခိုင်ဦးနှင့် ဦးဝင်းကျော်ဦး ၁၀/ ပမန(နိုင်)၁၇၈၈၈၈ မှာ တစ်ဦးတည်းဖြစ်ပါကြောင်း။ ဦးခိုင်ဦး(ခ)ဦးဝင်းကျော်ဦး	နန်းစိစုံ (ခ)ဒေါ်နန်းစုံတို့သည် နာမည်နစ်မျိုး ကွဲလွဲနေသော် လည်း လူမှုဂျီလိုနာ စာစစ်တည်း ဖြစ်ပါကြောင်း။
--	---

❖ **နိုင်ငံတော်ရွှေသီးဖို**

ကုန်ထုတ်လုပ်မှု အားပေးစို့။

❖ **နိုင်ငံတော်ဖွံ့ဖြိုးဖို**

ပညာရေးကို အားပေးစို့။

❖ **နိုင်ငံတော်သာယာဖို**

သဘာဝပတ်ဝန်းကျင် ထိန်းကြစို့။

ဒုတိယသမ္မတ ဦးညိုစော ဦးဆောင်သော ကိုယ်စားလှယ်အဖွဲ့ ရုရှားဖက်ဒရေးရှင်းနိုင်ငံမှ ရန်ကုန်မြို့သို့ ပြန်လည်ရောက်ရှိ

နေပြည်တော် ဇွန် ၈
ရုရှားဖက်ဒရေးရှင်းနိုင်ငံ စိန့်ပီတာစဘတ်မြို့၌ ကျင်းပသည့် (၂၀) ကြိမ်မြောက် နိုင်ငံတကာစီးပွားရေး ဖိုရမ် (29th St. Petersburg International Economic Forum- SPIEF 2026) သို့ တက်ရောက်ခဲ့သော ဒုတိယသမ္မတ ဦးညိုစော ဦးဆောင်သည့် ကိုယ်စားလှယ်အဖွဲ့သည် ဇွန် ၇ ရက် ဒေသစံတော်ချိန် ညပိုင်းတွင် လေကြောင်းခရီးဖြင့် စိန့်ပီတာစဘတ်မြို့မှ ရန်ကုန်မြို့သို့ ပြန်လည်ထွက်ခွာကြသည်။
ဦးဆောင်နှုတ်ဆက်
ဒုတိယသမ္မတ ဦးညိုစော ဦးဆောင်သော ကိုယ်စားလှယ်အဖွဲ့အား မြန်မာကောင်စီစစ်ခုံချုပ် ဦးအောင်မောင်နှင့် စိန့်ပီတာစဘတ်ပြည်ပဆက်ဆံ

ရေးကော်မတီနှင့် ရော့စ်ကွန်ဂရက်စ် ရင်းနှီးမြှုပ်နှံမှု ငွေကြေးရန်ပုံငွေအဖွဲ့တို့မှ တာဝန်ရှိသူများက စိန့်ပီတာစဘတ်မြို့ရှိ ပုလဲကာဘာအပြည်ပြည်ဆိုင်ရာလေဆိပ်၌ ဦးဆောင်နှုတ်ဆက်ကြသည်။
ကြိုဆိုနှုတ်ဆက်
ထို့နောက် ဒုတိယသမ္မတနှင့်အဖွဲ့သည် ဇွန် ၈ ရက် ညပိုင်းတွင် ရန်ကုန်မြို့သို့ ပြန်လည်ရောက်ရှိကြရာ ရန်ကုန်တိုင်းစစ်ဌာနချုပ်တိုင်းမှူး၊ တိုင်းဒေသကြီးဝန်ကြီးများ၊ မြန်မာနိုင်ငံဆိုင်ရာ ရုရှားဖက်ဒရေးရှင်းနိုင်ငံသံရုံးမှ တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြကြောင်း သတင်းရရှိသည်။ (ယာဉ်)
သတင်းစဉ်



နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်လာသည့် PNLO၊ DPLA၊ KNDF နှင့် PDF အဖွဲ့ဝင် ၄၀ လက်နက်၊ ခဲယမ်းများနှင့်အတူ ဥပဒေဘောင်အတွင်းသို့ ထပ်မံဝင်ရောက်

နေပြည်တော် ဇွန် ၈
တပ်မတော်အနေဖြင့် နိုင်ငံတော်တည်ငြိမ်အေးချမ်းရေးကို အစဉ်တစိုက် အလေးထားဆောင်ရွက်လျက် ရှိသည်နှင့်အညီ အကြမ်းဖက်ချေမှုန်းမှုစစ်ဆင်ရေး (Counter - Terrorism Operation) များတွင် အောင်မြင်မှုများရရှိကာ အကြမ်းဖက်သောင်းကျန်းသူ

များ ယာယီထိန်းချုပ်ထားသည့် နယ်မြေများအား အပြီးတိုင်ပြန်လည်ထိန်းချုပ်နိုင်ခဲ့ပြီး ဆက်သွယ်ရေး လမ်းကြောင်းများအား အပြည့်အဝ ပြန်လည်ဖွင့်လှစ်ပေးနိုင်ခဲ့မှုအပေါ် ဒေသခံတိုင်းရင်းသားပြည်သူများ အနေဖြင့် ဝမ်းသာအားကြိုဆိုထောက်ခံလျက်ရှိကြပြီး စာမျက်နှာ ၁၈ ကော်လံ ၁ ဩ

နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် AA အဖွဲ့ဝင် အမျိုးသား ငါးဦးနှင့် PDF အမည်ခံ အဖွဲ့ဝင် အမျိုးသားတစ်ဦး ဥပဒေဘောင်အတွင်းသို့ ထပ်မံဝင်ရောက်

နေပြည်တော် ဇွန် ၈
နိုင်ငံတော်အစိုးရသည် PDF အပါအဝင် အဖွဲ့အစည်းအမျိုးမျိုးအမည်ခံ၍ လက်နက်ကိုင်ဆန့်ကျင်လျက်ရှိသည့် အဖွဲ့အစည်းများအတွင်း ရောက်ရှိနေသူများအား ဥပဒေဘောင်အတွင်းသို့ ပြန်လည်ဝင်ရောက်ရန် ဖိတ်ခေါ်၍ ဥပဒေဘောင်အတွင်းသို့ ပြန်လည်ဝင်ရောက်လာကြသူများကိုလည်း လိုအပ်သည့် ကူညီပံ့ပိုးမှုများ ဆောင်ရွက်ပေးလျက်ရှိရာ နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို နားလည်သဘောပေါက်လာသည့် AA အဖွဲ့ဝင် အမျိုးသားငါးဦးနှင့် PDF အမည်ခံ ကျောင်းသားလက်ရုံးတပ်(SAF)မှ အမျိုးသားတစ်ဦးတို့သည် ဥပဒေဘောင်အတွင်းသို့ ထပ်မံဝင်ရောက်လာကြသည်။ စာမျက်နှာ ၁၈ ကော်လံ ၁



ရန်ကုန်-မန္တလေးရထားလမ်းပိုင်း၌ ပြေးဆွဲပေးလျက်ရှိသည့် အမှတ်(၁၀)အစုန် ခေတ်မီလေအေးပေးစက်ပါ DEMU ရထားတွဲဆိုင်းသစ်အား ခံဖြင့်ပစ်ပေါက်မှုဖြစ်ပွား



နေပြည်တော် ဇွန် ၈
မြန်မာ့စီးရထားအနေဖြင့် ရထားစီးခရီးသွားပြည်သူများ ပိုမိုစိတ်ချမ်းမြေ့စွာ သွားလာနိုင်စေရေးအတွက် ရန်ကုန်-မန္တလေးရထားလမ်းပိုင်း၌ ခေတ်မီလေအေးပေးစက်ပါ DEMU တွဲဆိုင်းသစ်များဖြင့် ပြေးဆွဲပေးလျက်ရှိသည်။
ထိုသို့ပြေးဆွဲလျက်ရှိရာ ရန်ကုန်-မန္တလေးအစုန်/အဆန်ခရီးစဉ်အား ရထားခြောက်စင်း၊ ရန်ကုန်-နေပြည်တော်ခရီးစဉ်အား ရထားလေးစင်း စုစုပေါင်း ရထား ၁၀ စင်း နေ့စဉ်ပြေးဆွဲပေးလျက်ရှိပြီး ဇွန် ၆ ရက်၊ ညနေ ၅ နာရီ မိနစ် ၂၀ တွင် အမှတ်(၁၀) အစုန် မန္တလေး-ရန်ကုန် DEMU လူစီး အမြန် ရထားသည် ကဒုတ်နှင့် ပျဉ်ပုံကြီးဘူတာအကြား စာမျက်နှာ ၁၈ ကော်လံ ၁

ယနေ့ မာ တိ ကာ

ရွှေကုက္ကိုလ်နယ်မြေအတွင်း အွန်လိုင်းလိမ်လည် လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် သုံးထပ်လူနေအဆောက်အအုံ သုံးလုံးအား စနစ်တကျ ထပ်မံဖြိုချချက်ဆီး

ဖိလစ်ပိုင်၌ ပြင်းအား ၇ ဒသမ ၈ အဆင့်ရှိ ငလျင်လှုပ်ခတ်မှုဖြစ်ပွား၊ ဆူနာမီသတိပေးချက် ရုပ်သိမ်း

နိုင်ငံတကာသတင်း